



# سيندونه هم مري

(د اسحاق ننگيال د شعرونو منتخبات)

راټولوونکی

محمد اسماعيل يون

[WWW.KHOST.AF](http://WWW.KHOST.AF)

۱۳۸۷ ل

[WWW.KHOST.AF](http://WWW.KHOST.AF)

# سیندونه هم مری

(د اسحق ننگیال د شعرونو منتخبات)

راتولونکی

محمد اسمعیل یون

[WWW.KHOST.AF](http://WWW.KHOST.AF)

# بسم الله الرحمن الرحيم

## کتاب پېژندنه

---

د کتاب نوم:	سیندونه هم مري
شاعر:	اسحاق ننگيال
راټولونکی:	محمد اسمعيل يون
خپرنډوی:	يون کلتوري يون
چاپشمېر:	۱۰۰۰ ټوکه
لومړۍ چاپ:	۱۳۷۷ ل کال
دویم چاپ:	۱۳۸۷ ل کال
د راټولونکي پرله پسې نومره:	(۱۴)
د خپرنډوی پرله پسې نومره:	(۱۴)
کمپوزر:	وفا الرحمن وفا

# نيوليک

مخ	سرليک	گڼه
۱	ددې اثر دويم چاپ	۱
۳	يادون	۲
۱۸	سريزه	۳
۴۰	ننگيال د نورو ليکوالو له نظره	۴
۴۴	هغه شېبې هغه کلونه	۵
۴۵	خيبري تنده	۶
۴۶	طلايي ماهيان	۷
۴۷	بنکاري ته	۸
۴۹	څار	۹
۵۰	گناه	۱۰
۵۱	غزل	۱۱
۵۲	تشې هو جري	۱۲
۵۳	د سرو وينو د شپو څانگې	۱۳
۵۴	شپه	۱۴
۵۵	نصيب	۱۵
۵۶	انگازې	۱۶
۵۸	ژوند ته ژړا	۱۷
۵۹	درشل	۱۹
۶۰	لوونه	۲۰
۶۱	مات خوبونه	۲۱
۶۳	کوټنۍ	۲۲
۶۴	باور	۲۳
۶۵	د مسکو پېغلې ته	۲۴
۶۶	ستړې مور مې	۲۵
۶۷	ستړي شعرونه	۲۶
۶۸	راشۍ او وگورئ	۲۷

۷۰	شومه دم	۲۸
۷۱	شمشاد شمله، زېږې خبرې	۲۹
۷۲	د خاورين کلي ناوې	۳۰
۷۴	فصل	۳۱
۷۵	بنکاري نظر	۳۲
۷۶	زړه سوی پر غوتی	۳۳
۷۸	د بې لارو پل	۳۴
۸۰	سیلی	۳۵
۸۱	د شهادت کیسې	۳۶
۸۳	درې نمونه	۳۷
۸۴	د ماضي پاڼه	۳۸
۸۷	حاصل	۳۹
۸۸	دا ستوري هم تويې شول	۴۰
۸۹	هغه ورځ	۴۱
۹۰	که سپوږمۍ نه وای	۴۲
۹۲	لمبې په دام کې	۴۳
۹۵	بنېږې په مالت کې	۴۴
۹۶	آس (۱)	۴۵
۹۸	هیلي	۴۶
۹۹	سلا نمونه	۴۷
۱۰۰	غلا	۴۸
۱۰۱	مانو ته سرود	۴۹
۱۰۴	لاس را کوې او که نه؟	۵۰
۱۰۶	موسم	۵۱
۱۰۷	زما لیلیا	۵۲
۱۰۹	ستا وفا	۵۳
۱۱۰	کیسې	۵۴
۱۱۱	لکه سپېڅلې لوگوس	۵۵
۱۱۲	ږلی	۵۶
۱۱۳	دا کلی مه وړانوی	۵۷

۱۱۵	د سفر په لاره	۵۸
۱۱۲	د ميلاد په شپو کې	۵۹
۱۱۸	د چرې په څوکه کې	۶۰
۱۱۹	د رڼا کلي ته	۶۱
۱۲۰	د شپې پر بام	۶۲
۱۲۱	د رڼا مرگ	۶۳
۱۲۲	ته لکه لمر	۶۴
۱۲۳	سپرلي ته	۶۵
۱۲۵	څاڅکي څاڅکي	۶۶
۱۲۶	پسرلي، ډلي، باران	۶۷
۱۲۷	ليک	۶۸
۱۲۹	سيوری (۱)	۶۹
۱۳۰	شناختې	۷۰
۱۳۱	گامونه قدمونه	۷۱
۱۳۳	توپير	۷۲
۱۳۴	کلی	۷۳
۱۳۶	چغه	۷۴
۱۳۷	د پښتو خبرې	۷۵
۱۳۸	د ویر مالت	۷۶
۱۳۹	پسرلی	۷۷
۱۴۱	کلېزه	۷۸
۱۴۳	عبدالباري جهاني ته د هغه د شعر په ځواب کې (۱)	۷۹
۱۴۷	تاک	۸۰
۱۴۹	دلبرې	۸۱
۱۵۰	ازادي	۸۲
۱۵۲	(څو منشور شعرونه) زموږ مړينه	۸۳
۱۵۴	درد	۸۴
۱۵۵	پيغمبران هم ژاړي	۸۵
۱۵۷	برخه	۸۶
۱۵۸	دنیا	۸۷

۱۵۹	مسا پر	۸۸
۱۶۰	پياله	۸۹
۱۶۱	لاره	۹۰
۱۶۲	کب	۹۱
۱۶۳	مينه	۹۲
۱۶۴	خانگه	۹۳
۱۶۵	زه او غر	۹۴
۱۶۷	د غنمو وړې	۹۵
۱۷۰	کښت	۹۶
۱۷۱	عبدالباري جهاني ته! (۲)	۹۷
۱۷۳	وينې پر کاله	۹۸
۱۷۴	بيديا	۹۹
۱۷۶	گيله	۱۰۰
۱۷۷	شيخ	۱۰۱
۱۷۸	گړۍ	۱۰۲
۱۷۹	پوښتنه	۱۰۳
۱۸۰	دا کلي دا وطن	۱۰۴
۱۸۲	جنازې	۱۰۵
۱۸۳	کلی-دېره	۱۰۶
۱۸۵	گلونه	۱۰۷
۱۸۶	د ((ادم)) وصيت	۱۰۸
۱۸۸	د احمق په لټون	۱۰۹
۱۹۲	بادشاه او معشوقه يې	۱۱۰
	پر قبر مې	۱۱۱
	۱۹۲	
۱۹۸	بزگر	۱۱۲
۱۹۹	بنگريواله	۱۱۳
۲۰۲	غیچ	۱۱۴
۲۰۴	بنا پېرۍ	۱۱۵
۲۰۶	سيلاني بلبلې	۱۱۶

۲۰۸	روږده	۱۱۷
۲۰۹	تنده	۱۱۸
۲۱۰	ویرنه	۱۱۹
۲۱۳	داسې لور داسې لوونه	۱۲۰
۲۱۷	نه جام نه خادر	۱۲۱
۲۱۹	سیوری (۲)	۱۲۲
۲۲۳	کورمې	۱۲۳
۲۲۲	غزل (۱)	۱۲۴
۲۲۷	رحمان	۱۲۵
۲۳۰	سیند	۱۲۶
۲۳۱	کرونده	۱۲۷
۲۳۳	کچل	۱۲۸
۲۳۷	یورنگ یو باد	۱۲۹
۲۴۰	غر (۲)	۱۳۰
۲۴۲	غزل او خنجر	۱۳۱
۲۴۳	کجاوې	۱۳۲
۲۴۶	چوپتیا	۱۳۳
۲۴۷	زه هم درځم	۱۳۴
۲۵۴	مور ته مشنوي	۱۳۵
۲۵۷	زېږی (۱)	۱۳۶
۲۵۸	نیمگړې غزل	۱۳۷
۲۵۹	شپېلۍ (۱)	۱۳۸
۲۶۰	د زردشت خوب	۱۳۹
۲۶۲	راته و ناخه هندارې	۱۴۰
۲۶۴	درځنې لارم کلیه	۱۴۱
۲۶۷	دروغ	۱۴۲
۲۶۸	غزلبولې	۱۴۳
۲۶۹	سیند ته غزل	۱۴۴
۲۷۰	غزل	۱۴۵
۲۷۱	شپېلۍ (۲)	۱۴۶




۲۷۲	غوښتنه	۱۴۷
۲۷۳	د وینو غزل	۱۴۸
۲۷۴	غر (۳)	۱۴۹
۲۷۵	غر (۴)	۱۵۰
۲۷۶	آس (۲)	۱۵۱
۲۷۷	خوب	۱۵۲
۲۷۸	غر (۵)	۱۵۳
۲۸۰	دا کښتونه او بادونه	۱۵۴
۲۸۴	غزل	۱۵۵
	اورنی پر درمندونو	۱۵۶
	۲۸۵	
۲۸۷	زېږدا	۱۵۷
۲۸۸	زېږی (۲)	۱۵۸
۲۸۹	بې نښې	۱۵۹
۲۹۰	غر (۶)	۱۶۰
۲۹۱	خوب ته سرود	۱۶۱
۲۹۲	تش صدف	۱۶۲
۲۹۳	جام جم	۱۶۳
۲۹۴	له خوشاله تر ننگیاله	۱۶۴
۲۹۵	ياسر نه مري	۱۶۵
۲۹۷	د چغو تصویر	۱۶۶
۲۹۸	غر (۷)	۱۶۷
۳۰۰	خوب په ایینه کې	۱۶۸
۳۰۱	له ابلیس سره	۱۶۹
۳۰۳	هغه غره هغه سیوری	۱۷۰
۳۰۴	وېره مینه	۱۷۱
۳۰۵	مینه او ژوند	۱۷۲
۳۰۷	کوچی په باران کې	۱۷۳
۳۰۸	کله چې لمر گل وکړي	۱۷۴
۳۰۹	د باغ غزل	۱۷۵
۳۱۰	یو شین انځور	۱۷۶

۳۱۱	بیه	۱۷۷
۳۱۲	دوه پرنستی	۱۷۸
۳۱۳	ونه	۱۷۹
۳۱۴	دا جل دا برسات	۱۸۰
۳۱۵	د خوب کوتري	۱۸۱
۳۱۷	مات لمر	۱۸۲
۳۱۸	هغه دار هغه چنار	۱۸۳
۳۲۰	مینی ته	۱۸۴
۳۲۲	شپه	۱۸۵
۳۲۳	غزل	۱۸۶
۳۲۴	ژوند	۱۸۷
۳۲۵	دا هو جري او دا شملې	۱۸۸
۳۲۶	لیک	۱۸۹
۳۲۷	مړوند	۱۹۰
۳۲۸	د لور غزل	۱۹۱
۳۲۹	غزل	۱۹۲
۳۳۰	زما د چم ونه	۱۹۳
۳۳۱	یو سیوری یو گل	۱۹۴
۳۳۳	گناه	۱۹۵
۳۳۵	کله چې لمر شین شي	۱۹۶
۳۳۸	غزل	۱۹۷
۳۳۹	یو باد یو منصور	۱۹۸
۳۴۰	د محمد اسمعیل یون لنډه پېژندنه	۱۹۹

## ددې اثر دويم چاپ

خدای بښلی اسحق ننگیال زموږ د اوسنۍ شاعرۍ یوه نومیالی څېره ده. که مرګي له موږه ژر نه وای بېل کړی، نو اوس به یې داسې نور ګڼ نوبتونه ترسره کړي وو. دا ټولګه چې ستاسو په لاس کې ده، د اسحق ننگیال د ټولې شاعرۍ کلیات نه دي، خو منتخبات یا تر یوه حده غورچاڼ ورته ویلای شو. ځکه چې نه یوازې هغه وخت دده اکثره ناچاپ



شعرونه په کې خوندي شوي، بلکې له چاپي مجموعو څخه یې هم تر یوه ځایه غورچاڼ شوی او ځینې شعرونه ورسره یوځای شوي دي، نو ځکه یې د اسحق ننگیال د شاعرۍ منتخبات بللای شو.

البتہ د ننگیال په چاپي شعرونو کې نور ډېر ښکلي شعرونه هم شته، خو دا په دې مانا نه ده چې د هغه ټول غوره شعرونه همدې ټولګه کې راټول شوي دي. د المان مېشتې؛ (د افغانستان د کلتوري ودې ټولنې) کور دې ودان وي، چې هغه وخت یې ژر دا ټولګه چاپ کړه او د مرګ له خطرې یې وژغورله. اوس چې د چاپ امکانات تر پخوا زیات شوي او د انټرنټ

خپو کي د ادبي، علمي او نورو اثارو د خوندي کولو زياته اړتيا ده، نو ځکه مې ضروري وبلله، چې دا اثر يو ځل بيا له سره کمپوز او چاپ کړم. هم به يې د چاپ له لارې خلکو ته ورسوم او هم به يې د انټرنېټ له لارې خلکو ته د لوستو لاره چاره اسانه شي. هيله من یم، چې زموږ نور ليکوال هم خپل او د نورو ليکوالو تېر ارزښتمن اثار يو ځل بيا له سره کمپوز او هم يې بيا چاپ کړي او که د چاپ وس يې نه لري، نو لږ تر لږه خودې د انټرنېټ خپو ته وروسپاري، چې هم ترې گټه اخيستنې عامه او اسانه شي او هم د مرگ له خطرې وژغورل شي، بيا يې نو که د چاپ هيله او غوښتنه کوله، د چاپ کار به يې هم اسان شي.

په پښتو کې د برېښناييز کتابتون د چټک بهير د لا چټکۍ او پراختيا په هيله.

پوهندوی محمد اسمعيل يون  
ارگ، د جمهوري رياست ودانۍ  
۱۳۸۷ل کال، د کب ۲۳ مه نېټه

# يادون

د تېرو دوو لسيزو په بهير کې د پښتو شاعرۍ د څو مطرح  
څېرو له جملې څخه يو هم خداى بښلى اسحق ننگيال و. ده د  
ځوانۍ په شېبو (پنځوسمو کلونو په بهير) کې شاعري پيل  
کړې وه، خو د ژوند تر پايه پورې له هېڅ شي سره دومره  
خواخوږۍ او نږدې پاتې نه شو، لکه له خپلې شاعرۍ سره. شعر  
په حقيقت کې د هغه د ټکلي روح او روان د ټکورولو اغېزمنه  
وسيله وه. ننگيال لږ تر لږه د خپلې څلېرو وېشت کلنې شاعرۍ په  
بهير کې د شاعرۍ دومره پخې تجربې ترلاسه کړې او بيا يې د  
همدې تجربو له کبله دومره ښکلي شعرونه وژېړول، چې په  
پښتو شاعرۍ کې د ښکلو غميو حيثيت لري او کولای شي د  
ننگيال نوم زموږ د ولس په ذهن کې تر ډېرو وخته ژوندى  
وساتي. شاعر هم د بل هر انسان په شان په ټولنيزو، سياسي،  
فکري او نورو مسايلو او چارو کې د بريو تر څنگ له يو لړ  
ښوېدونو، تېروتنو، هيلو او نهيلو سره مخامخېږي. کله چې پر  
ننگيال او دده پر شاعرۍ خبرې کېږي، نو ځينو ته ضرور د هغه  
د شاعرۍ تر څنگ، د هغه د ټولنيز، سياسي او اخلاقي  
شخصيت انځور هم تر سترگو کېږي. د هنرمند د پېژندنې لپاره  
خو تر ټولو غوره لاره داده، چې د هغه خپل هنر وکتل شي. د

هنرمند تخليق او زېږونه پخپله د هغه د ظاهري او ترزياتي کچې د باطني شخصيت هنداره ده، نو کله چې د ننګيال پر شخصيت خبرې کېږي، مجبور يو د هغه د شعر نړۍ وگورو او هغه کلمه يوه يوه تر سترگو او فکره تېره کړو، چې د ننګيال له ضميره يې سرچينه اخيستي او بيا د شعر پر بنسټ په خپلو اوښکو مينځلي او د مينې د نړۍ د ابدیت غېږې ته يې سپارلي ده. دا خبره د منلو وړ ده، شاعر تر هغه پورې، چې د فکري بلوغ پر او ته رسېږي، د فکر ستنې به يې يو او بل فکري لور ته کږېږي. تر هغه پورې چې شاعر خپله ذهني او فکري شتمني بشپړوي، تر هغه وخت پورې يې د فکري ښوېدنو اټکل کېدی شي.

ننګيال د خپلې ځوانۍ په درشل کې پر شاعرۍ پيل وکړ او دا هغه مهال و، چې نور نو ټول هېواد ((عقيدې د بحران او د معنويت د سقوط)) پر لور روان و. گڼو فکرونو د بېلابېلو شعارونو تر پردې لاندې د هېواد د ځوان پښت د ذهنونو د خپلونې هڅه کوله. شعارونه يې خواږه وو، خو وروستي عملونه يې ترخه...

د ننګيال د ذهن يوه برخه هم د يو سياسي فکر د جال په کړۍ کې گير شوه، خو دې فکر لا د شاعرۍ پر بې تکلفې ښکلا خپل سيوری نه وغوړولی، چې د ناوړين لومړۍ پر او پيل شو. بياناورين د پاسه بل ناوړين او غميزه راغلل، چې نه يوازې

زموږ د هېواد او ولس د هر ډول شتمنۍ ستنې يې ولړزولې،  
 بلکې له گڼ شمېر متفکرو مغزونو څخه يې هم لاره ورکه کړه.  
 دې پړاو د برزيات دوام وموند او ننګيال هم په داسې يو  
 جغرافيايي او مسلکي چاپېريال کې ژوند تېراوه، چې هلته د  
 يو داسې فکر واکمني وه، چې د ننګيال د اصلي شاعرۍ له  
 سپېڅلي روح سره يې تگلوري په ټکر کې و. ننګيال په دې  
 کلونو کې لکه د نورو گڼو ليکوالو او د فکر د خاوندانو په څېر  
 په داسې يو جال کې راگير و، چې تردې دمه يې لاهه پوره  
 سترگې رڼې شوې وې او نه يې د شعر د بڼا پېرۍ وزرونو  
 خپلواک پروازونه کولای شول. په دې پړاو کې د ننګيال فکري  
 بلوغ هم د خپل پوځوالي پړاو ته رسېدلی نه و، نو ځکه خويي  
 د هغه وخت په نظمونو (نه په شعرونو) کې يو لړ فکري  
 بنسټونه ليدل کېږي، خو پر همدې وخت بيا هم دده په  
 شاعرۍ کې د فکري او انساني بغاوت او د عاطفي سيند د  
 خپو يو پټ شور پروت و او داسې اټکلېده، چې يوه ورځ به دده  
 ددې فکري تېروتنې پر ځای، دده د فکر او ضمير هغه دننۍ  
 نړۍ راڅرگنده او د خپل شعر ناوې به پرې سينگار کړي.  
 کله چې شاعر د فکري او شعري بلوغ پر لوري بريمن گامونه  
 اخلي، نو ټپل شوی، تصنعی او ناشعوري اندود يې هم ورو  
 ورو له منځه ځي. کله چې لږ نوره رڼايي هم راغله او په کابل کې  
 د يو زيات شمېر ليکوالو سترگې رڼې شوې، نو هر چا د خپل  
 هېوادني اند اصلي جوهر ميندلو ته هڅه وکړه. ننګيال چې په

پټ ضمير کې يې همدا راز پټ و، له ځينو نورو څخه په دې لار کې څو گامه دمخه شو. جرئت او رښتينولي يې ددې مرغلرې د ځلونې او خپلونې لپاره امېل کړل. تر ۱۳۲۲-۱۳۲۴ کلونو وروسته وختونو پر مهال په کابل کې د مقاومت د ادبياتو او د شعر د شعري جوهر د پياوړتيا لپاره په څرگند ډول هڅې پيل شوې. په همدې کلونو کې په څرگند ډول د شعر او شعار ترمنځ پوله ډاگيزه شوه. د ادبي مبارزې په دې تاوده ډگر کې د هېواد د پياوړي کره کتونکي او کيسه ليکونکي زرین انځور او بيا د تکړه کره کتونکي لطيف بهاند او نورو زيار او هڅې د يادونې او ستاينې وړ دي. دوی يو زيات شمېر هغه ځوان شاعران چې په شاعري کې يې د ((شعاريت)) پر ځای د ((شعریت)) جوهر پياوړی برېښېده او يا په کې د شاعرۍ تومنه څرگندېدل، دېته راوبلل چې له شعارونو څخه خپله لاره بېله کړي. ننګيال يوله هغو ځوانو شاعرانو څخه و، چې تر ټولو لومړی له همدې پيل شوي بهير سره يوځای شو. دا د شعر د پوځوالي پر لوري د ننګيال د بريمنو هڅو د پيل کلونه دي. دې بهير تر ۱۳۷۱ کال پورې خپل عمر ته دوام ورکړ.

په همدې واټن کې د ننګيال شاعري، دومره خوږه، سپېڅلې او عاطفي شوه، چې د هغه محبوبيت يې د هېواد د يو ستر عاطفي شاعر تر بريده ورساوه. ننګيال د همدې کلونو په بهير کې د خپلو شعرونو څلور مجموعې (ډالۍ، سپېره ډاگونه او غوړېدلي بزغلي، هغه شېبې هغه کلونه او څاڅکي څاڅکي))



چاپ کړل. څرنګه چې دده شعور وړخ پر وړخ د خوږوالي او کره والي پړاوونه وهل، نو په (۷۰) کلونو کې دی د خپلو شعرونو له ځینو چاپي مجموعو، په ځانګړي ډول ((ډالۍ او سپېره ډاګونه او غوړېدلي بزغلي)) څخه څه ناڅه پېنځمان و او هغه یې ((شعرونه)) نه ګڼل. دده شاعری د پرمختګ بهیر دومره ګړندی و، چې د خپلې دمخنۍ شاعرۍ زیاتو شعرونو ته به یې خنډل، سره له دې چې دده په شاعرۍ کې د شعر اصلي تومنه او جوهر له پیله ښکاره کېده، خو وروسته وروسته یې د خوږو کلمو یو زرین شال ور په سر کړ. کله چې د ۱۳۷۱ کال د غویی میاشتې پر ۸مه نېټه په کابل کې د اسلامي انقلاب (!) په نوم یو ستر ستمي ناوړین او غمیزه پرافغانانو ورو تپل شول او د هېواد ټول نظام ګډ وډ شو، د ننګیال ژوند او ان دده فرهنګي کارونه هم له سختو ستونزو سره مخامخ شول. د سرو ګولیو په باران کې یې ایله دومره وکړای شول، چې خپله کورنۍ تر لغمانه پورې ورسوي، د کور شته یې ټول تیت و پرک شول او څو ځله په یوه ښار کې له یوه ځایه بل ځای ته مهاجر شو. د کور د کالیو په کیسه کې خونه و، خو د کتابتون د چور او تالان له غمه یې له سترګو لمبې پورته کېدلې او همدا یې ویل: ((یاره پیرجانه افسوس چې دا کتابونه یې راڅخه نه وای وړي)). د کتابونو غم لانه و سوړ شوی، چې د یوې درنې ګولۍ ګوزار هم ورته ور ورسېد؛ د توپ یوه ګولۍ یې څنګ ته ولګېده او څو ټوټو یې د بدن ځینې برخې غلبېل کړې. له ناروغۍ لا پوره ښه شوی نه و،

چې بېرته يې د ليکوالو په ټولنه کې خپلې دندې ته ځان ورساوه. شپه او ورځ به همالته په ټولنه کې و. د ليکوالو انجمن يې هم کور و او هم د دندې ځای. خو مياشتې لا وتې نه وې، چې کوم چا ورته کوم پنځشېری ولمساوه. تياره ماښام و، ډيوه يې لا لگولې نه وه، چې د وره له ټک ټک پرته دا شخص له خپلو نورو ملگرو سره يوځای په کوټه ورننوت. خدای (ج) خبر هغه په کوم فکر کې ډوب و، چې يو ناڅاپه يې پر دوی سترگې ولگېدې. ده لا هغو ته د ناستې او ست هيله لرله، چې يو گوزار دده تر مخه داسې راوړسېد، چې دده يو غوړ يې هم د خه وخت لپاره بې حسه کړ او دا يې ورته وويل چې: ((ما چرم کن استم، سبا تايي وقت اين اتاقه ايله می کنی، ديگر ده اينجا نيينم ات، ای اتاق را ما برای چرم کنی کار دارم)). خو ورځې د هغه په سترگو کې له اوبښکو او په خېره کې يې له يوې سترې نهيلۍ پرته بل څه نه ليدل کېدل او داسې يو حالت ته په هيله و، چې بيا په دې هېواد کې د يو ملي فکر د حکومت وزرې خپرې شي او د يو سوله ييز ژوند وړانگې هره خوا رڼا کړي. کال دوه لا وتي نه وو، چې د طالبانو اسلامي غورځنگ پر کابل سپين بيرغونه وړپول. سهار د وخته، چې لا ډېر خلک د کابل پر فتحې خبر نه وو، زموږ د کور وري يې ټک ټک کړ او په بېرني ډول يې وويل: ((پيرجانه راوځه، طالبانو کابل نيولی او سقاوي ختمه شوه)). هغه د يو سپين سباوون په هيله و، خو شاعر لکه چې ازلي بدمرغه وي. ننگيال بيا خپلې دندې ته لاړ، خو دا ځل دا دنده بل ډول وه؛

نوي نظام د ليکوالو د ټولنې پخواني تشکيل ته بدلون ورکړ، خو ننګيال بيا هم په همدې تشکيل کې پاتې شو. دا تشکيل د دولت لور مقام ته د منظوري لپاره ولېږل شو. تر هغه وخته چې د ننګيال د مقرري امر راته، په دې کې يوولس مياشتې تېرې شوې، خو په دې يوولسو مياشتو کې ننګيال هره ورځ د پخوا په څېر خپله دنده پرمخ وړله، يو ځل بيا يې شپې په همغه ټولنه کې شوې، چې ده ته ترې د وتلو امر شوی و. ننګيال دنده سرته رسوله، خو بې معاشه او بې امتيازه. ګڼ شمېر ځوان ليکوال او شاعران به ترې راتا وو، خو يو وخت يې اقتصادي حالت دومره ويجاړ شو، چې د چا خبره د پولۍ ټک ته کېناست. څو ځله يې دا خبره زما تر غوږ تېره کړه: ((ياره پيرجانه د ماشومانو غمه مې که نه وای ما په نهره هم شپې سبا کولې، خو له کابل نه وتلم، کابل خو زما د دردونو، غمونو، برياوو او ماتو کور دی، زه دا کله يوازې پرېږدم. خو افسوس چې د ماشومانو غم دی)). بيا به يې يو سوړ اسويلی وکېښ او يوه ترخه موسکا به يې پر شونډو تېره کړه. نوري يې د دندې د ساتلو لپاره پيسې او مالي لګښت نه درلود، چې دی پرې خپله دنده وساتي. لغمان ته راغی او بيا يې د پېښور مخه ونيوله. په پېښور کې هم تردې پرو انتظارونو او کړاوونو وروسته ورته د بي بي سي د روزنيزې ډرامې د ليکوال په توګه دنده وسپارل شوه. د کلداری معاش مزه يې لا ځکلي نه وه، چې د مرګ پرېستو يې روح پر خپلو وزرونو د ابدیت پر لوري يووړ او بيا د بي بي سي راډيو له لارې

داسې يو خبر خپور شو: ((په خواشینی سره مو خبر ترلاسه کړی، چې د هېواد نامتو شاعر اسحق ننگيال نن په پېښور کې د ۴۲ کلونو په عمر د زړه د درېدو له کبله په حق ورسېد)). ددې خبر په اورېدو سره د هېواد ټولو فرهنګيانو که په داخل کې وو او که په بهر کې داسې يو دردونکی ټکان و خوږ، چې د ټولو زړونو ته يې د غم لمبې ورسولې. دا د ننگيال د سرگردانه ژوند په باب څو يادونې وې چې دلته يې لنډيز راوړل شو. سره له دې چې ننگيال د ژوند په اوږدو کې له ډول ډول کړاوونو سره مخامخ شوی، خو د تېرو شپږو کلونو کړاوونو هغه دومره ځورولی او ټکلی دی چې نور پر هېڅ وخت هغه دومره روحي، رواني، سياسي، اقتصادي او نور فشارونه نه دي زغملې. د يو ليکوال په اند: ((غوره ادبيات د اختناق په حالت کې رامنځته کېږي)) او شاعري يا ليکوال د اختناق په مقابل کې له ادبياتو څخه د يو روحي او رواني غبرګون په توګه کار اخلي.

هر څومره چې دا فشار او اختناق پياوړی وي، عکس العمل يې هم هماغسې وي. د ننگيال د تېرو شپږو کلونو شاعري د همدغو ډول ډول ظلمونو او اختناق زېږنده ده، نو ځکه پکې سوز او درد دده تر پخوانيو شعرونو څه زيات دی.

د غم او درد په دې تېرو څو کلونو کې د ننگيال د شعر بڼاپېری لا پسې سينګار شوې ده. دده د فکري تګلوري ليکې او ستنې محکمې شوي او شاعر د شعر د پوځوالي، فکري ثبات او د بشپړو انساني ارزښتونو په پېژندنه او ځلونه کې

بريالی شوی دی. په حقيقت کې د ننگيال د وروستيو کلونو شعرونه د هغه د ښکلي او اوچتې شاعرۍ، رنگين او مانيز ګلابونه دي. (ښکاري ته) دده يو ښکلی عاطفي او انساني شعر دی چې دده د ۱۳۲۵ ل کال د غبرګولي د مياشتې پر لومړۍ نېټه ليکلی دی. دې شعر نه يوازې په هېوادنۍ کچه زيات منښت پيدا کړ او ډېر اغېزې وښينده، بلکې د شمالي کوريا په هېواد کې د ځوانانو د يونړيوال فيستوال په ترڅ کې، چې د افغاني سندرغاړو له خوا د موسيقۍ په څپو کې په سندريزه بڼه ولوستل شو، نو د ټولو اورېدونکو او مينوالو د منښت وړ وګرځېد او دې شعر هلته لومړی مقام وګټه، خو د ننگيال د شعري بهير د پرمختګ په وجه، د مړينې پر نږدې وختونو کې هغه دا شعر ((پوره شعر)) نه ګاڼه او ويل يې چې د ((شعاريت)) نښې په کې ليدل کېږي. ننگيال د تېرو اوو اتو کلونو په موده کې ښه ډېر شعرونه وليکل، خو د ځانګړو مجموعو او يا مجموعې د چاپ امکانات ورته برابر نه شول. له دې کبله د هغه د وروستيو کلونو شاعري د شعر د زياتو مينوالو او لوستونکو له ليدنه لرې پاتې شوه. ځکه نو کله چې به کوم ليکوال او يا کره کتونکي دده د شاعرۍ په باب ناسم نظر ورکاوه، نو دی به ډېر په قهرېده او ويل به يې: ((دی نو زما له اوسنۍ شاعرۍ څخه څه خبر دی هغه خو ټوله له ما سره په کتابچو کې پرته ده...)).

د ده يوه ستره هيله همدا وه، چې د خپلو شعرونو ټولې مجموعې چاپ او په خپلو سترګو وويني. د ننگيال په ژوند خو

د هغه هیله پوره نه شوه، خو دادی د هغه تر مړینې وروسته، په جرمیني کې د افغان فرهنگیانو او فرهنگپالو په مالي مرسته د هغه دا ارمان پوره شو. ما چې کله د هغه د ناچاپه شعري مجموعو د چاپ پر کار پیل وکړ، نو ننګیال مې یوه شپه په خوب کې ولید، خوله یې له خندا شنه وه او همدا سې په خوشالۍ یې راته وویل: ((پیرجانه! زما مجموعې چاپېږي؟ بېشکه والله...)) ما ورته ویل هو ستا ټول شعرونه چاپېږي. په هغه شپه له خوبه راوینښ شوم، تر سهاره خوب رانغی، لاتین مې ولگاوه او د ننګیال په چورت کې لارم-یو ځل مې د هغه ټولې خاطري تر نظر تېرې شوې.

کله چې مې د هغه د شعرونو توري لوستل، نو په هر توري، هر شعر او د شعر په هره پاڼه کې راته د ننګیال تصویر تر سترگو سترگو کېده. زه د دې شعرونو تر پایه په دې پوه نه شوم، چې زه په کوم حالت کې یم، لکه یو څوک چې په خلا کې روان وي. د ننګیال د وروستیو کلونو، فکري او عاطفي شخصیت کې مې د هغه د اوسنیو شعرونو له مانیزې او عاطفي خوا سره منطبق و. هره پاڼه کې ننګیال و، په هر توري کې ننګیال و، دا هغه ننګیال نه و، چې د خپلې شاعرۍ په پیل کې او یا تر هغه وروسته د څو کلونو په شاعرۍ کې ځلېده. دلته یو بېل ننګیال و. هغه د خپلې مینې او عاطفي پر سپین آس سور او د بڼا پېریو بڼارته روان و او لکه له هغه ځایه یې د خپل سټي او ټپي ولس د درملونې لپاره د بنسکلاوو ټکورو نه راوړل. ما هره شپه له

ننگيال سره خبرې كولې او دومره خبرې، چې د هغه په ژوند به مې ورسره نه وي كړې او كېدې شي لوستونكي هم زما پر برخليک اخته شي.

خو ددې سوچونو او فکرونو په منځ کې خوشاله په دې وم، چې د هغه د ټولو ناچاپه شعرونو غټ جونگ چاپېږي. کله چې دا مجموعه چاپ شوه، نوزه به يې د الينگار د بنکلي شاعرانه درې د بسرام په کلي کې د ننگيال پر قبر کېدم او مبارکي به ورته ورکړم. د هغه روح به څومره خوشاله شي او هغه ارمان چې دده پر ژوند پوره نه شو، وروسته تر مرگه به پوره شي. په همدې هيله مې د هغه شعري مجموعه چې په کور کې يې وې ترلاسه کړې. هغه يوه شعري مجموعه چې کاپي يې ده سره په کور کې وه انځور صېب ته هم لېږلې وه، هغه هم ترلاسه شوه. دا شعرونه چې ما وکتل زما په نظر کم ښکاره شول، ځکه ننگيال چې به کوم شعر وليکه، نو د نورو شاعرانو په شان به يې خپلو ملگرو ته ضرور اوراوه.

حفيظ الله گردش، صديق الله بدر، نور محمد لاهو او عبدالغفور لېوال ته مو د ننگيال صېب د هغو شعرونو په باب چې په دې مجموعه کې نه وو او په ځينو اخبارونو کې په متفرقه ډول چاپ شوي وو، وويل موږ ټولو په اخبارونو او نورو خپرونو کې د ننگيال صېب هغه شعرونه پيدا کړل، چې په تيت و پرک ډول چاپ شوي وو او په دې مجموعه کې نه وو راغلي، بيا هم ماته د خپل اټکل له مخې دا شعرونه پوره نه برېښېدل. د

کتاب د تورو لوستل بشپړېدو ته نږدې شوي وو، چې یو ځل بیا  
 په لغمان کې د ننګیال صېب کور ته لاړم. د هغه مشر زوی  
 (ارش) ته مې د ننګیال صېب د یو داسې عکس یادونه وکړه،  
 چې تراوسه په خپرونو کې چاپ شوی نه وي او هم مې ورته  
 وویل چې د ننګیال صېب کتابونه او پاڼې یو ځل بیا وگوري،  
 گوندې څه شعرونه یې ترلاسه شي. هغه ماته وویل: ((موږ خو  
 ځله د خپل پلار کتابونه او یادښتونه واپړول راواړول، څه چې  
 وو هغه مو تاسو ته درکړل، خو موږ به یو ځل بیا هم ټول کور  
 وگورو)). په پېښور کې د مجموعې کار د بشپړېدو په  
 وروستیو شېبو کې و، چې د ننګیال صېب زوی (ارش) په ډېرې  
 بهرې له لغمان نه ځان راوړس او د ننګیال د شعرونو یوه بله  
 کتابچه یې هم راوړه. ما چې د ننګیال صېب دا شعرونه وکتل،  
 دومره خوشاله شوم، چې د ټولو ستړیاوو بار مې یو ځل له اوږو  
 لرې شو. بیا مې دا ټولې کتابچې له اخبارونو او خپرونو او په  
 متفرقه ډول راټول شویو شعرونو سره پرتله کړې، تکراري  
 شعرونه مې ترې لرې کړل، دغه راز مې دده له دوو چاپ شویو  
 شعري مجموعو (هغه شېبې هغه کلونه او څاڅکي څاڅکي)  
 څخه یو شمېر شعرونه ورسره یو ځای کړل. اوس تر زیاته بریده پر  
 دې باوري یم، چې د ننګیال نور شعرونه به نه وي پاتې. ده له  
 خپل ناوډلي (نامنظم) ژوند دود سره سره د خپلو شعرونو د ثبت  
 انتظام ته ډېره پاملرنه کړې وه. له دې څخه دا څرگندېږي، چې  
 ننګیال تر خپل ځاني ژونده هم، له شعر سره ډېره مینه درلوده،



ځکه چې هغه د خپل ژوند د ښېرازی، مېړنۍ نه و، خو د ښکلي شعري شتمنۍ څښتن و. ده انځور صېب ته د يو ليک په ترڅ کې ليکلي وو: (( خو شعرونه مې له ((سپنتا)) سپين ږيري سره پاتې شول او له ماسره يې اوس کوم نقل نه شته، هغه غوښتل څه پرې وليکي، خو حالاتو وخت ورنه کړ، که چېرې مې بيا وموندل نو دروبه يې لېږم)). له ((سپين ږيري)) څخه يې مقصد (ښاغلي سليمان لايق) دی چې ننګيال ورسره د شاعرۍ ښه ملګرتيا لرله. دا چې دا شعرونه به پياوړي شاعر سليمان لايق سره وي او که نه؟ زه خبر نه یم. د ننګيال صېب د شعرونو د کتابچو او د شعرونو د نېټه ليک له تسلسل نه داسې ښکاري چې د ننګيال صېب نور شعرونه به نه وي پاتې. دا ليک هغه انځور صېب ته له کابل نه د ۱۳۷۱ ل کال د زمري پر ۱۲ نېټه ليکلی و. تر هغه وروسته د څو کلونو په ترڅ کې هغه خپل شعرونه له سره په نويو کتابچو کې ليکلي وو او د هغو شعرونو بل نقل هم ورسره موجود و، چې انځور صېب ته يې لېږلي وو، نو کله چې انځور صېب ته د لېږلو شعرونو نقل وروسته ترتيب شوی، نو دغه راز به ښاغلي سليمان لايق ته ورکړل شوي شعرونه هم بيا له سره په کتابچو کې ليکل شوي وي. بيا هم که ښاغلي لايق سره دا شعرونه موجود وي او هغه د دې مجموعې له شعرونو سره پرتله کړي او کوم چې په دې مجموعه کې راغلي نه وي، تر چاپ وروسته د هغو د خوندي کولو هڅه وشي، نو دا به پښتو ادب ته يو ډېر ګټور کار وي.

د ننگيال دا مجموعه (سيندونه هم مري) د هغه د (بېرې په  
 مالت کې، نه جام نه خادر، دا جل دا برسات، سيندونه هم مري،  
 ځينې متفرقه شعرونو او د چاپ شويو دوو مجموعه هغه شېبې  
 هغه کلونه او څاڅکي څاڅکي) له څو شعرونو څخه جوړه ده.  
 ددې مجموعه چې چاپ د پښتو شعر په ځانگړي ډول ازاد شعر په  
 برخه کې يوه ډېره په زړه پورې، درنه او ارزښتمنه ډالۍ ده. خو  
 له دې درنې ډالۍ سره سره به مو دا ارمان تل په زړه کې پاتې وي  
 چې: ((کاشکې ننگيال ژوندی وای چې داسې نورې ښکلې او  
 ارزښتمنې ډالۍ يې خپلې ژبې ته وړاندې کړي وای)). ننگيال  
 ته دعاگانې.

په مینه او درناوي  
 محمد اسمعیل یون  
 ۱۳۷۷ کال - لېنډۍ  
 پېښور - پښتونخوا

## اسحق ننگيال

### د پښتو د نوي شعري بهير په يون کې

د پښتو د معاصرې او نوې شاعرۍ په يون کې، اسحق ننگيال کله څوک هېرولی شي! ننگيال د پښتو د نوي شعري بهير د بنايست يوه ښه وه، ننگيال زموږ د شعر د نوي کتاب يوه زرينه پاڼه وه، ننگيال هغه فقير، هغه ملنگ شاعرو، چې په همدغه لنډ او غم ځپلي عمر کې يې هم موږ ته د هنرونو د بنايستونو د دوه شته را پرېښودل، چې زموږ نوی ادبي بهير پرې وياړ کولای شي، خو که هغه مرگي داسې بې وخته، يو ناخاپي او په ډېره بېړه له موږ نه وای اخيستی، په دې کې هېڅ شک نه شته، چې زموږ د ولس ادبي هنري پانگه به يې نوره هم درنه کړې او ښکلې کړې وای.

ننگيال د پښتو په اوسني شعري يون کې په عمومي توگه، د يولاس دگوتو د شمېر له نومياليو او وتليو شاعرانو څخه گڼلی شو او که د افغانستان د پښتو د نوي نسل د شعريه حدودو کې، يوازې دوه کسه هم تر نورو زيات ځلېدونکي، پياوړي او د پاملرنې وړ وي، يو يې اسحق ننگيال دی؛ دا يو

ستروياړ دی، يو لوی ارزښت دی، يو خورا مهم هنري ادبي دريځ دی.

دننگيال شعر، په افغانستان کې په ډېرو کرکېچنو، کرلېچنو او غمجنو شېبو کې اوج او شهرت ته ورسېد. سره له دې، چې هغه د لمريزو پنځوسمو کلونو له پيلامې څخه شاعري راپيل کړې ده، خو د اوج کلونه يې د ثور له غميزې او بيا د روسي سرو يرغلگرو، تر يرغل وروسته، را رسېږي، دا هغه کلونه دي، چې په شروع کې يې د افغانستان په شاعري کې د هنري-ادبي ارزښتونو پرځای، د نظمونو او شعارونو بازار ښه گرم دی او دغو وچو شعارونو او نظمونو پروړاندې د هنرې-شعري ارزښتونو لپاره هلې ځلې، نه يوازې دا چې يوه لوړه هنري ادبي هڅه وه؛ بلکې د هغه وخت د حالاتو په رڼا کې په يو ډول سياسي مبارزه هم بدله شوې وه. د سرو نظمونو او سرو شعارونو پلويان د گوندي او دولتي واکمنۍ د فرمانونو او دستورونو ناظمان وو او يوازې پر همدغه اړخ يې ټينگار کاوه، خو د دوی پروړاندې د هنري-ادبي ارزښتونو لپاره هلې ځلې نه يوازې دا چې د يو هنري تقدس لپاره ټينگار و، د گوندي-دولتي دستورونو او فرمانونو پروړاندې يې، د يو ټولنيز-سياسي (ملي) ملي تقدس په توگه هم ارزښت لاره، ننګيال، سره له دې چې د شعري ژوند په څولو مړيو کلونو کې يې د شعارونو او نظمونو ځينې بېلگې هم وړاندې کړې دي، خو له شعارونو او نظمونو څخه د شعري-هنري ښکلاوو پر

لوري د هغه د ورېښمېنې لارې سفر وروسته، که هغه دمېنې شعر ليکلی، که يې کومه عاطفي شېبه انځور کړې او که يې کوم بشپړ سياسي شعر ليکلی دي، تر ډېره زياته حده يې له هنري-ادبي ځانگړنو او ارزښتونو سره نغاړلي دي.

اسحق ننگيال په وروستيو شلو کلونو کې، د افغانستان د شعري بهير له څو فوق العاده او استثنايي شخصيتونو څخه دی. که د وروستيو شلو خونړيو کلونو، غمجنو بهيرونو، موږ ته کومه ښه ډالۍ هم راکړې وې، ښايي يوه يې د ننگيال په څېر د يو شاعر ظهور وي، چې هغه يې هم يوازې يوه ورځ وروسته بېرته له موږه واخيست. داسې چې که ددغې خونړۍ غميزې پيلامه د ۱۳۵۷ل کال د غويي له اوومې پيل شي، نو ننگيال د ۱۳۷۷ل کال د غويي پر اتمه ځوانيمرگ کېږي.

دلته به زه، پر هغو ټکو، هغو ارزښتونو څو خبرې وکړم، چې اسحق ننگيال يې، زموږ په اوسني شعري بهير کې، تر نورو ډېرو، زيات ځلولی او د پاملرنې وړ کړی دی.

لومړي: د افغانستان د وروستۍ شل کلنې غميزې انځورگري، ننگيال تر بل هر چا څخه په ښه ژوره، هراړخيزه او شاعرانه توگه کړې ده. هغه غميزه چې د ثور له اوومې پيل کېږي، د جدي پر شپږمه او ج ته رسي او څوارلس کاله وروسته د ثور پر اتمه يو بل نوی غمجن پړاو ته ور داخلېږي او د ننگيال تر مرگه هم لا دغه غميزه پای ته نه رسېږي، ننگيال

ددغې غميزې په زړه کې پروت دی. همدغه غميزه د ننگيال  
 زړه خوري او څاڅکي څاڅکي يې د ويرژليو شعرونو په توگه  
 خڅوي، ننگيال د همدغې شلکلنې غميزې ډېر پياوړی  
 انځورگر شاعر دی. هغه د غم ددغو کلونو ډېره زياته برخه د  
 افغانستان په زړه، کابل کې، تېروي او د ټولو غمجنو شپږو  
 شاهد پاتې کېږي. دغه شپې کې غمگينې او له وير او وينو  
 ډکې دي، خو شاعرانه کېږي. ننگيال د همداسې يو غمگين  
 برخليک شاعر دی او ځکه خو هغه د افغانستان د شلکلنې  
 غميزې د ويناوال په توگه راڅرگندېږي.

دماښام ډمې مې بولي په ژوندون د مرگ بدلې  
 اى د وير پېغلې نغمه شه چې د شپو د جبل بندي يم  
 راته وژني خوب په گوتو د شوگير پيغمبر راغى  
 مه ځه راستنه شه چې د شپو د جبل بندي يم  
 غواړي ځان ته مې سجده کړي، زه په ټيټ سربلډ نه يم  
 د غيرت ناوې شمله شه چې د شپو د جبل بندي يم... (۱)  
 او يا داچې:

زما دکور هغه وره هغه بېباکه فضا  
 زما دکور هغه زاړه هغه خټين بامونه  
 چې ډوبېدل به د ماشومو خداگانو سين کې  
 زما دکور وره باغچه کې د سپرلي بڼا پېرى  
 د سرو گلانو د شوپانو جنتي تخت نه يې  
 چې شنو موسکاوو کې ډک جام د بدمستۍ راکاوه

زما د کلي هغه لويې، ها پراخي کوڅې  
 زما د کلي هغه شنه، هغه سمسور باغونه  
 زموږ د نجونو حرم  
 زموږ د سپين ږيرو د پرې  
 زموږ د سترو کروندگرو د غرمو خپرې  
 د مرگ په ولو زانگې  
 اسمان د لويو خړو ورېځو او باروتو لوگي  
 ځمکه د وینو او دمړو له کوپړيو ډکه  
 انسان د ویر او د دردونو او مرگونو کوربه  
 کور مې د مړاوو بېگنا هوامیدو هدیره  
 دنیا مو ټوله نړوونکو توپانو نیولې  
 نو عقله!  
 نو عقله ای د توپانو د غلوپه لاس تېستول شوې بېرې  
 وایه چې چېرته لاړ شم؟  
 او پردې ځان څه وکړم؟ (۲)  
 او:

ته راته گورې چې محل مې له کارغانو ډک شو  
 او په ویالو کې د هیلو بچي وسوزېدل!  
 او زموږ د کلي میندې  
 د میلاد شپو کې ((بې لاسو او پښو بچیان زېږوي))  
 ته راته گورې؟  
 ته راته گورې چې مې ټول کلی چاره چاره دی؟

خلک په نوکو او برچو د یو بل سترگې باسي  
او د مالت نجونې  
په خپلو تورو تورو څڼو کې څوزان ټک وهي  
آه،

آه نازولې سپوږمۍ!  
آه دریا موري! (۳)

ننگیال، په کابل کې د تنظیمي حکومت د ټوپکوالو د  
څلور نیمو کلونو د وحشت تر ټولو اوڅار شاهد شاعر هم دی. د  
ننگیال د ناچاپې شاعرۍ زیاتره برخه د دغو وحشتونو  
شاعرانه انځورگری، ته ځانگړې شوې ده.  
هغه د بد مرغیو په دغو بهیرونو کې د کابل ((مینې)) ته هم  
وايي، چې نور درځینې شرمېږم. د ((انسان)) په نوم له دغو  
(انساني)) اعمالو شرمېږي او د ((افغان)) په نوم له دغو  
(افغاني ضد)) اعمالو:

مینې له شرمه درکتلاي نه شم  
نور مو د کلي د گلونو په کاله کې  
پېغلتنوب د گل غوټیو چپرته هم نشته  
او ابراهیم د خپلې بنکلي نازولې د جمال او د عفت  
د لوټ کوڅو کې د غارت کیسې ته خوب وړی دی  
نور مو د باغ نجونو ته ((هسکې)) او ((کږې)) شملې د بښمنې  
بنکاري  
مینې له شرمه درکتلاي نه شم (۴)



او لکه چې هغه د ((کلي)) په نوم شعر په یوه برخه کې وايي:

نه پوهېږم، نه پوهېږم

ای د کلي مازیگره!

ها زموږ د کلي چم کې

هغه سپینه کېږدی، څه شوه

هغه شني خپرې څه شوې

ها لوگرې جبنې چېرې؟

\*\*\*

تاته یا د شي مازیگره!

هغه شني دېرې د کلي

په کې هسک د شملو غرونه

په کې وربځي د چلمو

\*\*\*

نه نه وړان دی

کلی وړان دی

یوه ځاله په کې نه شته

ها د بنکلو توتکیو

یو نغری هم اباد نه دی

د ابيو د لاس نښه

\*\*\*

لښتي وچ شول

ویالې وړانې

سین د تورو کاهو غرشو

اوس حيران يم چې د كلي  
دا هيلی به چېرته لامبي. (۵)

ننگيال په خپلو دغه ډول شعرونو کې د جنگ هغه رښتيني  
وحشي خبره ډېره ښه تصوير کړې ده، چې زموږ وطن خوري،  
زموږ ولس وژني او زموږ د هېواد ټولو ارزښتونو ته گواښونه  
کوي. ننگيال د دغو غميزو په انځورگرۍ کې شاعرانه او هنري  
ارزښتونو ته بشپړه پاملرنه کړې ده او هېڅکله يې د ښکاره،  
برښه او څرگندو شعاروي خبرو په خبر دغه مسایل نه دي  
راوړي، بلکې له شاعرانه ښکلاوو سره يې يو ځای کړي دي او  
همدا د ننگيال د دغه ډول شعرونو دارزښت بنسټيز ټکی دی،  
همدغه خبره ده، چې شعر له عادي او خبري مسايلو راجلا  
کوي.

دويم: د ننگيال د شاعرۍ يوه بله د ارزښت وړ ځانگړنه داده،  
چې دهغه شعرونه له عاطفي شېبو ډک دي. د هغه شعرونه لکه  
د عاطفي سيند، لکه د عاطفي سمندر، داسې دي. د هغه په  
زياترو شعرونو کې د يو خواخوږي، د يو زړه سواند ((انسان))  
عاطفه په خپل اوج کې ځان راڅرگندوي. ډېرو شاعرانو او  
شعريوهانو په شعر کې د ژورې عاطفې پر شته والي ټينگار  
کړی دی. عاطفه او په عمومي توگه احساسات د شاعرۍ له  
اساسي برخو څخه گڼل کېږي او په دې کې د پاملرنې وړ خبره  
داده، چې څنگه دغه عواطف په شعر کې د انتقال ځواک

پيدا کړي؟ دننگيال په شاعري کې دغه ځواک وينو. د ((دا  
کلی مه وړانوئ)) د شعريوې کوچنۍ برخې ته پاملرنه کوو:  
دا کلی مه وړانوئ!

گورئ هلته چې لکه زرکې زموږ د کلي نجونې  
گورئ چې هلته د بامو پر سر نورسې پېغلې  
کتار، کتار

دلمر تر وړانگو خپل پيکي جوړوي  
او په مینو ژبو

د پېغلتوب غوږ کې د ځوان هوس سندرې بولي  
دا کلی مه وړانوئ... (۶)

ننگيال د دغه ډول عواطفو په باب، له ((ډيوې)) سره په يوه  
مرکه کې ويلي وو: ((هغه چې ډېر عاطفي نه وي، زما په اند نه  
شي کېدلی، چې ډېر ښه شاعر شي. دخپل ژوند کيسه درته  
کوم: د اوړي يوه توده ورځ وه، په ډېره کې ناست وم. يوازې او  
تنها له خپلو سوچونو سره لوبېدم، چې يو ماشوم چې په يوه  
لاس کې يې مړ ژواندۍ چرگ او په بل لاس کې يې تېره چاره  
وه، راته راغی چې چرگ يې حلال کړم. نه مې غوښتل چې خپل  
لاسونه په وينو سره کړم، خو چرگ ناروغه و، مړه کېده او  
هلک زارې راته کولې، چرگ مې حلال کړ، خو اوس چې له  
هغې ورځې نه درې کاله تېر دي، هغه چرگ مې خوب ته راځي،  
وسله وال وي، په ټوپک مې ولي، چاره ورسره وي، حلالوي  
مې، په اوونۍ کې يو ځل داسې خوب حتماً وينم...)) (۷)

د ننگيال د عاطفې شاعرۍ يوه ډېره مشهوره بېلگه ((بنکاري  
ته)) د هغه شعر دي:

... ای بنکاري اشنا درته سلام کوم  
پرېږده چې دا سپينې مرغۍ والوزي  
لارې شي جوړې جوړې گلونه شي  
بنکلي شي، بنايسته شي امېلونه شي  
واخلي په وزرو کې تنکي بچي  
وموښي سينو کې گلابي بچي  
سپينې سرې منښو کې زرکني بچي  
پام کوه

پام کوه ماشې ته گوتې مه وروړه (۸)  
د اسحق ننگيال په شعر کې دغه ډول عواطف، د هغو  
احساساتو په بڼه نه دي، چې ((شېبه يي)) او ((موقتي))  
ارزښت ولري، د ننگيال عواطف د يو شاعرانه زړه ډېرې  
ژورې (انساني) مينې څرگندوي دي. لکه چې په همدغو  
عواطفو کې د شاعر زړه هم ځاڅکي ځاڅکي راڅخېده او ځکه  
خو بې داسې ژر هغه شاعر زړه ودرېد.

درېيم: کوم بل ټکی چې د ننگيال په شاعرۍ کې د پام وړ دی،  
هغه د اوچت شاعرانه تخيل لرل، د نويو مفاهيمو او شاعرانه  
ترکيبونو جوړول او د بنکليو شاعرانه تصويرونو نوښت دی.  
هغه په شعر کې له دغو نويو شاعرانه ترکيبونو، ژبې ته يوه  
نوي بڼه ورکړې او د نويو تصويرونو له لارې زموږ د

معاصرې شاعرۍ، تابلوگانې رنگینوي او د پاملرنې وړيې  
گرځوي. کله کله خويي په شاعرۍ کې د اسطورو راوړنه او پر  
ځای کارونه هم د هېرولو وړ نه ده او دغه راز يې شاعرانه او هنري  
سمبولونه غور په کار دي.

دغه راز موږ وينو، چې د اسحق ننگيال د شاعرۍ دغه گڼې  
ښکلاوې او دغه د نوي شاعرۍ بنسټيز ارزښتونه هم د هغه په  
غزليزه شاعرۍ کې ځان راڅرگندوي او هم په ازاده شاعرۍ  
کې. لومړۍ يې د ښکلي او روان بيان، خو اوچت تخيل ننداره،  
په دغو غزليزو بېلگو کې گورو:

ويلي ويلې په درگاه کې د صنم مرم  
پر سرو شونډو د گلاب لکه شبنم مرم  
د سلگو مزل مې خدايه چې لنډ نه کړې  
ستړۍ ستړۍ يې په هر گام او قدم مرم  
پاڼه نه يم چې په تش لويې لمبه شم  
لکه شمع تر سبا قلم قلم مرم  
وچو شونډو ته مې ست د خمار څه کړې  
ساقې! دلته چې په څنگ کې د حرم مرم  
د ځوانۍ شپې مې جنت ته نيسه مه ږدئ  
زه سرکښه په لمبو د جهنم مرم (۹)

او:

رون مې مستقبل شو خو تيارو ونيو  
 رب د پسرليو مې اغزو ونيو  
 ماوې چې مړوند به يې زړ پوښه شي  
 مات په کې بنگرې شول هتکړو ونيو  
 چېرته يو سم جام د شرابي عقل  
 خای د مېکدو چې مې کعبو ونيو  
 نور مې نو اشنا په پلو مه راکه  
 دلته هر قدم قصا بخانو ونيو.. (۱۰)

او:

بيا رانغلې لېموت ته په پستو پستو وزرونو  
 زما د خوب کوترې ستا دسترگو له بامونو  
 خلو وهلي گوره څه خواره واره پرې گرځي  
 د شونډو بوراگان مې ستا د شونډو پر گلونو  
 په خپل شرنگ به ويده شمه په خپل شرنگ به رواينش شم  
 بنگرې مې کړه د لېچو، گرځوه مې په لاسونو

زما مينه يو سيند دی او ستا زړه ورکوټی کلی  
 دا سيند چېرته جانان او کېږدی د حبابونو  
 لا بڼکاري چې موده د لېونتوب مې پوره نه ده  
 يو څوک راته نارې وهي د غرونو له سرونو (۱۱)

همدارنگه د تنگيال په ازادې شاعرۍ کې د نويو شاعرانه  
 مفاهيمو او ترکيبونو او دغه راز د شاعرانه سمبولونو سيند

بهاند دی. دننگیال شاعري، د پښتو د ازادې شاعرۍ په  
 عمومي مطالعه کې هم د پوره پاملرنې وړ ده. په پښتو ازاده  
 شاعرۍ کې د ننګیال هستونې ښکېلې او پیاوړې دي.  
 دا د سپرلي د شینکي باد وزرونه چا ترلي؟  
 چې د تیارو په جهنم کې د اغزیو لښکر  
 د بلارېو بوتو له شیدو نه ډک تیونه شکوي  
 اود نرګسو دا موسکۍ موسکۍ رنگینې سترګۍ  
 د لاس په نوکو باسي... (۱۲)  
 اود یو بل ازاد شعر د بېلګې یوې برخې ته یې هم پاملرنه کوو:  
 ((... بېګاه شپونکۍ باد ستا د څڼو له غرو راغی  
 په پګړۍ کې یو ټکی د یو گل نه و  
 له نرۍ ملا نه یې د لمر هغه زرین و مستنی نه و راتا و  
 چاپې په تشې او رینې رینې برخۍ یو د سنورو نارنج نه و ایښی  
 نور مې په کلي کې باد نه چلېږي، باد هم مساپر شو ورنه  
 خومره تنها  
 خومره یوازې ده  
 زما د کلي ښکېلې نازولې سپوږمۍ  
 بېګاه مې خوب لیدلې:  
 زموږ د کلي د چنارو تر شنو سیورو لاندې  
 پر هغو نویو پلنګي کتونو  
 یو څو کارغان ناست دي  
 ږلۍ د لښتو وروي پرې، ګلوي ځانته زموږ د کلي سپینې هبلۍ

زموږ د کلي په دېره کې د چلمو د کږو وږو لوگيو پر ځای  
خوږې وړې دي د بڼايسته بڼايسته هيليو تکی سرې د پېغل توب وينې  
کلي کې يو سپوږمۍ د بڼيو او يو شرنگ د سپينو تورو نه شته  
رښتيا!

د کلي په دېره کې  
د زلميو خورو

د اتني هغه سکني ماښام درياد شي که نه؟... (۱۳)  
څلورم: د اسحق ننگيال په شاعري کې ملنگي، شاعرانه  
لېونتوب، باغي توب او ياغي توب گڼې بېلگې هم راترسترگو  
کېږي. دغه شاعرانه لېونتوب او ياغي توب، د هغه شاعري ته  
يو جلا رنگ ورکړی دی. د مستې او باغي شاعري نمونې يې د  
لېونېو شاعرانه ولولو څرگندونه کوي:

-ملاخه مې د ورځې په دې ډکو کاسو ولي  
د حورو لېونيه ماښامونه خومې خپل دي (۱۴)  
دازه د توبو نه يم که توبو کې اثر نه شته؛  
توبې مې زړه کې سوځي که توبو ته مې زړه سوځي (۱۵)

بنکل کړلې ذاهدو د ساقې گوتې  
ماتې شوې توبې په هوا والوتې  
دې بحر نوشی خودې حيران کړمه  
شېخه زنگېدې په هوا والوتې



تاچې کړې ښکاره له لویټې سترگې  
خلکونه شملې په هوا والوتې... (۱۶)

د شاعر دغه ډول شعرونه کله کله د پښتني عنعنوي، کلتوري،  
اخلاقي ارزښتونو په پام کې ساتلو سره، ترهغو هم پښه اړوي  
اود نمونې په ډول، کله چې د ((گناه)) په نوم شعر داسې  
پیلوي:

خومره ښکمرغه یم گناه کومه  
تمامه ورځ ورپځې د باد له ژرندو باسم  
اود لمر په تناره کې پسرلي ته ترې ډوډۍ پخوم  
خومره ښکمرغه یم گناه کومه... (۱۷)

نو شعر په داسې ډول پای ته رسوي، چې د کلتوري، عنعنوي  
او اخلاقي ټکو په پام کې ساتلو سره یې یو لوی شاعرانه  
لېونتوب او یاغیتوب گڼلی شو. د داسې څرگند او برېښې بیان  
بېلگې به په پښتو شاعرۍ کې بېخي لږې وي.

د ننگیال بې وخته مړینه، د پښتو پر نوي شعري بهیر، د تندر  
له گوزاره کمه نه وه او دغه گوزار د پښتو یو ننگیال، یو بریال  
شاعر له دغه بهیره واخیست او دومره په بېړه لکه چې ترې پټ  
کړی یې وي. لکه تنستولی چې یې وي. ننگیال، یو گل و، یو  
ملنګ و. دغه گل لا بشپړ غوړېدلی هم نه و، چې پانې پانې  
شو، دغه ملنګ لا د خپل شعر کچکول د فطرت د ښکلا او

رنگینوله دالیو بشپړ نه و راډک کړی، چې کچکول ترې چا پټ کړ.

ننگیال به د خپلو شعرونو په کرښه کرښه کې ژوندی وي، خو کاشکې هغه د پښتو د شعرد لاسکلي کېدونکې ناوې د سینگار لپاره لږ څه نور وخت هم لرلای.

### دا مجموعه:

زموږ نوميالي شاعر اسحق ننگیال د روان کال ۱۳۷۷ل کال د غويي (ثور) پر اتمه (۱۹۹۸م د اپریل ۲۸مه) د افغانستان د معاصر تاریخ پر دغه توره ورځ له نړۍ سترگې پټې کړې. د هغه په مرگ د افغانستان ټولې ادبي او کلتوري کړۍ غمجنې شوې شوې. د هېواد په داخل او د نړۍ په گوټ گوټ کې افغانانو د هغه یادونه ولمانځل او د غونډو او محافلو په لړ کې یې د هغه پر مرگ خپله غمشریکي څرگنده کړه.

په همدغه لړ کې د ۱۳۷۷ل کال د غبرگولي پر نهمه د ۱۹۹۸م د می پر دېرشمه د جرمني د کولن ښار کې ((د افغانستان د کلتوري ودې ټولنې)) له خوا د هغه په باب یوه درنه یاد غونډه جوړه شوې وه. یاد شوې غونډه کې د شاعر پر ژوند، شخصیت او اثارو گڼ شمېر مقالې ولوستل شوې او یو شمېر شاعرانو د هغه پر بې وخته مړینه د اوبسکو څاڅکي توی کړل. په همدغه غونډه کې د ((د افغانستان د کلتوري ودې ټولنې)) غړیو وپتېيله، چې د ارواښاد ننگیال د ناچاپو شعرونو

مجموعه د همدې ټولنې په لگښت چاپ شي او د هماغه نېک کار لپاره پر هماغه ورځ يو شمېر دوستانو يوولس سوه مارکه سره راټول کړل.

خو کاله پخوا گران ننگيال د خپلو ناچاپو شعرونو دوه کوچنۍ مجموعه يې زما په نوم له کابل په پېښور ته رالېږلې وې او ورسره يې زما په نوم دغه ليک هم دخپلې مجموعه يې په پيل کې ليکلي و:

((پر گران انځور صېب:

هيله ده، چې ژوند ډېر درته بد نه وي او لکه چې پر موږ چې يې وکړل، هاسې ميرخي يې درسره نه وي کړې. زموږ خو ژوند څه ژوند نه دی او بايد همداسې هم وي، ځکه زما په اند ژوند پوچ دی-ژوند رنځ دی، ژوند قاتل دی او ژوند له ژونده د غچ اخيستنه ده. حتا ډېر ښه ژوند هم د شرابو پيال ده، چې د پېغمبرانو له ستوني نه تېرېږي. څښل، خوړل، کار کول او ويد بدل، دا دي هغه کلمې چې خداي (ج) د ژوند په نامه د ژونديو په ځوليو کې اچولي دي او زما ژوند خواته تر هر چا ښه څرگند دی، ټول عمر مې له دوو نومونو سره ژوند وکړ: ښښه او شعر. سره مو وژړلې او پر ژوند مو نارې توکړې. ښښه يې رانه واخيسته او اوس زه او شعر دوه په دوه سره ژوند کوو. ډېر کله هغه له ما مروروي او زه له هغه ((درېمگړی)) نه شته، چې سره مو پخلا کړي او که سره پخلا

هم يو هغه تېره لېونۍ پخلاينه نه ده، ټوله ورځ راته د عقل او منطق ناندري غږوي...

بښينه خو لاره مگر شعر تر اوسه راسره شه د وخت لوبي مې وپروي، چې له ده هم خلاص نه شم. پخوا به مو هره ورځ د مرگ ننداره کوله، اوس يې هره شېبه نندارې ته ناست يو، مرگ مو په وينو او رگونو کې خاله کړې ده.

يوه شپه به سوچونو کې ډوب وم، چې يوه څه مې زړه ته راولوبدل، زړه مې راته وويل، چې دا خپل څو خام او نيمگړي شعرگوټي تاسو ته امانت درولېږم، چې که څه وشول ضايع نه شي. بښينه خو تر ما دمخه مړه شوه، وېرېږم، چې شعر مې له ما وروسته هاسې نه شي او که هېڅ هم ونه شول، راته چاڼ خوبه يې کړې! څو شعرونه مې ((سپنتا)) سپين ږيري سره پاتې شول او له ما سره يې اوس کوم نقل نه شته، هغه غوښتل څه پرې وليکي خو حالاتو وخت ورنه کړ. که مې چېرې بيا موندل نو دروبه يې لېږم.

يوه ورځ به که خداي (ج) کول سره له نږدې وگورو.

ستاسو لېونۍ

۱۲/۵/۱۳۷۱

((کابل))

ما هغه وخت غوښتل چې دا دواړه برخې په يوه مجموعه کې چاپ کړم، خو دا به د خداي تعالي (ج) رضا وه، چې دا وږدو

لارو مساپر شوم او اوس هغه مجموعه د ننگيال تر مړينې وروسته خپرېږي.

ما دخپل اوږد سفر په پيلامه کې هغه مجموعه خپل گران ورور او تکړه شاعر او ليکوال لال پاچا ازمون ته د امانت په توگه وسپارله. له بناغلي ازمون څخه د زړه له کومې مننه کوم، چې زما اود ننگيال هغه گډ امانت يې، د يو ستر ادبي يادگار په توگه دغه څو کاله په ډېر کرکېچنو حالاتو کې له ځانه سره وساته او دا دی اوس د شعر مينه والو ته وړاندې کېږي.

دغه راز له خپل گران ورور، پياوړي ليکوال اود پښتو له سوې ستي خدمتگار اسمعيل يون څخه هم زياته مننه کوم، چې دغه مجموعه يې چاپ ته چمتو کړه، له هغو يادو شويو مجموعو سربېره يې د گران ننگيال نور ناچاپ شعرونه هم ورسره يو ځای کړل، دغه راز يې دهغه چاپي شعرونو څو وتلې بېلگې هم ورسره ملې کړې او داسې يوه ارزښتمنه مجموعه يې ترې جوړه کړه. له نورو ټولو هغو دوستانو څخه هم مننه څرگندوم، چې له ډولونو څخه په يو ډول يې ددې مجموعې په چاپ کې مرسته کړې ده.

په مينه او درنښت

زرين انځور

۱۳۷۷ل کال د وږي ۲۷مه

۱۹۹۸م کال د سپتمبر ۱۸مه

جرمني - د کولن ښار

## اخځليک

- ۱- ننگيال، اسحق، څاڅکي... څاڅکي.. کابل، د افغانستان د ليکوالو انجمن: ۱۳۶۸ ال کال (۷-۲) م، م.
- ۲- همدغه اثر. (۱۸-۱۹) م، م.
- ۳- همدغه اثر. (۹۲-۹۳) م، م.
- ۴- ډيوه (مجله-لندن) ۱۳۷۴، غويي (۱۹۹۵ م، می) ۱۷مه ښه (۲۱) مخ.
- ۵- ازمون، لال پاچا، پگړۍ کې کم نه يې له کاکله گلله (دنارنج گل د دوديزې مشاعرې په وياړ) ننگرهار (اطلاعاتو او کلتور لوی رياست) ۱۳۷۲ ال کال، (۱۴۲-۱۴۷) م، م.
- ۶- ننگيال، اسحق، څاڅکي... څاڅکي.. کابل، د افغانستان د ليکوالو انجمن: ۱۳۶۸ ال کال (۷-۲) م، م.
- ۷- ډيوه (مجله-لندن) ۱۳۷۴، وری، (۱۹۹۵ م، اپريل) له اسحق ننگيال سره د ښاغلي اسمعيل يون مرکه، (۱۵) مخ.
- ۸- ټکور، افضل، دا ليکوال دا څېرې (د اسحق ننگيال د شعري بېلگو يوه برخه) کابل، ۱۳۶۶ ال کال، (۴۲۹-۴۲۸) م، م.
- ۹- ننگيال څاڅکي... څاڅکي (۴۷-۴۸) م، م.
- ۱۰- همدغه اثر (۸-۹) م، م.
- ۱۱- ازمون، پگړۍ کې کم نه يې له کاکله گلله (۱۴۸) م.
- ۱۲- ننگيال څاڅکي... څاڅکي (۳۷) م، م.

- ۱۳- ننګيال، کله چې لمر شين شي. ازاد افغانستان، جريده (د افغانستان د مطالعاتو مرکز) پېښور، لومړی کال، لومړۍ ګڼه، ۱۳۷۷ل کال، وری (۱۰) م.
- ۱۴- ننګيال څاڅکي... څاڅکي (۲۲) م.
- ۱۵- همدغه اثر (۳۹) م.
- ۱۶- همدغه اثر (۲۹-۷۰) م.
- ۱۷- ننګيال، ګناه، لېمه (مجله-مسکو) لومړی کال، ۴مه ګڼه، ۱۳۷۲ل کال سنبله (۱۹۹۷م کال، سپتمبر)، (۵۴) م.

## ننگيال د نورو ليکوالو له نظره

❖ اسحق ننگيال يو رښتيني، ريالست او هيومانيسټ انقلابي شاعر و او زه به يې د لارښوونې وياړ د ژوند تر پايه په خپلو اوښکو ساتم. پوهاند ډاکټر مجاور احمد زيار.

❖ د اسحق ننگيال شاعري د ژوند شاعري ده، ژوندۍ شاعري ده، د موضوع او شکل دواړو له خوا د خپرلو او خپرلو وړ ده. حبيب الله رفيع.

❖ ننگيال خپله شاعري په ژونديو انځورونو کې پلې کړې ده، هغه يولوی انځورگر دی، د غم ديوه شهکار تابلو يې کښلې ده، چې انځورونه په کې ژاړي. پير محمد کاروان.

❖ ننگيال په غربت کې پيدا شو، په غربت کې لوی شو او په غربت کې يې ژوند تېر کړ، هغه هېڅ نه لرل، خو يوازې شعري لاره او دغه شعر د هغه ټوله شتمني وه. ننگيال زموږ د لومړۍ ليکې له مخکښو شاعرانو څخه و، چې په شعر کې يې صميميت، نوښت او خوږوالی و. هغه په خپل عادي ژوند کې هم ډېر عاطفي، صميمي او خواخوږی و، يو انتقاد مننونکی شخص و او هر څه به يې په ورين تندي منل. بريالی باجوړی.



❖ ننگيال يوازينی عاطفي شاعرو، چې په شعر کې يې له  
ډېرو نوښتونو سره د ازاد شعر جنډه هسکه کړه او دهغي  
سيوري ته يې ډېر سترې دمه کړه. لال پاچا ازمون.

❖ ننگيال يو نوښتگر او پر ښکلا مين شاعرو.

نور الحبيب نثار.

❖ اسحق ننگيال د پښتو په معاصرو ادبياتو کې داسې  
يو روڼ او نه هېرېدونکی فصل دی، چې د برېښنا د  
يوه پرک په شانې وځلېد او ژر الوتيا شو او د زړه  
اس يې ارمانونوله درانه بار سره د ((يوباد)) تر سر  
څار شو او زموږ وطن يې له يوه لوی ویر سره مخامخ  
کړ. احسان الله ارينزی.

❖ ننگيال هغه مجنون شاعرو، چې دخپل لیلی هېواد د  
ښکلا لپاره د خپلې ځوانۍ او ښايست بدرنگۍ ته  
هم تيار ولاړو. بادام ظريفي.

❖ ننگيال له ((بې ضرورته)) شعرو يلو څخه مخ واړوه،  
له تقليد څخه يې نوښت ته مخه کړه او د شعر اصلي  
جوهر ته يې پاملرنه وکړه. نور مراد.

❖ ننگيال د ښکلي لغمان د شاعرانو د لويې کورنۍ د  
سرگل، د افغانستان د ځوانې پښتو شاعرۍ سر  
خپل او د ازاد شعر سالار و. ډاکټر محمد الله رازق.

❖ د ننگيال شعري ځواک دومره پياوړی و، چې کله ما دده يو شعر (خيبري تنده) چې د سربيت يې دا دی:  
ټول عمر درنه ده سپکېدو ته يې چې پرې نه ږدی  
خاوره پښتنه ده او پردو ته يې چې پرې نه ږدی  
ولو ست له واره يې په ولولو راوستم. ډاکټر جاوید وردگ.

❖ د ننگيال د شهرت او برياليتوب يو راز په دې کې نغښتی و، چې ده د واکمن گوند فرهنگي غوښتنو او سياستونو ته يې غاړه نه ايښوده او نه يې غوښتل، چې د ستوري خبرو ته ځان تسليم کړي او د ورځې دستور ته په پاملرنه شعر د شعار تر سطحې راتپي کاندې. دی په واقعي مانا يو روښانفکرو. په فرهنگي، اجتماعي مسايلو کې يې له يکه تازی او يوگوندي استبداد څخه کرکه کوله. سرمحقق زلمی هېوادمل.

❖ که د افغانستان د پښتو د نوي نسل د شعر په حدودو کې يوازې دوه کسه هم تر نورو زيات ځلېدونکي، پياوړي او د پاملرنې وړ وي، يو يې اسحق ننگيال دی. زرین انځور.

❖ ننگيال د جنگ په ډېرو بدو شرايطو کې د خپل ټاټوبي په غېږ (کابل) کې فرهنگي او ادبي کارونه په پوره مينه او اخلاص پر مخ وړل، هغه شپه او ورځ پر ځان

يوه کړې وه. که مبالغه ونه کړم، نو ويلای شم، چې ډېر کم وخت يې د ارام لپاره لاره. فرېدون.

❖ ننګيال لکه څنگه چې په شعر او ادب کې يورونښانه ستوری و، همدغه شان د نېکو اخلاقو څښتن هم و. تل به يې له هر چا سره په ورين تندي چلند کاوه. د مشرانو درناوی دده پر طبيعيت واکمن و. له کشرانو سره يې مينه ډېره زياته وه او په نورو ټولنيزو څېرېښېګڼو کې ډېر پياوړی و. مولوي عيسی خان عالمي.

❖ ننګيال د يوه لوی عزت سيوری و، چې تردې سيوري لاندې د هر لاروي دمه جوړېده، هر چا تردې سيوري لاندې د ارام ساه اخيسته او بيا يې نود خپل منزل پر لوري د يون لپاره ځان جوړاوه. احسان الله الينګاری

❖ ننګيال يو هڅاند او ښه انځورگر ليکوال او شاعرو، هغه د هېواد ناخوالې په ښه شان انځور کړې او هغه يې د تاريخ په پاڼو کې خوندي کړي دي. محمد حکيم.

## هغه شېبې، هغه کلونه

دا چې لگيايمه زخمو نه شمارم  
تورو کمخو ته دې کلونه شمارم  
تا چې پرې ايښی نازولی قدم  
هغه کوڅې هغه بامونه شمارم  
ستاله رښتيا ستاله درواغو لوگی  
خه دې وعدې خه دې لوزونه شمارم  
حسن يې يو دی يې مغروره په خه  
ته چې خالونه زه داغونه شمارم  
ته لوبو په گرېوانونو امېل  
زه د گرېوان زاړه تارونه شمارم  
حساب يې ورک شي راته راشي خدا  
خومره ساده يم غمونه شمارم  
کله به راشي په مزار د ننگيال  
هغه شېبې هغه کلونه شمارم.

۲۲/۸/۱۳۲

## خېبري تنده

ټول عمر درنه ده سپکېدو ته يې چې پرې نږدئ  
خاوره پښتنه ده او پردو ته يې چې پرې نږدئ  
پرېرېده خېبري تنده چې بيا په وينو ماته شي  
گرمه معرکه ده سپېدو ته يې چې پرې نږدئ  
سره چې وړي اورو نه په کمخو کې د پښتو ناوې  
ښه ده چې لمبه ده لوگېدو ته يې چې پرې نږدئ  
زلفو د جانان ته چې خو سرې وينې غوټې نه شي  
لاره تکه سره ده وچېدو ته يې چې پرې نږدئ  
نن مې د خوشال توره چې بيا هوس د شرنگ لري  
تاوه په شرنگ ښه ده چوپېدو ته يې چې پرې نږدئ  
گورئ چې اسمان کې ورېځ د ستورو د لار پل وهي  
ورځ خولا اوږده ده تورو شپو ته چې يې پرې نږدئ  
وړي يې چې غرور ته ثريا په جام د سترگو کې  
نېغه مو شمله ده کړېدو ته يې چې پرې نږدئ.

۱۷/۹/۱۳۲۴

## طلايي مرغان

سهر اوچت شو  
دتيارو لمن يې خيرې کړله  
او سپرلنيو وږمو  
ددې شينکي اسمان په دښتو کې  
په سرو منگولو  
باغ دنارنجو جوړ کړ  
او،  
ددې لوی درياب په غاړه کې  
د حسن په کور  
د شنو اوبو د سپينو سپينو آينو د پاسه  
د سرو لمرونو  
طلايي ماهيانو ولا مېلې.  
۷/۲/۱۳۲۵

## ښکاري ته

ای ښکاري اشنا! درته سلام کوم  
پرېږده چې دا سپینې مرغۍ والوزي  
لارې شي جوړې جوړې گلونه شي  
ښکلي شي ښایسته شي امېلونه شي  
واخلي په وزرونو کې تنکي بچي  
و موبني سینو کې گلالي بچي  
سپینې سرې مښو کې زرکني بچي  
پام کوه!

پام کوه ماشې ته ګوتې مه وروړه!

\*\*\*

ای ښکاري اشنا درته سلام کوم  
پرېږده چې دا شنو جلگو کې وځغلي  
پېغلي د هوسیو د امان په لور  
واړوي پیکي د شنه اسمان په لور  
وخاندي راتاوې شي مستي وکړي  
ورغړي نخرې وکړي خونبي وکړي  
پام کوه!

پام کوه ماشې ته ګوتې مه وروړه!

\*\*\*

ای ښکاري اشنا درته سلام کوم

پرېږده د غونچو په لمن پريوځي  
زموږ د کلي باغ کې د سپرلي بلبل  
زموږ د خمارونو شرابي بلبل  
پرېږده چې په سرو مینو کوو بولي  
زموږ د بام د پاسه د سپرلو سرود  
بڼه ته د غوتیو د ښکالو سرود  
ځمکې ته د ورېځو بارانو سرود  
پام کوه!

پام کوه ماشې ته گوتې مه وروړه!

\*\*\*

ای ښکاري اشنا! درته سلام کوم  
گوره دا بې ژبې مرغان مه وله  
نه یې چې کوم ووړ بچی بې موره شي  
ته هم گوره پلار یې او بچی لرې  
پېغله لور ښایسته زوی گلالی لرې  
درد لرې، ارزو لرې، زړگی لرې  
نو!

ای ښکاري اشنا! درته سلام کوم  
پام کوه ماشې ته گوتې مه وروړه!  
۱۳۲۵/۳/۱، کابل

څار



باده! لږ پام كوه  
ورو، ورو چلبږه.  
دوير گلان مې د سهار له اننگو ټول كړي  
د وربځو سيورو ته مې ايښي دي  
بې خوبه ككي  
د شپو سارا كې د درواغجنو ستورو  
لارې څارم!!!

۲/۳/۱۳۲۵

كابل

## گناه

هېره دې جفا که نور دې نه درځم په کلي  
دا ځلي خوله را که نور دې نه درځم په کلي  
مادر ته نیازین زړگی ټوټې ټوټې راوړی  
هېره دې ادا که نور دې نه درځم په کلي  
نن راته ساقی د انگوري میو ست مه کوه  
شونډې دې مینا که نورې نه درځم په کلي  
خوله خودې بېرا نه غیر دعاته جوړه نه شوه  
سترگو کې موسکا که نور دې نه درځم په کلي  
ټول عمر ډک نه شو تش کچکول د گدا سترگو  
نن دیدن سپوا که نور دې نه درځم په کلي  
زه ملامت نه یم صبر مات شو ته مې بېکل کړې  
معافه مې گناه که نور دې نه درځم په کلي.

۱۲/۵/۱۳۲۵

کابل

## غزل

زړگيه اوښکه د لېمو شوې دا دې څه وکول  
تېر د قاتلو په کوڅو شوې دا دې څه وکول  
دلته د ښکلو مينه سرغواړي د عشق په بدل  
راغلي مين په داسې غلو شوې دا دې څه وکول  
دلته خولارې د جنون وې د هوس خونه وې  
تاو د جنون په زنځيرو شوې دا دې څه وکول  
قدم چې خوشې دلته اخلي په اغزيو لگي  
ته يې په خيال د پسرلو شوې دا دې څه وکول  
ته خو پښتون وې سرتيتي دې چاته هم نه وزده  
بې شرمه دلته په سجدو شوې دا دې څه وکول.

## تشي هو جرې

گلونه شته خو له وړمو خالي دي  
جامونه ډېر دي له نشو خالي دي  
نوريې نو شرنگ نه شته چې پا مې خوي  
سپين مړوندونه له بنگړو خالي دي  
نجونې سرتورې شوې بهر نه راځي  
ځکه قبرونه له ډيوو خالي دي  
چې يې پيزب شي زنگ وهلې کړي  
دغه کوڅې له لېونو خالي دي  
چې مې رقيب په کلي زغرده راځي  
بنايي هو جرې له پښتنو خالي دي.

۱۳۶۶

کابل

زما دلور (اوبنکې)

د زوکړې په شپه

د سرو وینو د شپو خانگې...

د سپوږمۍ تیک په وړبل کې

داله کوم لورې نه راغلې؟

د موسکا په ډکو شونډو

د ساره ژوندون زندان ته!

\*\*\*

دلته مرگ دی، دلته وینې

موږ پر خپل ژوندون په تنگ یو

تا بې غمه جهان پرېښود

د ژوندو مړو مېلمه شوې

\*\*\*

دلته زموږ د ژوند پرولو

زموږ د مېندو په سینو کې

د زلمیانو په ککو کې

د پېغلو ټپو په کمخو کې

رازنگېرې، رازنگېرې

د سوروینو د شپو خانگې...

کابل، ۱۰/۲/۱۳۲۲

## شپه

تاسو پر کمځيو باندې تېره کړه  
موربه شپه اغزيو باندې تېره کړه  
دا د ژوند مروړلې او ترخه کيسه  
ټوله مو سپرغيو باندې تېره کړه  
يوه شپه رودل به وود شپوله تي  
دا شپه مو پېريو باندې تېره کړه  
تاخو په سرور، ما د نشو ډولۍ  
تورو تروږميو باندې تېره کړه  
ډېرو ستمگرو مود وخت توره  
خو ځلې مريو باندې تېره کړه.

۲۵/۸/۱۳۲۲

کابل

## نصیب

مور چي له اره د شپو روږدي يو سبا دې نه شي  
که په خو شمعو شپې رنځېرې نور نا دې نه شي  
خیردی زموږ د باغ گلونه که تالا تالا شول  
ستا د بڼایست، ستا د کمخو غرونه تالا دې نه شي  
د خپل تندي تیاور کې ډوب شوم ستا وړبل مې هېر شو  
ستا د بېلتون خوب مې لیدلی دی رښتیا دې نه شي  
خوامو اغزو، لاره اغزو، کلی اغزو نیولی  
داسې سپرلي کې که راځي گلونه را دې نه شي  
موږ د تقدیر پر ماڼیو په وچ سمندر ټول لاهو کړو  
دغه نصیب به وي زموږ خود بل چا دې نه شي.

۱۳/۱۱/۱۳۲۲

جلال اباد

# انگازې

چوپه چوپتيا ده  
لارې چوپې دي، کوڅې چوپې دي  
چرگانو نارې نه کړې  
ملا اذان ونه کړې.

\*\*\*

دا څه سهار دی؟  
چې له یوه کوره یو غږ  
د یوه ورد خلاصېدلو ونه خوت  
چرگانو نارې نه کړې  
ملا اذان ونه کړې.

\*\*\*

واتونه تش دي  
د سوالگرو ماشومانو  
پر نازکې چغې پلنې نه شوې  
چرگانو نارې نه کړې  
ملا اذان ونه کړې.

\*\*\*

خو یو غږ اورم،  
یو غږ وینم،  
یو غږ څښم



چې مې په ذهن کې ژرېږي  
انگازې کوي  
په ماته ژبه وايي راته:  
کارغان راغلل  
کارغان راغلل  
کارغان تورې غاړې راغلل  
وای! زموږ د باغ گلونه  
وای! دا ونې، دا فصلونه.

۱۳۲۷ل کال  
کابل

## ژوند ته ژړا

سترگې دې شته؟  
ته راته گوري؟  
غږ مې اوري؟  
ژوندونه! نن دې پتو سترگو ته  
يو غلى مسا پر ناست يم  
چې اسو بليو ته مې  
د باد او توپانونو  
د کاروان او بڼې ستمى کوي  
اود غم اور ته مې  
د غرونو  
اود د بڼتو  
د برينې پښتۍ و سوځېدې  
او بڼکې مې بېرته خورا!.

۲۸/۲/۱۳۲۷

کابل

## درشل

چې پراغزنو لارو ځو سبا گلونو کې ځو  
د عشق درشل ته په سکروټو په اورو نو کې  
و

شپو کې د لمر زړې کرو ورېځې په ستورو ولو  
پاتې منزل پورې اشنا په سحرونو کې ځو  
کېرې کوڅې که د سفر څو له تیارو ډکې دي  
دوینو سور مشال په لاس کې تور تمونو کې  
و

له زړنو پرځې ووروو پر جل وهلي فصل  
شېبې، شېبې لکه وږمې مړاوو باغونو کې ځو  
د وصل لاره کې رقیب خیر که کوهي کیندلی  
سبا به غاړه غړی یاره! منزلونو کې ځو.

۳/۴/۱۳۲۷

کابل

## لوونه

گله شول هر خواته په کروندو لوونه  
موربه کوو د خپل سرو لوونه  
ته دې گلان دلی دلی وره پر سر  
موربه ته راپېښ دي د غونچو لوونه  
موربه د لونگو کرونده کړې وه  
اوس پکې کېږي دا غزو لوونه  
خواشيني نه يو پرې سرو تنو  
مگر چې نه شي د شملو لوونه  
خیردی که نور را کي څه پاتې نه دي  
وطنه! ځار درنه د زړو لوونه

۳/۲/۱۳۲۷

کابل

## مات خوبونه

هېڅ نه پوهېږم،  
چې سبا به مې د ماتو ارمانونو  
مړاوي شوي بڼې کې  
د شنو اغزيو باچاهي  
پر کوم گل اوربلوي؟  
هره شېبه، هره گړۍ مې  
د خوږو خوږو خوبونو  
د ماتېدلو اوازونه اورم.

\*\*\*

هره شېبه، هره گړۍ  
له خپله ځان تنستم  
هره شېبه، هره گړۍ مې  
څوک له ځانه شري  
د يوه ځنگله پر ځانگو ناست يم  
يوه سيوري کې مې ځاله کړې  
سيوري زما په هره ساه کې  
ځغلوې د خپلې ساه تنستې؛  
زه،

سيوري،

ځانگې،

لاس په لاس د تور ځنگله له پاچاهۍ نه  
د غريبې مهاجرې کورنۍ په څېر  
په گډه تنبتو.

\*\*\*

زه د مزل په هريو گام کې  
د پروڼ شاهدان وينم  
او د نن شهيدان.  
زه مې د غرونو او څېړيو  
د گونگۍ ژبې اورينو افسانو ته ناست يم  
چې هره ورځ کې راته نښي  
په خوني ټکو دوينو  
او اورو نو تاريخ.

\*\*\*

زه يې په سترگو کې

د خپل نن او پروڼ  
ماتې هندارې وينم.  
زه په زړو هديرو لولم  
د نيکونو په لاسونو کې  
د نن د زېږېدلو کيسې.  
۱۸/۲/۱۳۲۷، کابل

## کوټنۍ

نور مې تردې چټ لاندې  
خوبه نه راځي  
نور له خټينو د پوالونو  
او بامونو سترې شوی يم  
ماته له دې ځايه نه لېرې  
په ځنگله کې  
يوه د غورگو کوټنۍ کور کړی!

۲۴/۲/۱۳۲۷

## باور

منم د ژمي چې اثر نه شته دی  
خو پرسپړلي هم څه باور نه شته دی  
گودر به وي، نجونې به ډېرې وي خو  
هغه د بڼکلیو مازیګر نه شته دی  
تڼاکه وم مګر اوبه چې نه شوم  
د اتشي سترگو نظر نه شته دی  
شپه سبا شوې له مودو ځنې پس  
خو زور په زړه کې د سحر نه شته دی  
لویې ډېرې چې مو اغزو ونيوې  
جگې شملې پګړې په سر نه شته دی

۳۱/۲/۱۳۲۷

کابل



## د مسكو پېغلې ته

زه چې گورم ستا د زلفو د مارپېچو غرونو باغ ته  
ماته ياد شي  
زموږ د پېغلو وړان پيكي، ځنگل سرونه  
زه چې گورم ستا د شونډو د شرابو سره لښتي ته  
ماته ياد شي  
پر وطن مې د سرو وينو ډك سيندونه  
زه مې خپل او هم خو ستا بخت ته حيران يم  
پر ماكانې وروي، پر تاگلونه

۱۹۸۸/ اکتوبر ۱۳مه

مسكو

ستړې مور مې  
هرڅو زبېښمه ورو ورو (د بلبل اوبښکې)  
هرڅو زبېښم د ورېښمو شونډو څاڅکي  
هرڅو څېرم د نشو پر مینارونو  
لامې مینه تاوده نه وي چې رایاد شي  
دا زخمي زخمي وطن مې  
او دا ستړې ستړې مور مې  
هریو گوت شي د شرابو  
پیماڼه راته د زهرو  
راته یادي کړي مچکې  
د ملگرو سورتېر مې.  
ای زما وطنه!  
ای د مرگ او وینو کوره!  
لږ مې پرېږده، لږ مې پرېږده  
چې مېلمه یم پس له عمره  
د یورپ د ښاپېریو.

۱۹۸۸/۱۰کتوبر ۱۹مه  
کیف

زما زوی ارش ته:

## ستري شعرونه

زه دې له لرې نه اواز اورم  
زه دې له لرې نندارې کوم  
چې لتويې مې سرگردانه نا اشنا کوڅه کې  
چې لتويې مې ددې سترو ميخانو غاړه کې.  
خو زه

د شنو ونو د لاندې له خپل سيوري سره  
بښينه د غم دميو لاس کې  
له هرگوت نه وروسته  
د اورلگيدو د کوچنۍ لمبې رڼاوو لاندې  
ستري شعرونه ليکم.  
هو کې!

د وينو شعر، د غم شعرونه  
او ستاد ماتو مړاوو شونډو ارمانونو غزل.

۵/۹/۱۳۲۷

کابل

## راشئ او وگورئ!

راشئ او وگورئ!  
زما د ژوند دا ((شنې شنې)) اود ((مستو)) شاعريو شېبې  
راشئ او وگورئ!  
زما د غزلونو د ميلاد او کوچنيوالي دغه تنگې کوڅې  
راشئ او وگورئ!  
زما د شعر چغې مساپر مابنام کې  
چې په سرو وينو لامبي  
چې سترې ساندې بولي  
چې تورتم کې د خو وچو اورلگيدو  
دې کوچنۍ رڼا ته  
وينه شي، وڅاڅي او ژاړي سربېره له دې کنې ځمکې ته.

\*\*\*

راشئ او وگورئ!  
زما دمړو خوبونو د اسمان دا نږدې ځاله  
راشئ او وگورئ!  
زما د غزل سترگو کې  
څپې، څپې د وينو او سرو اوبنکو چينې.  
راشئ او وگورئ!  
زما د شعر گلونه پانې پانې

الماسي برېښنده غاښو کې د خاڼو پاتې.

\*\*\*

راشئ او ومې گورئ !

راشئ او ومې گورئ !

چې څنگه خلاص شم شو گيرونه د سهار له شنو بادونو سره

وايم چې نه يې ليکم

خو پاڅم و خوځم او گرځم

لاهما غسې له غمو ډکو شعرونو سره.

۱۰/۹ / ۱۳۲۷

## شومه دم

راځه چې څه د ستورو د لالونو شومه دم دی  
په ځنود سپوږمۍ کې د گلونو شومه دم دی  
کیسې خو په والله چې د شرابو زړې شوي  
جانانه! د سرو شونډو د جامونو شومه دم دی  
د شمعې په رڼا کې به مې ستا خبره لیدله  
اوس راشه چې مې کورد مشالونو شومه دم دی  
خیالونه شول خپې خپې په شنه سین د اسمان کې  
ته گوره چې اشنا! د غزلونو شومه دم دی  
زما د انتظار شپې او ستا نیم کښه سترگې  
زما د شوگیرو، ستاد خوبونو شومه دم دی.

۲/۸۰/۱۳۲۷

کابل

اجمل خټک ته:

## شمشاد شمله، زیرې خبرې

ته رانه ځې او زه تنه ځې پر ځيگر گرځوم  
د ذهن باغ کې دې کرم ياد دې پر سر گرځوم  
اشنا! درتلی نه شمه لار ټوله اغزو نيولي  
د زړه پر گل دې لکه پر خه هر سهر گرځوم  
خاخکی غزل به مې ليکه تابه تر جوړ کړه درياب  
اوس به د شعر منگی خالي پر کوم گودر گرځوم  
بې شکه کورد پښتنو کې لرو برخونه شته  
چې مې د زړه ((دالان)) نه ځې خاورې پر سر گرځوم  
ستا دا شمشاد، شمشاد شمله او ستا زېږې خبرې  
لکه روڼ ستوری په اسمان کې د خيبر گرځوم  
گوره زاري درته کوم چې درنه نه شمه هېر  
ستاد ((غيرت چيغه)) خوزه په لرو برگرځوم.

۳/۱۱/۱۳۲۷

کابل

## د خاورين کلي ناوې

هاغه ده وينم يې تر خاورو لاندې  
يوه سپېڅلې څېره  
او يو تنکی ماشوم  
چې پوست په غېږه کې نيولی دی د ځمکې ادې  
تې ورکوي  
او له خاورين زړه نه يې ورکړلې  
د تورو تورو وينولې.

\*\*\*

هاغه ده وينم يې تر خاورو لاندې  
يوه رنگينه پاڼه  
يوه نازکه لښته  
چې شنه بادونه يې خاورين کلي ته ځي  
او ورته ساه ورکوي  
باران يې زلفې مينځي  
اوشنې وږمې يې غوږ ته بولي



د ښایست او د شنې مینې کیسې.

\*\*\*

هاغه ده وینم یې تر خاورو لاندې  
یوه د حسن د یوه یوه ښایسته شهزادګۍ  
یوه له شنو، سپینو او سرو رنگونو ډکه  
نازولې انا.

\*\*\*

هاغه ده وینم یې  
چې له خاورین کلي نه راغله  
د ښایست پر اوږو.

\*\*\*

ګوره سپرلی راغی  
هلته یو ګل وټو کېد.

۱۳۲۷ کب

کابل

## فصل

[illegible]

۱۳۶۷ وری

کابل

## ښکاري نظر

زده که دې خواږه نه دي ترخه خوراته ووايه  
مات مات دې منگۍ شه جنۍ شه خوراته ووايه  
زه ساده په غورو د لېمو کله پوهېږمه  
نيمه راته ووايه د زړه خوراته ووايه  
نه وایمه نه چې راته وکړه د وصال کيسه  
خیردی یو غزل د بېلتانه خوراته ووايه  
مادې د الفت زړي د زړه پرسر کرلي دي  
ته پرې د سپر غود بارانه خوراته ووايه  
سترگې مې باولۍ شوې ستا ښکاري نظرته کېناستې  
اوسه يې هغه وخت د قتلېده خوراته ووايه

۱۸/۱/۱۳۲۸

کابل

## زړه سوی پر غوتی

نازولي غوتی راغله  
د سپوږمۍ امبل پر غاړه  
د سپرلي وینې پر شونډو  
اود ستورود سرو اوښکو  
په چینو مینځلي زلفې

\*\*\*

دا دېری د سپینو واورو  
د جلگو سپین کفنونه  
یرغلونه د ډلیو  
د یخجنو بادو کریکې  
توپاني خونړۍ ورېځې  
د ترخو سیلیو ژبې  
د گلونود مرگ چغې  
د ویرجنو ورځو میندې  
د نېستۍ پر سین لاهو شول  
راته سورپسرلی شین شو

\*\*\*

٢٢/١/١٣٦٨

کابل

## د بې لارو لارو پل

تا وې درځم به  
ما مې زړه درته باغچه باغچه کړ  
زما د مړه اميد انگړ کې  
د نرگسو او زنبقو گلان وغورېدل  
زما د ذهن د اسمان  
د اجل وهلي د بښتې  
او وچې شوې چينې  
لکه د شنه هسک کرونده کې  
د سپوږمۍ  
او رڼو ستورو د موسکاوو پټي  
هاسې پر فصل راغلل

\*\*\*

ستا دراتلو د شېبو ټال کې زنگېدم زنگېدم  
ستاد راتللو هر قدم ته مې د شعر پېغلې مينځې کړلې  
ستا هر قدم ته مې د شعر نازولې وينې وپاشلې

خو ته رانغلې:  
خو ته رانغلې د شينکي باد د کمځيو  
غورځېدلې غوتۍ  
زما د بې ګله شملې ول ول کې تلپاتې شوله  
او هر سهر راته په ذهن کې  
دا ستا د قدمونو  
د بې لارو لارو پل ښيي.

۲۹/۱/۱۳۲۸

کابل

## سیلی

تورې سیلی دی په جونگرو کې رڼا نه پرېږدي  
دلته د وینو لېوني چیرته خندا نه پرېږدي  
چې د اشنا خورو ورو زلفو کې نه شته گلان  
ظالم وختونه د سپرلي ستوني کې سا نه پرېږدي  
پرون په کانیو نن چې داسې په سکرو ټولګو  
شېبې سلګۍ ته خو مو هېڅکله سبا نه پرېږدي  
وینو کې زېږي، پکې لوی شي، پکې و مري بچي  
قاتلې شېبې دي دعا ګوی کور کې د چا نه پرېږدي  
داسې مېلمه شو په وطن راته د مرګ سوداګر  
چاته عزت، چاته شمله، چاته حیا نه پرېږدي.

۱۵/۲/۱۳۲۸

کابل



## د شهادت کیسې

چا مې د مات، زخمي زخمي  
او مراوي شوي خوب تعبیرونه کړ  
چې مې د اوښکو د گلونو نندارې ته  
ددې لرې وطنونو له باغونو نه  
د شاتو مچۍ ولې راځي؟

\*\*\*

چامې د زړه د وینو سین کې  
وینې څښونکي کبان ونه لیدل  
چې یې د مستو خنداگانو  
او پیالو له کړنگه اړنه یې  
دې لوی کلي او ټول وطن ته خوب نه ورځي.

\*\*\*

چا د اسمان له چاودې زړه  
زخمي سینې  
اوله ویرجنو سترگو ونه پوښتل  
چې د سپوږمۍ ناوې

د هسک د واک په منځ کې  
د شهیدو ستورو وینونه  
پر مخ ولې خالونه ایښي؟  
او شپو ته بولي  
د اسمان د طلايي بڼې  
د هر گل او سرې غوټې  
د زړه چاودون او شهادت کیسې.  
۱/۴/۱۳۲۸

## درې نومونه

زما د شتو پوښتنه ولې کوی؟  
زه مې د ژوند لپاره  
درې نومونه ښکلي  
اوله هرڅه نه سپېڅلي لرم:  
شعر،  
شراب،

اود شنو ولود شنو خانگو غرمو سیوری.

۵/۴/۱۳۶۸

کابل

## د ماضي پانه

د سرو وینو پروڼ وینم  
چې دنن شفق ته گورم  
راته تېرې کیسې ښيي  
د ماضي پانه اینه شوه.

\*\*\*

چې کې لوی سمندر وینم  
په باغي څپو کې لامبم  
د زمان گلونه مینم  
د ازاد ساحل په څاڅکو  
د نجات پر بېړۍ سپور یم  
کله تندر کله کله اور یم  
رنگوم د سکون څلي  
وینموم د مانو کلي  
هر محل راته میوند دی  
هره دښته تاتره شوه.

\*\*\*

چې کې لويو غرو ته گورم  
 ټول جهان راته شمله شي  
 دا کـږې وږې درې مې  
 راته رزم شي، جگړه شي  
 هره تيږه د وطن مې  
 د جرگو لويه دېره شي  
 هره چغه د بابا مې  
 پر ((لاتيانو)) زلزله شي  
 هريو توغ، هره جنډه مې  
 د پرنګ پر سر لمبه شي  
 هره پغلله د وطن مې  
 ملالۍ شي، زرغونه شي  
 چې دا مسته برېښنا وينم  
 راته توره شي تياره شي  
 د پرون غرور ته گورئ!  
 چې زموږ د لاس وسله شوه.

\*\*\*

لاد هسک څڼو کې زانګي  
 دا اسمان اسمان خيبر مې  
 دا د ننگ د کسو تور شو

دا جهان جهان سپين غرمې  
لا د فتحې سرود بولي  
دا ميوند ميوند سنگرمې  
د دښمن پرمري چورلي  
د غازي ادې خنجر مې  
لا د تورو گوزار غواړي  
د زلمي شهيد ټير مې  
زېري! زېري! چې لا سره مو  
د ننګونو معرکه شوه  
دا پټه سررگتلي لاره  
بيا زموږ په وينو سره شوه.

۷/۴/۱۳۲۸

کابل

## حاصل

بیا مو په کلیو ، کروندو کې  
د ماتم د ماښامونو ډمې ونڅېدې  
بیامو د ژوند واک  
د سرو او ښکود ماښام شفق  
په وینو سور کې.  
او په دې سترېو کروندو کې  
د غنمو او گنیو د هر فصل پر ځای  
هره شېبه د ځوانیمرگ ژوند  
اود سرو وینو حاصل اخلو.

۲۲/۴/۱۳۲۸

کابل

## دا ستوري هم تويې شول

دا ستوري هم تويې شول  
دا سپوږمۍ هم پوره شوه  
او ددې شپو تورو ځنگلونو کې زېږېږي  
او لوېږې د شرمېنو  
او د دښتو د بگوو بچي.

\*\*\*

دا ستوري هم تويې شول  
دا رڼا هم مړه شوه  
او د زړو کېږدو منع کې  
د کوچنيو ماشومانو د خنداوو  
او په غرو کې د زاړه شپونکي  
د ((های های)) اوازونه پټ شول.

\*\*\*

دا ستوري هم تويې شول  
سبا به لمر هم مړ وي  
او موږ د شپو بنده گان خاندو  
د رڼاوو د مرگونو  
او شهيدو ښکلو ستورو  
د لوډلو جنازو پسې.

۴/۵/۱۳۲۸، کابل



## هغه ورځ...

بيا به سره لپچې د رامبېلو  
زموږ د کلي د گلابو  
له شينکي قده راتاو، راتاو شي؟  
بيا به د سرې غوټې ډولۍ  
د پسرلي پر مرمرينو اوږو  
راشي زموږ د کلي باغ ته؟  
بيا به د غرونو  
د زاره شپونکي  
د بين د زړه  
زخمي اسويلي ساه واخلي؟  
بيا به زموږ د کبر دۍ مخه  
د وريو له سپېڅلو او معصومو اوازو ډکه شي؟  
هو کي!  
همدا سې به شي  
غرونه به هست شي  
او دا د بڼتې به  
له ډېرو ترانو سترې شي  
خو هغه ورځ چې:  
زما پر قبر  
د پولادو شناختې هم ويلې وي؟  
۱۸/۷/۱۳۲۸  
کابل

## که سپوږمۍ نه وای

که سپوږمۍ نه وای  
زموږ د شنه ښکلي اسمان کلي کې  
زموږ د باغ خوږو انگورو به  
د چاله حسنه رنگ اخیسته؟  
او د کوچیانو کاروانونو به  
پر کوم لوري مزلونه وهل؟

\*\*\*

که سپوږمۍ نه وای  
زموږ د شنه ښکلي اسمان کلي کې  
د مساپرو سلامونه به له لرې وطنونو  
د اشنا سترگو ته چا رسول؟  
او زموږ کېږدی به  
د تورتم له خونړیو لاسو چا ژغورلې؟

\*\*\*

که سپوږمۍ نه وای  
زموږ د شنه ښکلي اسمان کلي کې  
د شعر پېغلې به تنکیو انگیو ته  
د مینې خال له چاپوراوه؟

اود وختونو ترورېمې کې به  
د ژوند او داميد گامونه چا اخيستل؟  
کښت دې سمسور سپوږمې!  
ژوند دې زرغون،  
ځواني دې هسکه او ښېرازه اوسه!.

۲۴/۷/۱۳۲۸

کابل

## لمبې په دام کې

دلته غوتی له ډېرې تندې و سوي  
دلته د باغ ډيوې سوي قتلې  
د اغزو پر خونړيو لاسو  
او دلته ځمکه شوه د سربو  
او اورو نو پر غرمو بدله.

\*\*\*

دلته په کليو کروندو کې  
د ماتم د مانبامونو ډمې ونڅېدې  
بيامو د ژوند واپ  
د سرو او بڼکو د مانبام شفق  
په وينو سور کې.  
او په دې سترېو کروندو کې  
د غنمو او گنيو د هر فصل پر ځای  
هره شېبه د ځوانيمرگ ژوند  
اود سرو وينو حاصل اخلو.

\*\*\*

دلته په سترگو کې

تنکی او بنکې هم وچې شولې  
دلته سیندونه، گودرونه  
او ویالې تېرې شول  
(دلته ډوډۍ وړې ده).

\*\*\*

دلته د شنه سپرلي د گلو د زېږېدا  
او شهادت نېټه راغبرگه شوله  
او زموږ په مینو او جونگړو کې  
خواره لوگي  
زموږ د ژوند د پای ټکي شول.

\*\*\*

دلته وطن په وینو سوردی  
او لگیا دی زموږ د وینو پر مدار خړخي  
دلته زموږ داو بنکو سین کې ملایک او شیطانان،  
او پرنښتې او تور دېوان سره په گډه لامبي  
دلته غرونه غرور مات دی  
او هر سین ته اټکړۍ دي پرته  
دلته د اور لمبې په دام کې نیسي.

\*\*\*

دلته اوبه، دلته اورونه، دلته خاوره  
او بادونه رانه غلو وړي دي  
دلته د سترگو له ککيو نه قی شوی  
د شملو او لوپټو انځور

دلته زموږ د لاس تسبې او س د لوليو  
او لغړو فواخشو په غوږو کې زانگي  
دلته ويالې تږي دي  
(دلته ډوډۍ وږې ده).

۲/۷/۱۳۲۸

کابل

## ښېرې په مالت کې

جانانه! دلته مه راځه لمبې دي په مالت کې  
زندۍ دي زولنې دي، غرغري دي په مالت کې  
چې ته به لوبېدې پکې اوس هغه گلان نه شته  
ايرې دي په مالت کې، هديرې دي په مالت کې  
د مينې گودروران شو د منگيو کتار مات دی  
له سرو وينو نه بيا جوړې ويالې دي په مالت کې  
سبابه وي منم خو په ماحول کې د کوډگرو؛  
په موږه خو خورې ورې تيارې دي په مالت کې  
ذره هم سترې نه شو پر موږ زور د ستمگرو  
هر څومره که ژړا وي دي ښېرې دي په مالت کې.

۱۴/۸/۱۳۲۸

کابل

## اس (۱)

هغلته لري يو سپين اس ولاړ دی  
لکه د گلو پرڅه  
لکه د قوښکه  
لکه د ښکلي يار د سپينو غاښو سپينه برېښنا  
لکه اوبو کې د ښايسته وو ښاپېريو د مړوندو نو سيوری.  
\*\*\*

هغلته لري يو سپين اس ولاړ دی  
لکه د ستورو اوښکه  
لکه د ټولې دنيا سپينه نازولې سپوږمۍ  
ورپسې منډې وهم  
چغې وهم  
تښتي رانه  
راځنې کرکه لري  
فقط همدا سې لکه ته چې رانه کرکه لري  
منډې وهي



تښتې رانه  
هله يواس ولاړ دی  
هله يواس ولاړ دی  
لکه د گلو پر خه  
لکه د قو بڼکه.

۱۵/۸/۱۲۸

کابل

## هیلۍ

پانې را ورژېدې  
ځانگې بربندې شولې  
کفن د سپينو واورو واغوسته  
د ځمکې ادې  
کنگل زموږ په ويالو کې  
د اوبوله ستوني ساه واخيسته  
او ځوانيمرگ شول د سيندونو  
نازولې کبان  
نواي هيلۍ!  
وزورنه پرانېزه ورځه  
دغه ماحول  
گرانې! دا ستاد اوسېدو کله دی؟  
۲۲/۹/۱۳۲۸  
کابل

## سلامونه

هلهته چې شنه ښکلي بادونه  
غوړوي پر شنو گڼيو  
د شنو پرخو امېل،  
هلهته چې ويالې دي  
د جل په موسمونو کې  
د ستريو پرديسانو د غرمو خپرې  
اودو بالورنې اوبه دي  
د سپوږمۍ د پېغلېتوب اينې  
اشنا! همغلته زموږ کلي دی  
زموږ د ژوند هغه ويالې  
او کروندې هلهته دي  
گوره! که راغلې کله زموږ  
دغه زاړه، دغه کوچني کلي ته  
ماته پلو کې  
زموږ پتيونه د تلليو  
(قحلاخو) سلامونه راوړه!.

۸/۱۰/۱۳۲۸

کابل

## غلا

نن مې مودونه پس په سترگو کې  
د خوب پر ځنگله اور ولگېد  
خو سپين سهار پوند شو  
نن مې د کور په دېوالونو کې ځنگېرې  
د ځوانۍ د زړه چاودون  
اود گناه يو وېروونکی انځور  
کور مې لوټ شوی خوبه !  
صدف په نارو باندې لوند دی  
مرغلرې ورنه غلو وړې دي  
زما دمور د لاسو نښې ها سپېڅلې تسبي  
او په انگرې کې  
د انگورو د تا کونو هغه بڼکلي، هغه مستې شنگلي.  
۲۳/۱۰/۱۳۲۸  
کابل

## مانو ته سرود

موږه دې وينو مانو!  
موږه دې وينو بېړۍ!  
مانو! زموږه دلته يو گودر اباد دی:  
د زلميو او د پېغلو د تنكيو زړود وينو گودر  
دلته زموږ د وطن ميندې د كوډلو  
اود وړانو كلاگانو انگرېونه  
هر سهار په خپلو سترېو سترېو اوښكو مينځي.

\*\*\*

زموږ بوختيا: وير سره غاړه غړۍ  
زموږ ((مېلې)) پر هدير و، ټولېدل  
او ټنگ ټکور مو: د گوليو نڅا  
ژوند مو د اور او د ابرو  
او د سگرو ټو او سپرغيو  
يوه تکه سره بټۍ ده مانو!  
مړي مو کور کې مساپر  
او د ځنگلونو شرمېنانو خوراک.

\*\*\*

خو موږ دې وينو بېړۍ!  
موږه دې وينو د توپان او گردابونو په سرونو  
د گلونو او عمرو نولالهاندې بېړۍ!  
موږه دې وينو د ياغي سين په موجونو کې  
چې اوږې او را اوږې

غورځې، پرځې  
اورا وخوځېږې  
د خپو پر غرونو لارې باسې.

\*\*\*

موږه دې وینو مانو!  
موږه دې وینو چې ((سلام)) ته دې هر گام کې  
د وختونو لېوني پېریان  
د شپو له ځنگلونو وتي  
موږه دې وینو چې دې ښکار ته  
هر خپک کې  
دنهنکو وینې څښونکي لښکر ناست دی  
له غاښونو نه اړې جوړوي.

\*\*\*

موږه دې وینو چې د درد کومي کې ساه وباسې  
موږه دې وینو چې یوه تناکه مړه نه وي اوبله درځي  
موږه دې وینو چې د ژمي باد دې ژامو کې ډېره شوله  
تاوه را تاوه شوله.

\*\*\*

موږه دې وینو مانو!  
چې هره ورځ او هره شپه، هره گړۍ راته داستا  
د سفرونو او منزلونو د گامونو ښکالو  
دلته راځي  
موږه دې سوز، موږ دې گداز او رو  
موږ دې په لاس کې د ورغوي کرښې دلته لولو

ماڼو ورځه !

ماڼو وردرومه، سفرکم مزلونه لږ پاتې دي  
د ستم زور اوبه دی.

\*\*\*

که چېرته تم شې ماڼو !

اود ساحل پر لوري لارونه کړې  
د وخت پر پاڼو به ورسټې شي تورتمونو کې  
د سټريو قافلو ديون سپېڅلې کيسې  
د گلکڅونو شنې ريښې به چېرته هم  
د شنه ساحل پر ازادۍ باندي باورونه کړي

\*\*\*

موږه د مرگ او د ژوندون پر تمځای ناست يو

ستا هر گام ته موله زړونونه

د وينو مشالونه ايښي

موږ دې هر گام او هر قدم

د خپلو اوښکوپه دې ماتو، تکو سپينو مرغلرو مينځو.

راته هادي شه ماڼو !

راته هادي شه ماڼو !

۱۰/۱۱/۱۳۲۸

کابل

## لاس را کوي او که نه؟

بيا د اسمان دروازي بېرته شوې  
باران دی چې ورپرې پسې  
خود سرو وینو باران  
ځمکه شوه ټوله سرتريايه پر چينو بدله  
د سرو لمبو په چينو  
دنیا مو ټوله په ناپايه سمندر واوښته.

\*\*\*

((نوح)) بيا دعا د مرگ  
دوخت د گناه کارو کړې  
مور گناه کار چېرته يو؟  
نه خو مو چاته لېونی ویلی  
نه مو پېريان د چا د عقل غله گڼلې چېرته  
خوځو ډوبېږو بېگناه  
د سرو اورونو د موجوو سين کې.

\*\*\*

ای د ((جودي)) پر غرونو ناستې



زموږ د ((نوح)) بېړۍ!  
موږ په خپله لېوني يو  
او پېريانو رانه عقل وړي  
لاس راكوي او كه نه؟

۱۲/۱۱/۱۳۲۸

كابل

## موسم

بې له تا دوينوشيپې شوې، مېلمنه موشه د کلي  
د (زيوس) د کال وړانگې ((اتنه)) موشه د کلي  
خو چې غار په وينو لوند دی، گډوي لوگي د غوښو  
خويو سترگي دېو پاچا دی نو وسله موشه د کلي  
د تيارو او ښې گونده دي ژوند ترې ساه ايستلی نه شي  
د سپوږمۍ د روح اينه شه او ډيوه موشه د کلي  
ورته بوي لولي سترگک کړسکندر تخت د جمشيد وسو  
دا مړواندی قوم راوېښ کړه زلزله موشه د کلي  
چې د ژوند هره چينه يې تر هر پل لاندې کړه وچه  
دا د مرگ په سره موسم کې ته قبله موشه د کلي.

۲۲/۱۱/۱۳۲۸

کابل

## زما لىلا

زما لىلا د شنو نارنجو د باغچو ونه ده  
چې د سپرلي باد يې د گلو د وړمو سپينو چينو کې  
د خپل ټول عمر مزلونه مينځي.

\*\*\*

زما لىلا د شنه اسمان د لويو کليو  
دا سپوږمۍ پېغله ده  
چې تورو شپو کې څانگه څانگه شي  
د دښتو او ځنگلونو تورو څڼو ته  
غونچې د مرغلرو وايي.

\*\*\*

زما لىلا د چنارونو او سپېدارو  
بنايسته مرغۍ ده  
چې چېرته بڼاخ له ونې وزېږي  
نغمې ورته د عشق او دپاکۍ غږوي.

\*\*\*

زما لىلا د هسکو غرونو د سرونو

د کږېدۍ کوچۍ ده  
لکه گوربت يې پر ژورو او پرترو  
کږېدل نه دي زده.

\*\*\*

زما ليلا د شنو بادونو د چينو  
هغه رڼه سترگه ده

چې چېرته گرد پر رڼا پرېوزي  
پرې وږمې د ازادۍ وروي.

\*\*\*

زما ليلا د خداى د کلي د شنه باغ  
دهسکې ونې سره مڼه ده اشنا !  
چې د جنت وږي يوازې د خپل حسن  
او رنگونو په کاسو مروي  
او تويولو ته يې لاس د قدرت هم نه رسي.

۳۰/۱۱/۱۳۲۸

کابل

مېرمنې ته مې:

ستا وفا

مادې په زلفو کې  
يو گل د وفا کېښوده  
تا مې شملې ته  
د ځوانۍ شېبې  
غونچې غونچې کړې...

## کيسې

سور ژمی اوبه شو د سپرلي هنگامي چپرته دي؟  
دا زموږ د تريو هغه ډکې کاسې چپرته دي؟  
شپو کې لگېدلې د زلمې شهيد پر قبر چې  
اوس مو پر شهيد وطن دا ورکې ډيوې چپرته  
دي؟

زموږه خوياد پرې د پرديو هم بېوسه مرگ  
سري جنډې رپېرې پرې؛ زموږ هديرې چپرته  
دي؟

زموږ د ټنگ ټکور هو جرې، زموږ د محبت کلي  
زموږ د شمله ورو هغه لويې دېرې چپرته دي؟  
شته دلويتو غرور او هسک دی د پگړيو غر  
اوف چې د پښتو او پښتونوالي کيسې چپرته  
دي؟

۱۳۶۸  
کابل

## لکه سپېڅلی لوگوس

ته د زنبقو د تنکیو انگیو

د شبنم خاڅکو کې

دانه دانه د پسرلي بڼکالو کې وټو کېدې

لکه سپېڅلی ((لوگوس))

لکه د وینې د زلمي شهید سوري ټټر کې.

\*\*\*

ته د باران او سپیونو واورو

له معصومي او سپېڅلې بېگناه لمنې

زما د زړه پر جل و هلې د بڼتې تویه شولې

لکه وږمه د سهر

لکه کوچنی ماشوم

دیوې بېوزلې مورد ویر او د دعا په بدل.

\*\*\*

ته د لمر و نو د کانونو

او سپوږمۍ له څاه نه

لویه ډیوه شوې

په تیارو شپو کې مې وځلېدې

لکه دروند لاسو کې سترې امسا

لکه د تږي مساپر په مخ کې لویه چینه.



## ډلۍ

په دې سپرلي څه وشول؟  
سپينې وږمې څه شوې؟  
سپېرو اغزونه  
لکه ستړۍ بازينگر گډوي  
دا پسرلي څه شو؟  
دا زرکې چپړته لارې؟  
چې زموږ د غرو په لاله يې درو کې  
او د بادونو د پستو سينو تر سيورو لاندې  
د ځوزو ډلې او دکارو کاروان غېږې موبښي  
او د اسمان غېږه کې  
شفق راوسوځېد  
په شنو پاڼو يې  
ځولۍ، ځولۍ د سرو سکرو تپو ډلۍ وشيندلې.

## داکلی مه وړانوئ !

داکلی مه وړانوئ !  
داکلی مه وړانوئ !  
گورئ چې هلته د شنو ولو د شنو سیورو لاندې  
گورئ د شنې ویالې تر څنگه د جلگو د پاسه  
یو کوچنی پروت دی  
یو کوچنی ویده دی  
او تروړې لوپټې لاندې  
دناز په غېږه کې کوچني شینکي خوبونه ویني.  
داکلی مه وړانوئ !  
داکلی مه وړانوئ !  
گورئ چې هلته لکه زرکې زموږ د کلي نجونې  
گورئ چې هلته د بامو پر سر نورسې پېغلې  
کتار، کتار  
دلمر تروړانگو خپل پیکي جوړوي  
او په مینو ژبو  
د پېغلتنو غوږ کې د ځوان هوس سندرې بولي  
داکلی مه وړانوئ !  
داکلی مه وړانوئ !

گورئ چې هلته له هغو سپېرو کوډلو څنې  
گورئ چې هلته ددې تورې تروږمۍ له غېږې  
سارې ځگيروي جگېږي  
سوزمن اواز راځي  
او اميد اورې ميندې  
د انتظار د بڼې د سرو گلونو لارې څاري  
دا کلي مه وړانوي!  
دا کلي مه وړانوي!

## د سفر په لاره کې

مامي د ميني نوبالغه خريکه وليدله  
چې مې دياس او دوهمونو د تيارو شپې يې  
د خپلو سترگود الماسو په تېغ خيري کړلې.

\*\*\*

مامي د ميني نوبالغه خريکه وليدله  
چې د سرو وينوله بستر نه يې دستورو نجوني  
د شپو د زور له گنهگاري غېږې خلاصې کړلې.

\*\*\*

مامي د ميني نوبالغه خريکه وليدله  
د سبايي ددې ورېښميني وږمې سيورو لاندې  
چې د اسمان د ورېځو سين نه د سفر لاره کې  
د باراني گلو سلام ته غېږ د ځمکې نيسي.

اهداء زما سپين ږيري شهيد پلارته:

## د ميلاد په شپو کې

ای! ددې شنه اسمان په غېږه کې خوب وږې سپوږمۍ!  
ای! په دې شپو کې د پردیسو د سفر ډیوې!  
ای! د گلونو اود پېغلو، پېغلو وینو پرې!  
ته راته گورې؟

ته راته گورې چې د کریکو او تیارو نښه شوم؟  
او د سارې ژمي خوني او گنهنګار ابلیس  
زما د گلانو او نرګسو باغ کې او روکاره!  
ته راته گورې!

\*\*\*

ته راته گورې چې محل مې له کارغانو ډک شو؟  
او په ویالو کې د هیلېو بچي وسوزېدل!  
او زموږ د کلي میندې  
د میلاد شپو کې ((بې لاسو او پښو بچیان زېږوي))  
ته راته گورې؟

ته راته گورې چې مې ټول کلی چاره چاره دی؟  
خلک په نوکو او برچو د یو بل سترګې باسي

او د مالت نجونې  
په خپلو تورو تورو څڼو کې ځوزان ټک وهي  
آه،  
آه نازولې سپوږمۍ!  
آه درنیا مورې!

## د چرې په څوکه کې

دا د سپرلي د شينکي باد وزرونه چا ترلي؟  
چې د سپوږمۍ شونډو کې تورو ورېځو ځاله کېږي  
او د شيطانې شپې په لومو کې د ستورو نجونې  
د مرگ له نوکو نه کترې، کترې راتويې شولې.

\*\*\*

دا د سپرلي د شينکي باد وزرونه چا ترلي؟  
چې د تيارو په جهنم کې د اغزيو لښکر  
د بلاربو بوټو له شيدو نه ډک تيونه شکوي  
او د نرگسو دا موسکۍ، موسکۍ رنگينې سترگې  
د لاس په نوکو باسي.

\*\*\*

دا د سپرلي د شينکي باد وزرونه چا ترلي؟  
چې زموږ د کلي د بامو د سر سپينکۍ کوترې  
د زهرجن غبار د زهر و د باران له لاسه  
له ډېرې وېرې د ښکاري گوتو کې ځاله کېږي  
او د چرې څوکه کې  
سپينې دانې لتوي.

## د رڼا کلي ته

زه به د سترگو تخم  
دغه رانه کسي ته  
د وچې ځمکې په تبجنه غېږ کې وکرمه  
او،

د سينې له باغ نه  
به مې د وينو خراغ  
تورو کوڅو کې  
د لارويو مخ ته، ونيسمه  
خوچې په گلپه سره  
دې لويو شپو کې  
د رڼا کلي ته ټول ورسو !



## د شپې پر بام

نن مې کور له پنجرې نه  
د مغرب له لوري  
يوې مروړلې  
خوسا شوې وږمې سراخيستی  
او دگلانو په چوپتيا کې  
د کارغانو ډلو  
تیارې پرسر  
د سبايي په شبنم ولا مېلې  
سهرله شرمه  
ځان ته ونه کتل  
گلانو خپلې سرې مچکې پرې کړې  
او لمر خولې، خولې  
د شپې پر بام ویده پاتې شو.

## د رڼا مرګ

لاد نرګسود موسکاپه سپرلني پانو کې  
غرمو خوړلې،  
جل وهلې کربلا ويده ده  
د شپو په خټو کې  
د تورو، تورو وربځو خمار  
د سپوږمۍ زړه نه  
د سرو وينو پيماني اخلي  
او اطلسي باغونه  
د سرو ګلابو  
د غوتيو جنازې پر اوږو  
د پرهرونو  
د باغچو داغي گلونه پر سر  
د تور خزان خوني سيليو ته سلام کوي  
او د سپېدوله باغ نه  
د تورې دښتې  
پر اغزنې چاودې، چاودې سينې  
يوه رڼا ولوېده  
يوه رڼا مړه شوه  
(چې رنگ د لمړيې درلود).

پوهاند دوکتور مجاور احمد زیار ته د هغه  
د پنځو سمي کلیزې په مناسبت:

## ته لکه لمر

ته لکه لمر  
د خپلو وړانگو  
طلايي لمبونه  
ذره، ذره  
پر مړ او و شویو  
(گلو) وڅڅېدې  
او،  
د شینکي ذهن  
د هسک له رڼو ستورو نه دې  
زموږ ژبېدلي  
اوسرتور (بڼ) ته  
سالو وگنډه.

## سپرلي ته

سپرليه راشه پردې کلي راشه  
چې د ساره ژمي قاتلو، خونړيو شېبو  
زموږ د باغ د کشماليو وينې وچې کړلې  
او ماښامي سيليو  
بيا د سپوږمۍ د زړه چاودون  
د مرو سلگيو شپو کې  
د پېغلو ولو او سپېدارو ملاوې ماتې کړلې.

\*\*\*

سپرليه راشه پردې کلي راشه  
چې زموږ د کلي د پېغلو ټوگودرونه پده  
دلته د شونډو په خيالي باغ کې موسکا مړه شوه  
او زموږ د ميندو مهربانو مورنۍ غېږو کې  
شونډې پر تيو دا کوچني ماشومان وسوځېدل.

\*\*\*

سپرليه راشه پردې کلي راشه!  
چې تورو درېلو کې زموږ د سفرونو سپوږمۍ  
د رڼو ستورو د گلونو د ميلاد په ماښام  
کترې، کترې له اسماني دښتو راولوېدله

اود شنو وړو د ځوانۍ او پېغلېتوب خوبونه  
د وحشي باد په قهرجن ستوني کې ونښتل.

\*\*\*

سپرليۀ راشه پردې کلي راشه  
چې زموږ د پېغلو او تنکيو سرو غوتيو سترگې  
د څانگو بڼه د خزان په سيلۍ تويې شولې  
د تورو شپو د تورو ورېځو تر لمنې لاندې  
د سرو رېږديو مور بلاربه گېډه وڅيرله !!!

## خاڅکي...خاڅکي

بيا د دې تور اسمان په غېږه کې  
د ورېځو هادي  
په تورو شپو کې  
د سپوږمۍ په وینو ولمبېده  
او اورني بادونه  
د شنو پستود پېغلتنوب د وخت  
شینکې خوبونه  
تنکي، تنکي سوځوي  
او په دې شنو شنو دامانو کې  
د هوسيو بچي  
اود زیتونو  
د تنکي ذهن بې ژبې پانې  
د خپلو وینو په بدل  
خاڅکي د لمر غواړي.

## سپرلی، ږلی، باران

سپرکال به هېڅکله سپرلی را نه شي  
غوټی به چاته شنه موسکا ونه کړي  
ځکه دا کلی، ډاکورونه  
او دا ورانې کوڅې  
خپله سپرلی، سپرلی دی  
اوراتو کپړي  
هره ورځ په کې د بښتي گلونه  
زموږ د وینو غوټی  
سپرکال به هېڅکله باران ونه ووري  
ځمکه به هېڅکله محتاجه د اسمان نه شي  
ځکه هر گام او هر قدم  
راته باران نیولي  
یوه تربدلي باران  
یوې تربدلي ږلی  
داسې باران چې زموږ د پېغلو د بڼو له وریځو  
له دې یتیمې ځمکې  
ان په اسمان ووري.

استاد واصف باختري ته:

## لیک

ته یې سپېڅلې لکه وړانګه او اروا د مرغلرو  
د صدقو د سپېڅلو رڼاګانو د ښکلا کعبه یې  
ته یې سپېڅلې لکه د روح د ((ادم))  
او د جنت د ښکلیو حورو انګیو او ککیو کې یو روڼ  
دانظهور څاڅکی.

\*\*\*

زه دې په پاکو بې ګناه سترګو کې وینم  
د دنیا د بېګناهو او سپېڅلو ارواګانو فریاد  
یو ګونګ شوی، یو بې ژبې، یو بې وینې، بېګناهه انځور  
زه دې د زړه په دې ناپایه سمندر کې هر ساعت  
هره شېبه د یوې یاغي بېړۍ د سترمانو د سترپو شېبو  
لیکي وینم،  
چې لا خوځېږي پسې، لارې وهي، منډې وهي ځي او دارمان  
غارې ته نه رسېږي.

\*\*\*

کله چې ځاندي



ستا مالگينې خنداگانې ماته وير، ماته فرياد  
ماته فغان رابښي  
ژړا دې نه پېژنم  
کله چې ژاړي نه ژړلی نه خندلی شمه  
خو دومره پوه یم چې کاتب د مخلوقاتو زماو ستا  
د ژوندون پانه د خپل ((قار)) اوله ((مستی))  
ډکو شېبو لیکلې  
چې ژړا نه پېژنو  
خندامو هم نه ده زده.  
ته یې سپېڅلی لکه وړانګه او ارواد مرغلو  
د صدفود سپېڅلو رڼاګانو د ښکلا کعبه یې  
ته یې سپېڅلی لکه روح د ((ادم)).

۲۸/۱/۱۳۲۹

کابل

## سيوری (۱)

دا خوونې  
دا خوولې  
دا خو خانگې  
دا زموږ د وطن نه دي  
دوى نه بوى ځي د پرديو.  
\*\*\*  
دا سپېڅلې خاورې وايي:  
دوى زما د غېږې نه دي  
دا د باد د مور او ازدي:  
چې ما تى ورکړي نه دي.  
د لمروينې وهي کوکې:  
چې دوى ما لوى کړي نه دي.  
\*\*\*  
کاني، غرونه راته وايي  
دا سيندونه راته وايي:  
پام چې څنگ له يې ورنه شې  
يو ساعت شي درته سيورى  
بل ساعت درنه ساه اخلي.

۹/۲/۱۳۲۹

کابل

## شناختې

يه ښکلي، ښکلي  
يه سپېڅلي ملايکې!  
دې مالت او په دې چم کې  
گناهونه هومره ډېر دي  
چې تا هېڅ  
د خپل وبال او د گناه غاړه کې  
څوک نه وينې،  
وايه! په دې لار چې راتلې  
هغه زموږ د پلرو  
اود نيکونو قبرونه څه رنگه وو؟  
ښه يې وه؟  
خاوره يې وه؟  
شناختې يې وې او که نه؟  
موږ خو د پلار اود نيکه هغه سپېڅلي  
اودرانه قبرته نه پرېږدي څوک.  
۹/۲/۱۳۲۹  
کابل

## گامونه او قدمونه

سیلی! د کومو اورنیو غرو له څوک دې  
زموږ کلي ته لاره کړې؟  
موږ چې قدم پر قدم اخلو  
ستا د غېږې د اورو نو پر سکرو تو  
او سپرغیو لگو.

چې د غنمو فصل شین شي  
او د غوړگو نازولي بچي قد وباسي  
د دنیا ټولې سرې لمبې مو مېلمنې شي  
د کبلو او کبانو د سپېڅلو خنداگانو  
د معصومو څپو وینې زبېښي.

\*\*\*

سیلی، له کومې نا سپېڅلې او بد بختې لارې راغلې  
د گناه او د ویرونو ساز پر شونډو  
زموږ د ژوند او د دعا او عبادت کلي ته؟  
موږ چې قدم پر قدم اخلو  
هر قدم مو د کربورو پر قدم او پر پلونو لگي  
قدم زگېروي کوي  
گامونه چغې وهي  
لارې له شرمه لارې نه را کوي.

\*\*\*

سیلی، قدم چې دلتہ اخلې باغ له شرمه  
خپل ورمېړ غوڅوي  
مور له غوتیو او غوتی له مور مخونه نیسي.  
وايه ته څوک یې؟  
د کوم ځای یې؟  
او له کومه دې زموږه د دعا او عبادت کلي ته پېښه کړې؟

۱/۳/۱۳۲۹

کابل

## توپیر

دا د شنه اسمان ناوکی  
خومره مینه گر کې ده !  
شپې چې د گناه شي  
هر خو ځان په خپرو ولري  
دا راته موسکې شي  
د خپل ځان په سپینو پيو مې خادر مينځي  
دلته مې د ځمکې  
دا سپين سړې نيا ميره شي  
هر ساعت راته قبلې  
د شنو ډنډونو په اوبو ولي.

۹/۳/۱۳۲۹

کابل

## کلی

لښتي وچ شول  
ويا لې وړانې  
سین د تورو کاهو غر شو  
اوس حیران یم چې د کلي  
دا هیلې به چېرې لامبي؟

\*\*\*

نه پوهېږم، نه پوهېږم  
ای د کلي مازېگره  
ها زموږ د کلي چم کې  
هغه سپینه کېږدی څه شوه؟  
هغه شنې خپرې څه شوې؟  
ها لوگرې جنې چېرې؟

\*\*\*

تاته یاد شي مازېگره!  
د ګودرد غاړې لیکې؟  
لکه باغ د بناپېریو،  
لکه لارې د کوټرو؟

\*\*\*

تاته یاد شي مازېگره!

هغه شنبې د پرې د کلي؟  
پکې هسک د شملو غرونه  
پکې ورېځې د چلمو.

\*\*\*

نه، نه ودان دی  
کلی ودان دی  
يوه ځاله په کې نه شته  
ها د ښکلیو توتکیو  
يو نغری هم اباد نه دی  
دابیو د لاس نښه.

\*\*\*

لښتي وچ شول  
ویالې وړانې  
سین د تورو کاهو غرشو  
اوس حیران یم چې د کلي  
دا هیلی به چېرې لامبي !!

۲۵/۳/۱۳۶۹

کابل



## چغه

وخت د دیدن اور شود لمبې پر سر ولاړ یمه  
خه وکړم پښتو ده د وعدې پر سر ولاړ یمه  
خاکي خاکي راغلم ستا د حسن پر بام پرېوتم  
اوس چې پر ځان پوه شوم د ناوې پر سر ولاړ یمه  
ته خوبه تندي د شپې نن بیا پر کاسو وولې  
زه خومره کمبخت یم د توبې پر سر ولاړ یمه  
لږ خودې کاره واره بانه را باندي سیوری کړه  
خیر دی مسایر یم د غرمې پر سر ولاړ یمه  
اوبنکه د غزل مې د ساحل د غاړې چغه شوه  
دوبه مې بېرې ده د خپې پر سر ولاړ یمه

۱۴/۴/۱۳۶۹

کابل

## د پښتو خبرې

ماته انکار تاته د هو خبرې نه دي زده  
تاته د راتلو ماته د تلو خبرې نه دي زده  
ته خوبه مانه د وعدو بیاراته و دانه کړې  
ماته له دروغجنو د گیلو خبرې نه دي زده  
ستا خوبه امېل لکه سپوږمۍ په ټټرو زانگي  
ماته د ناخبرو گروانو خبرې نه دي زده  
ته د خم مېلمه شه، سرتريښو د مستې څانگه شه  
ماته یې د اوښکو د نشو خبرې نه دي زده  
زه بې له پښتو نه په ټول ژوند پر بل څه پوه نه شوم  
ستا لکه مغله د پښتو خبرې نه دي زده.

۳۱/۲/۱۳۶۹

کابل

## دویر مالت

ته راته خاندۀ زه سلگوسره خوشاله یمه  
ته پسرلی شه زه اغزو سره خوشاله یمه  
دویر مالت کي دهوس دادانه شته قدر  
دغم موسم دی له غمو سره خوشاله یمه  
ستوري دي اوري پرخي پرخي پر خوب وري نظر  
زه لکه شمعۀ شوگیرو سره خوشاله یمه  
دزلفو ورېخي ووروۀ بلې دي نه شي ديوي  
دژمي شپه یم له تیارو سره خوشاله یمه  
نادان قاتل راته په لاره کي کرلي سپرغی  
زه لکه دود لویو لمبو سره خوشاله یمه  
خومره خوږه شوه په دي چم کي د وحشت ارتقا  
چي يي بناغلو لېونو سره خوشاله یمه

۳۱/۹/۱۳۲۹

کابل

## پسرلی

پسرلي شو ، پسرلی شو  
پسرلی مې مساپر پر کاله راغی  
پسرلی مې چې کړي  
ګلابي حورې

پسرلی مې چې د خدای  
له مهربانو سترگو ووري.

\*\*\*

پسرلی شو ، پسرلی شو  
هره لوېسته د وطن مې  
د نرګس ډکه کمڅۍ شوه

هره لېسته مې د کلي  
تکه شنه د جنت څانګه

غنمي وږمې په زلفو  
غرني کوترې راغلي  
د هوسیو لوني ناڅي  
د شنو دښتو پېغلټوب ته.

\*\*\*

پسرلی شو ، پسرلی شو

د لمر سرې تورې يې ښکل کړې  
لمبوي درنا ناوې  
غوڅوي د شپې رگونه  
کري د ښتو د اسمان کې  
د انځرو شنه باغونه

سپوږمۍ سپين رباب اخيستی  
راڼه ستوري نڅاگر شول.

\*\*\*

پسرلی شو ، پسرلی شو  
تودوي مې سرې مينې  
زور څمار پر عقل ولم  
سدمې اخلي د تاک وينې  
گناهکار ساقی ته ناست يم  
راکوي جنتي ((پينې))  
هره پاڼه د هر گل مې  
دې ياغي سرته پگړۍ شوه  
هر يو کانی مې گلاب شو  
هره پرڅه مې غوټۍ شوه.

۲۱/۱۲/۱۳۶۹

کابل

## کلیزه

نن مې د بنکلي لور د حسن پر سپرليو  
يو بل گل وټوکېد  
نن يې د ژوند پنځلسم ستوری رابرسو  
د کمڅو پر ماښام  
نن يې د تاند عمر د لښتې پېغلتوب ته  
بل گهيځ شين شو  
لور مې نن پېغله شوله.  
\*\*\*

نن مې وعده وه، چې د زړه دوچې دښتې  
د سمسورې غوتې جشن لمانځم  
نن مې وعده وه چې به ناوې کړم  
د کور پنځلسمه سپوږمۍ  
نن مې وعده وه چې سلگۍ ورته  
د شمعو دودوم  
او بلومه ډيوې  
خو نن د خپلې بدنصیبې سرې غوتې  
موسکا ته کېنناستم  
مايې د باغ د پېغلتوب  
ددې تنکۍ شپېې سلام وانه خيست  
ما شمعي ونه شوای راوړای

ورکې ډيوې بلې نه شوې  
مايې ترخو شونډو ته  
رنگ د خوږو هم ورنه کړ  
مايې پر زلفو يو کوچنی پورنی  
نه کړو راخور.

\*\*\*

او نن ما بنام چې ټوله ورځ  
روژه په خوله  
دلوی الله پر عبادت بوخته وه  
په دې گناه چې  
په نغري کې  
ما بنامي ټپېر ترې وسوځېدل  
موريې له شپې نه  
تر سبا ورته غمبوري  
په خپېرو شنه کړل.  
هو !

موږ د بچو کليزې داسې لمانځو  
زموږ د ستور داسې دی !!!

۲۲/۱۲/۱۳۲۹

کابل

## عبدالباري جهاني ته (۱)

دهغه د شعر په ځواب کې:

مساپر خيالونه راغلل

مساپر له لرې غرونو

مساپر له لوی سفر نه

يادوي ((دماضي پاڼه))

رانه پوښتي دنن ويني.

\*\*\*

اوس به څنگه ورته وایم؟

اوس به څنگه ورکړم ((زېږی))؟

چې یه ستریه مساپره!

هر لوبشته ددې کلي

چې د خدای (ج) له خوبه شنه وه

اوس پوازي د کارغانو

او زارې شېطان کېږدی ده.

\*\*\*

اوس به څنگه ورته وایم؟

چې د غرونو څنگل لوټ شو

د خپړیو څنې پرې دي

ځالې ډکې له کربورو

د چنارو په سینه کې.



\*\*\*

اوس به څنگه ورته وايم؟  
چې دنن مينزو کړې ماتې  
د پروڼ بڼکلي هندارې  
زمونږ بوډۍ مورې يې کړه بوره  
ټول وطن شهيد شهيد شو  
دلته مري د ماضي فصل  
دلته مري د سبا زړي  
شمه ور غرونه مات شوي  
را ميراتي لوتې دي.

\*\*\*

اوس به څنگه ورته وايم؟  
چې مې مري دمستی کلی  
دلته وير دې خندا نه شته  
د مرگي لوبه جاري ده  
چا خندا راته وژلې  
چامو کور پرانگار وويشت  
چامو پخو چرو باندې  
د بچيو مړۍ پرې کړې.

\*\*\*

اوس به څنگه ورته وايم؟  
چې د نجونو تور وړبل کې  
سپرلی شين شو د ځوزانو

دلته اوس دگودر لاره  
د اغزو لښکر نیولې  
اوس د ښکلو د سرو شونډو  
هغه شنې موسکاوې مړې دي  
اوس د ښکلي ریباز ژبه  
د اغیار پر نوکو وتې  
دلته لویې دېرې نه شته  
د هجرو تېر ټول شوی.

\*\*\*

اوس به څنگه ورته وایم؟  
چې شهید پلو پر سترگو  
د وطن ادکۍ ژاړي  
پنګوي د دعا خلي  
هسکوي د ښېرو غرونه  
(زور) له لوړ ګرېوان نه نیسي  
د سرو او ښکو په لاسونو  
ترېنه غواړي د خپل فصل  
ددې شنو دانو مرګونه  
چې نامردو بزغلیو کې  
د مور څه قدر نه شته.

\*\*\*

ته دې ورک سیوري ته ژاړې

زه له خپل سيوري نه سترې  
ته له ځان سره په جنگ يې  
زه فلک سره په جنگ يم  
راته وايي:

ژمی درومي  
توتکی به بېرته راشي  
لکه وړانګې د سپرليو  
په ورېنمين ورېنمين وزرونو.

\*\*\*

زه واييم:  
ای د ټولوربه!  
که ته چېرې توتکی وای  
ته راتلې زموږ پر کلي؟  
لکه وړانګه د سپرليو  
په ورېنمين ورېنمين وزرونو؟  
۱۱/۱۳۷۰=  
کابل

## تاک

چې يې دنيا ته سترگې را کړې  
او غونچې غونچې شوې  
پر هغه ورځ مې د مور سرې سترگې غوټې شوې  
بېرته ونه غوړېدې  
چامې پر تېريو او ماشومو شونډو ته کېښود ،  
پر هغه ورځ هم دلمر سرې وينې شوې وچې  
او يوه شېبه راونه وړېدې  
شپه شوه ، شپونکۍ ، سپوږمۍ د ستورو درمو  
وړيو وړيو پسې هم ونه وتله  
تمامه شپه د مړو سلگيو پرزانگو ويده شوم .  
\*\*\*  
سهار چې پاڅېدم  
زموږه د کاله د سرو انگورو نرۍ ونې راته ايښې وه

غولانځه پر سپېرو او جل وهليو شونډو  
ما ورته مور وويل.  
اوس هغه خاڅکي د انگورو مې پر زړه باندې  
نيالگي ولاړ دي  
خوچې لويېږم بڼاخور تاک مې  
له ژوند سره سم لويېږي  
زه او تاک دواړه له يوې ريښې يو.

۱۰/۳/۱۳۷۰

کابل

## دلبرې

هرخومره چې پي مخې دي او ښکلې دي دلبرې  
هغومره ستمگرې او قاتلې دي دلبرې  
پوهېږم خو خونخوره مېلمنې وې درنه لارې  
زړگيه! خپه نه شې نازولې دي دلبرې  
نه لوز، نه يې وعده، نه يې رښتيا ده چا ليدلې  
دې چم کې د وفا له غرو لوېدلې دي دلبرې  
زموږ که ځواني اورشوه د دوی گل له څڼو پرېوت  
دا هسې پر خپل حسن غولېدلې دي دلبرې  
توبه! لکه دخوار فقير دې خپلې غوسې وسوم  
درنې دي، پښتنې دي او ښاغلي دي دلبرې.

۲۹/۳/۱۳۷۰

کابل

## ازادي

دلته څوک نور د پسرليو  
د گلونو او وږمو په سوچ کې نه دي  
دلته چاته نور زموږه د کورونو  
د بامو سپينو کوټو ته  
داني ورکول نه زده.

\*\*\*

دلته د بنتو کې د باد له کوچي هېر دي  
چې بيا بڼکل کړي  
په پردېسو وچو شونډو  
د لوگرې پېغلې څنې  
دلته چت پر کاله نه شته  
چې دا سترې توتکۍ پکې دمه شي.

\*\*\*

دلته وينه، مينه مړه ده  
دلته فصل د لمر وچ شو  
دلته قتلي دي د عشق اود ځوانۍ  
او پېغلې توب د دې سپېڅلو گناهونو  
د جنت بڼکلې هندارې.

\*\*\*

دلته ساه په باغ کې نه شته

دلته مات د گل انځور دی  
دلته بڼې کې زرغون شوې  
د ساراوود زړو بگوو چغې.

\*\*\*

موږ د مرګ کام کې ژوندي یو  
د ښکاري ګوتو کې ناڅو  
د سبا کښت یې رالوت کړ  
دا دنن شېبو د ټوانو  
د پروڼ پانې ورسټې شولې  
دموږ او د خانو په لاسونو  
ازادي خو وي همداسې  
ژوند خو داسې وي کنه!؟

۱۴/۵/۱۳۷۰

کابل



## خو منشور شعرونه

مصطفی جهاد ته:

زموږ مړینه

-۱-

پرېوزه،

ارام ویده شه!

زموږ مړینه داسې ده

لکه زوکړه مو چې وه

او زوکړه مو

لکه مړینه مو چې ده.

\*\*\*

هغوی چې د خپلو کورونو

پر دسترخوانونو

ډوډۍ خوند نه ورته ورکوي

ژوندي وي.

پرېږده!

هغوی چې د پردیو د کاروبار

د افیونو او الکولو په چینو کې

د لغړو فواحشو

د پستو او مرمینو غولانځو پر غرونو

یوه شېبه خوب

زموږ د ټولو په ژوند نه ورکوي

ژوندي وي.

او پرېږده!

هغوی چې ویاړ گڼي

د خپلو ناوو پېغلتوب

له هغوی نه

په پرديو کتونو کې واخلي

ژوندي وي.

او،

زه او ته

چې ژوندي وو مړه وو،

نو،

پرېوزه

ارام ويده شه!

زموږ مړينه

لکه زوکړه مو چې وه

او زوکړه مو

لکه مړينه مو چې ده.

۳۰/۵/۱۳۷۰

کابل

درد

-۲-

د پلار مړينه مې وليده  
اود ورونو زړه چاودون هم  
لورې مې ډېرې وزغملې  
او تندي هم  
خو يوه يې دومره دردوونکې نه وه  
لکه:

نشه چې نه وي پوره  
او نښينه پای ته ورسې.

۱۷/۲/۱۳۷۰

کابل

## پېغمبران هم ژاري

-۳-

ونې! ولې ژارې؟  
بناخونه يې رانه غوڅ کړل  
چا؟

بناخ مې،  
ومې روزه، ومې روزه  
چې رالوی شو  
تبرته لاستی شو.

\*\*\*

- مورې! چېرته ځي؟
  - دخدای کلي ته.
  - مگر دالویه نړی؟
  - نړی خود دېوانوده.
  - مېړه دې شته؟
  - رانه ورک شو.
  - اوزامن؟
  - لرم يې: قاييل او هابيل.
- \*\*\*
- مسيحه! ته او اوبنکې؟
  - اوبنکې نه، وينې.

- د چاله لاسه؟
- د يهودا له لاسه.
- ومې روزه، ومې روزه
- چې رالوی شو
- د بنمن ته يې وسپارلم.
- \*\*\*
- وطنه! ته؟
- او دا دی زه هم ژاړم.
- څوک دې ژپوي؟
- ملت مې. ملت مې دوه برخې شو:
- قاتل او مقتول
- درېيمگري نه لري.

۱۸/۳/۱۳۷۰

کابل

برخه

-۴-

هغه ورځ مې چې غوښتل  
کمځی یې ورته له گلونو ډکې کړم  
د دښتو او ښونو گلان  
سیلیو یو وړل  
اونن چې، گلان بیا راوغوړېدل  
هغه نه شته.

\*\*\*

هو کې!  
زموږ برخه همدا سې ده  
تېر کال مو چې ویالې  
له اوبو ډکې وې  
زموږ د کلي ژرنده وړانه وه  
او اوس چې  
د کلي ژرنده بیا ودانه ده  
په ویالو کې اویه نه شته.

۱۲/۲/۱۳۷۰

کابل

## دنيا

زما زړه تر جهان لوی دی د جهان تنگه سینه ده  
چې زه نه په کې ځایېږم دا دنیا خومره وړه ده؟  
زه د جل د غرونو تږی پرواگیر نه یم د لپو  
ساقی! چم مې د گوت نه زده زما بحر پېمانه ده  
ما مسیح حیران لیدلی د خپلې مور د عفت سوال ته  
ما چې نوم د عشق اخیستی راته لښته زمانه ده  
موږ یې څنگ ته د گورناست یو پوکو و په کې ساه گانې  
گنې دا د ژوند ډیوه خولا پخوا تر ازل مړه ده  
د تقدیر کچکول پر غاړه مرگ نه خیر دهستی غواړو  
دا دنیا خومره لولی ده، دا دنیا خومره سپېره ده.

۳/۲/۱۳۷۰

کابل

## مسا پر

څه د بنکلو اوبنکو ستوری مسا پر خاورو خوریم  
د چا سترگو نه لوبدلی یو ټوټې ټوټې انځوریم  
اوس به چېرته پسې لاړ شم نا اشنا کوڅې دي ډېرې  
دا د زړه تیر به مې څوک وي چې یې زه د شگو کوریم  
چې یې ټپ په سترگو روڼد کړم ترې سړو بادونو یو وړم  
دا د چا د نظر دودیم؟ دا د چا د نغري اوریم؟  
قتلوي مې چې خوبونه، لېونی خیال مې چې وژني  
دا د کوم پښتون شملې ته د مغل دخولې پېغوریم  
ځغلوم اس په دریاب کې، گرځوم بېرې په وچه  
دا د کوم جنون امسایم، دا د چا د عشق شبکوریم؟

۸/۲/۱۳۷۰

کابل



## پياله

دا ځواني مې صدقه شه، خو پياله مې تشه مه شه  
د زړگي لپه چپه شه، خو پياله مې تشه مه شه  
ښه پوهېږم چې مې وژني دا برېښي د ټاک پېغلې  
عمره! يو څاڅکی نشه شه، خو پياله مې تشه مه شه  
خو يې څښم نه تمامېږي راته څه د زهر و سين شو  
دا د ژوند وچه چينه شه، خو پياله مې تشه مه شه  
دا د دوه کالو دنيا چې دومره گرانه پر موږ پلوري  
لکه دود پر اور خوره شه، خو پياله مې تشه مه شه  
نه په برد عمر خوښ یم، نه په گزد ژوند خو شاله  
ټول دلو خو پښو ناره شه، خو پياله مې تشه مه شه.

۷/۷/۱۳۷۰

کابل

## لاره

د ژوند مزي خو لنډ شول هغه شپه قراره چېرته ده؟  
ياران د لارې ډېر دي خو ملگرو لاره چېرته ده؟  
کاروان مود سپوږمۍ تر څنو برشو، خو زموږ مينه  
چې تاويل څاروانه! اوس دخداى لپاره چېرته ده؟  
ساقى! راځنې وچې شوې ډالۍ ورته دزړه لپې  
زموږ د وينو تېرې دا ويده څماره چېرته ده؟  
موږه ساده گان يې د دوکو پر ژرنده دل کړلو  
اى عشقه! د دروغجن ديدن هغه ريباره چېرته ده؟  
دا دومره پېرۍ شپه کې د سبا سبا نارې چې دي  
شيمه مود نيمزالو ډيوو تر سهاره چېرته ده؟

۳/۸/۱۳۷۰

کابل

## کب

سیندلا همغسې  
خپاند روان دی  
او اسپین پیری جاله وان  
خدای زده  
پر کومې دې شگلنې غاړې  
خوب وړی دی نه وینسپړي  
سترگه مې ورپېده  
او ستا دکور کوتره راغله  
ستا را کړی گل یې  
زما شملې نه یووړ.  
زه پوهېدم چې  
نن به داسې وشي  
او نور به هېڅکله  
درونه رسمه:  
بېگه مې خوب کې  
له لاسونو ځنې  
کب لوېدلی!

۳/۱۰/۱۳۷۰

کابل

## مینه

نیمه شپه، نیمه شپه ده  
د سپوږمۍ خانگو ته ناست یم  
یو خو سیوري راته ناڅي  
لکه ډمې عربانې.

\*\*\*

د جنت پېالي یې راوړې  
څه وربښمینی پرېستې دي؟  
رانه اخلي تاج د عقل  
د جنون جوغه یې راکړه.

\*\*\*

اوس د زړه پر پاڼو لیکم  
ستا د دوه سترگو غزلې  
لکه خدای چې مینه لیک کړه  
دا د حورو په لاسونو.

۱۹۹۱ جنوري

مسکو

## ځانگه

د کومې شپې بله ډيوه يې ځانگې!  
چې مې د زړه پر کور خوره يې ځانگې!  
لږ صبر وکړه چې وزگار خوشمه  
څنگه بې صبره پيمانه يې ځانگې!  
شېبه د ژمي د راتلو خونه ده؟  
داسې چې بيا کړه وړه يې ځانگې!  
نه چې ياغي شونډو مې وکړ تېرى؟  
له شرمه بيا چې تکه سره يې ځانگې!  
څنگه د عشق پر قيام نه کړم باور؟  
چې راته سيورى او شمله يې ځانگې!  
د وخت سيلۍ دې رانه وړاى کله شي  
د پښتني کور مېلمنه يې ځانگې!

۱۹۹۱ جنوري

عشق اباد

## زه او غر

تاسو مې پېژنئ؟  
زما د تن هډوکۍ  
او د خاورو په رنگ مسته وينه  
زما د غرونو د هستۍ نښې دي  
ما مې د غرو له تيو پۍ روډلي  
زما د کور د بامبو تۍ له پاسه  
غرولار دی  
او په انگر کې  
هر قدم ته د خپريو ونه،  
په هره يو بڼاخ کې يې  
د لمر د زېږدلو كيسه  
او شين اسمان يې  
خپلو سترگو ته  
له پانونه  
رانجه پوروي.

ماته د خوب او ستړيا  
چم نه دی زده  
تیارو ته ستوري،  
د سبا برېنده و پېغلو ته  
لمنې گنډم  
او کړی ورځ سترگې په لار تېروم.  
سترگې په لار یم  
خو دڅه لپاره؟  
نه پوهېږم!  
وه چې زما تر سیوري هاخوا  
دا دنیا نن څومره ښکلې ښکاري  
درېغه!  
له شرمه راته پاس  
د کتو وس نه لري.

۲/۱۱/۱۳۷۰

کابل

لوی احمد شاه بابا ته:

## د غمنو وږی

-۱-

د غمنو وږی زما د پگړۍ خانګه  
د غمنو وږی زما د غرونو ژبه  
د غمنو وږی زما د ماضي درمند  
د غمنو وږی زما د سبا توره.

\*\*\*

د غمنو وږی زما اوښکو ټکی  
د غمنو وږی زما د موسکا پانه  
د غمنو وږی رنگ د ښا پېړیو  
د غمنو وږی زما دیار سندرې

\*\*\*

د غمنو وږی لمر د شپو د تیو  
د غمنو وږی سیوری د غرمو مې  
د غمنو وږی وږم د سپرلیو  
د غمنو وږی تن د شنو خپریو

\*\*\*



د غنمو وړې پاس پر شملې شين شو  
طلايي تاج يې نسکور کړ له سرونو  
د غنمو وړې شنه دويار جنده شوه  
لکه سره وينه ایت د پاني پت شو.

\*\*\*

د غنمو وړې توره د برېښنا شوه  
د دښمنو ورېځو گېډې يې کړې خپرې  
د غنمو وړې زما د غرونو باد شو  
له هيبت نه يې زمو گيدړې راوړې.

\*\*\*

د غنمو وړې وينه د غيرت شوه  
په ککړو کې يې اورد ايمان پو کړ  
د غنمو وړې زما دپلار شمله شوه  
تيټېدل يې لکه ستوری چېرته نه زده.

\*\*\*

د غنمو وړې اور شو پر نامردو  
هره لوېشته يې تنور كړه پر بگوو  
د لمړې يې له لويديزې سيلۍ خپل كړ  
د شمال د باد ترخه ژبه يې پرې كړه

\*\*\*

د غنمو وړې ټول هېواد هېواد شو  
د غنمو وړې ټول ولس ولس دی  
د غنمو وړې زما د وطن هسك شو  
چې تر غاړې يې د بلا لاسونه لنډ دي.

\*\*\*

د غنمو وړې زما د پگړۍ خانگه  
د غنمو وړې زما د غرونو ژبه  
د غنمو وړې زما د ماضي درمند  
د غنمو وړې زما د سبا توره.

۳/۱۱/۱۳۷۰

كابل

## کښت

د زلفو شپې دې راوړې خونسکورې درنه نه شي  
ته گوره هغه کړې وعدې نورې درنه نه شي  
بلد نه يم په غېږ کې د سپېڅلې گناه چپرې  
دا شونې و چې روږدې دي سمسورې درنه نه شي  
ما څښلي کله نه دي ساقې تور شراب په جام کې  
ستاسترگې تګې سرې ښې دي چې تورې درنه نه شي  
کمځۍ دې راته دارکړه چې منصور شمه ژوندی شم  
و پرېرم له هغې نه چې منگورې درنه نه شي  
له ورېځو نه خیر نه شته کښت مو هم له سینده لېرې  
سپړلیه! خو غوټۍ دي چې کمزورې درنه نه شي.

۱۴/۱/۱۳۷۱

کابل

## عبدالباري جهاني ته (۲)

دهغه دشعر په ځواب کې:

مادرته نه وې چې ياغي شو اولس؟  
مادرته نه وې چې ژړېږي وطن؟  
مادرته نه وې چې نرېږي غرونه؟  
مادرته نه وې چې وړانېږي وطن؟

\*\*\*

مادرته نه وې چې د کارغيو سيوري  
تاج د شيطان شو لوتوي پرېستې؟  
مادرته نه وې چې د حورو حسن  
پر ډمو پلوري، خرڅوي پرېستې؟

\*\*\*

مادرته نه وې چې دنن سندرې  
غريبه او بېکې شوه په اور وسوه؟  
مادرته نه وې چې ډيوه د سبا  
ماته هنداره شوه په کور وسوه؟

\*\*\*

مادرته نه وې چې هادرني لويته  
د اور او وينو پر گودر زانگي؟  
مادرته نه وې چې هاسپېخلې تسبي  
د خولوليو پر ټير زانگي؟

\*\*\*

مايو زخمي تن د وطن ژړلو  
اوس له وطن نه وطنونه جوړ شول  
مايي لا يو درد دواکړی نه و  
اوس يې له هر ټپه ټپونه جوړ شول

\*\*\*

تاويل مه ژاړه جوړېږي وطن  
زه ويم چې نه يې ناخبر بڼه يې  
تاويل اور دی بيا گلان دي پسې  
زه ويم له دې اور بهر بڼه يې

۱۵/۱/۱۳۷۱

کابل

## وينې پر کاله

اوبښکې د شېبو که د کلو وې په سر واوښتې  
لپه وې اوبه، که په نېزو وې په سر واوښتې  
ټول عمر باران و، يوه شپه مور نه ونه لیده  
پوه نه شو ودرمي که سپرلو وې په سر  
واوښتې  
نه به وايي ژبه دغه گونگ زرگی شاهد دی خو  
لښتې د کمڅو که توپانو وې په سر واوښتې  
خیر که مو سر لاړ د پښو پل مو ژوندی پاتې  
دی

خو ورځې کانې په قافلو وې په سر واوښتې  
ستړې نه شوې غاړې زموږ اودا پخې چرې ددوی  
وينې پر کاله د پښتنو وې پر سر واوښتې.

۱۸/۱/۱۳۷۱

کابل

## بيديا

سپېره بيديا ده په کې پل د بنيادم نه شته  
يو خو پېريان دي له پرديو غرو راغلي  
بربنده پري، ناخي، ناخي  
چې تياره شي بيا سينې پر خپلو ميندو سپړوي  
پر خواږه خوب پرېوزي.

\*\*\*

د زهرو ونه ده ولاړه  
پر بيزو ادې يې سيوري کړې  
بيزو د زهرو پرگي خوري هره گړۍ ورځنې حمل اخلي  
د ورځې دېرش، څلوېښت بچيان زېږوي  
د ورځې دېرش، څلوېښت ځوانان شي  
بيا قتلېږي

خو بيزو ادې پرگې خوري  
او ليگا ده هره ورځ نوي بچيان زېږوي  
پېريان گله پري  
د بيزو ادې په وير او پر خواريو خاندي  
چې شپه تياره شي  
بيا سيني پر خپلو ميندو سروي  
پر خواره خوب پرېوزي  
سپېره بيديا ده په کې پل د بنياد نه شته.

۱۹/۱/۱۳۷۱

کابل



## گیله

زه دې د کومې ښې ځوانۍ په خاطر؟  
ستاد نیمګړې مینې  
د سمسورتیا په هیله  
پیالې په سر اړوم؛  
او زه دې کومو مهربانو سترګو  
ته شین غزل ولیکم؟  
پیالو ته شونډې  
د غزل زلفو ته لاس نه ورځي  
کله چې زړه کې مې یې.

۲۲/۱/۱۳۷۱

کابل

## شیخ

شیخ بې نغمې گډه بري  
شیخ د جومات کړکی ترلي د واټونو د پوالو ته ناڅي  
شیخ د خپل عشق د باکرې مور  
له ټپونو نه شراب څښلي دي.  
\*\*\*

شیخ لکه سپینه پاغونده  
بادونه یوسي،  
بېرته راشي  
او خپل مست سیوري ته ښه وځاندي  
شیخ د کوکنارو گلان وټومبي په تورو څڼو  
شیخ توره شپه شي  
په غلا غلا د زلیخا دمخ پورني پسې لاس غځوي.  
شیخ بې نغمې گډه بري  
شیخ د خپل عشق د باکرې مور  
له تیونو شراب څښلي دي  
شیخ تورو څڼو کې ټومبلي  
د کوکنارو گلان.

۹/۳/۱۳۷۱

کابل

گری

گړۍ پېړۍ ده چې د نیمې شپې له ټکې ځنې نه خوځېږي  
ستوري سوځېږي،

شمعې مري،

د ترېمبولېونۍ د زنداني شېبو د ژوند خړې آينې ته ناڅي  
کانه په لار کې د مېړيو د راتلو شېبو ته غوږ ايښی دی.

\*\*\*

د دوو وروستيو د کمځو پر سر سپوږمۍ بندي ده  
او مساپرې پښې د غوږگو د کاله پر لوري لاره باسي  
متې زخمي دي،

بې نوکانو گوتې څنوکې د شپې پاتې دي  
ړوند د گلونو درنگونو تماشي ته ناست دی.

\*\*\*

گړۍ زموږ د ژوند سپېڅلی او محکوم کلام دی  
گړۍ، پېړۍ ده چې کره ملا سمولی نه شي  
گړۍ غريبه

د پېړيو د سکون پېټۍ په سر گرځوي.

\*\*\*

کانه په لار کې د مېړيو د راتلو شېبو ته غوږ ايښی دی.  
ړوند د گلونو درنگونو تماشي ته ناست دی

۱۴/۳/۱۳۷۱

کابل

## پوښتنه

دومره قدری یاد شي چې یوڅه خو دې په تله ووې  
پوه نه شوم قسم دی چې تا څه ووې ما څه ووې  
ټوله شپه رښتیا دې پټ د زړه کور کې ساتلی وم؟  
یو غلچکې خوب و په کاله مې تېرېده ووې  
ستا د نظر تندرته مې ټول خوبونه درمند شول  
چاراته له ورېځو نه خبر د بارانه ووې؟  
وینن وم که ویده وم خدای زده ډېرې مودې تېرې شوې  
مینه دې له زړه وه او که هسې دې په خوله ووې؟  
کړې مې وعده وه چې دې بیا په کلي نه درځم  
هېره وه له مانه خو رینسو د گروانه ووې  
وپوښته رښتیا ترې کوم مغل دې چم کې شته که نه؟  
خومره سپکې سپورې مېلما نه ته پښتانه ووې؟.

۱۴/۵/۱۳۷۱

کابل

## دا کلي، دا وطن

کلونه تېر شول، ځواني مري  
او درنگونو پسرلي  
زموږ پر سوي او غريب مالت  
گذرونه کړې.

وړمود ستري شپون  
د څڼو په ځنگلونو کې نڅا ونه کړه  
د تورو د بنستو د کېږد يو د وريو ژبې  
بيا وچې شوې.

\*\*\*

بيامو د کلي د چنارو  
پر نيم سويو تنو اور بل شو  
د شنو غنمود وړېنمين فصل کمځيو ته يې  
رنگ بيا د لوگيو ورکړ  
بيا يې د ستورو سره ټوکړی  
د تورو ورېځو  
د شيطان مريې ته وېنېله.

\*\*\*

کلی، وطن  
بیا د خپلیو دمېخونو جنگ کې ساه وباسي  
کلی، وطن مو  
د خو تورو تجمل ته  
بیا له سره قربانېږي  
هر قاتل یې  
د زخمی ځان له هلو کو ځنې  
لاستی د ((بېرغ)) اخلي.  
\*\*\*

زموږ سرونه،  
زموږ وینې  
د شنو چرسو اود بنگو هغه شنې دانې دي  
چې دودوي یې ((باباقو)) ملنگ  
د غم اود ستړیا شېبه کې.

۲۵/۳/۱۳۷۱

کابل

## جنازي

ورېخو د ستورو جنازي ښخې کړې  
بيا پر دې غرو  
د رڼو ستورو د نارنجو گلان نه ورېږي  
رانه د سترو مساپرو پښو پل ورک شو.

\*\*\*

هره شېبه مې ځواني مېرې تندورنه وژني  
هره شېبه د ځوانو مېرو جنازي ښخوم  
خداي زده  
دې لار کې چېرته روغه خپري شته او که نه؟  
چې راته غېږ پرانيږي  
خادر مې باد وړي دی!.

۲۲/۴/۱۳۷۱

کابل

## کلی- دېره

ماته دکلي مازيگريو ځلي بيا و خندل  
د مرورو وړمو پېغلو مې د شونډو جل وهلي پانې بيا بېکل  
کړې  
کلی مې بيا لکه د وينې د زړگي پر فصل وبهېده.

\*\*\*

د پلار هوډه لکه کنډ کپر پرته ده  
نور ترې د سترو بزگرانو د چلم دودونه نه راخپري  
نوريې انگړکې د بڼا غلو مساپرو د خپليو د گل مېخونښې هم نه شته  
له ماتې ملايې نرېدلي د سنځلو نازولې څنې  
اوپلار يوازي دکابل په هديرو کې مساپر پروت دی.

\*\*\*

بيا مې دکلي د اذان اواز له خوبه وينس کړم  
اذان پر کلي باندې خور دی خو په غږ کې يې هماسې  
د سپين ږيري ((بلال)) سوز نه شته (۱)  
ټول د پکول شاته لمونځونه کوو  
اود جومات محراب له مانه د ((بلال)) سپينه پگړۍ غواړي.



\*\*\*

کلی هماسې له دېرو ډک دی  
دکلي لارې د زلميو تر درنو درنو گامونو لاندې ساه اخلي  
خو گودرونه پنگ دي  
دکلي پېغلې انگېرونو کې د نيا زړې څرخې تاووي  
اوزه لگيا يمه د پلار زړه دېره چلوم.

۱۸/۲/۱۳۷۱

۱- د شاعر منظور مشر تره مشهور ديني عالم مولوي عبدالحي  
دی.

## گلونه

کرلي مې جانان دي په اورونو کې گلونه  
زه هسې لټوم په گلونو کې گلونه  
زاهده رانه کېږي چې ماښام کې قضاګانې  
ليدلي مې د زلفو ماښامونو کې گلونه  
وږمې وې نابلدې د کمځيو له غرونو راغلي  
زرغون مې شول دکلي په خوړونو کې گلونه  
هر ګوټ سره ګلاب شي تګې سرې د پيالو مورګې  
جامونه په گلونو کې، جامونو کې گلونه  
په شونډو کې موسکا خويوه وکوه جانانه!  
سپرلی شه غوره مې په زخمونو کې گلونه.

۲۵/۷/۱۳۷۱

کابل

## د ((آدم)) وصیت

زه ((آدم)) یم، زه ((آدم)) یم  
له جنته شړل شوی  
پر دې ځمکې بادشاه شوی  
ورور دې ورور پرکاني وويشت  
نازولی زوی مې مې شو.

\*\*\*

زویه! زرکاله پوره شول  
يو څو ورځې دې مېلمه یم  
څو خبرې درته کړمه  
نن به یم سبا به ځمه.

\*\*\*

دغه سپين مزی درواخله  
د پستو پستو وربښمو  
پکې حک مخ د نبيانو  
د جمله ووبادشاهانو  
پرېستو وودی اودلی  
له جنته دی راغلی.

\*\*\*

څو وېسته زما د ږيرې  
او همدا جنتي مزی  
په يوه تابوت خوندي کړه  
ورته جوړ قفل او کلي کړه

خوچې ته او دنیا ده  
پر د بنمن غلبه ستا ده.

\*\*\*

دا گوتمی مې هم درواخله  
ورته و به بنیې لارې  
دا ((میمون)) اس مې هم ستا دی  
ورسره برېښنده توره  
هر بری د ستا بری دی  
هر زورگیر د ستا مریی دی.

\*\*\*

زما ننېې د ستا ننېې  
زما لکړه ستا لکړه  
زما لاره د ستا لاره  
زما چاره د ستا چاره  
خو وروستی خبره واوړه  
وینه توی زما د زوی کړه  
دمظلوم زوی په بدل کې  
زویه څه ته هم قاتل شه!  
د ((آدم)) د غاړې گل شه!

۲/۹/۱۳۷۱

کابل

## د احمق په لټون

اورېدلې مې کیسه ده خدای زده کله  
له ملانه، له عامي نه که له بله  
يو سپين ږيري چې يې وخت د ځنګدن و  
په هوبنيارو کې هوبنيار او عزتمن و  
خپل زامن يې کرل پر ځان باندې چاپېره  
وې خبره درته کړم چې نه شي هېره  
څه يې چې شته نيم يې په ما پسې خيرات کړئ  
څه وېش، څه يې پخه او څه يې سقات کړئ  
نيم يې ورکړئ د کوم ځای نامي دله ته  
کوم احمق، نادان، رذيل، حرامزاده ته  
چې په نوم د حماقت تر څوک بر نه وي  
دغه نيمه برخه ټوله دې دده وي  
سړی مړ شو د خيرات کتوې بار شوې  
گېډې ډکې شوې د دار او د نادار شوې  
زامن ټول شول مصلحت يې سره وکړ  
د احمق سړي لټون ته يې زړه ښه کړ  
وې فرض کړی موبابا پر موږ دا کار دی  
پسې گرځو په دې ښار که په بل ښار دی  
گوندي وي چې په دې کار کې کوم حکمت وي  
د سپينږيرو خو په نیکو مصلحت وي

زامن لارل نیمه برخه یې تر ملا کړه  
 په شپو شپو یې خپل زاړه کلي ته شا کړه  
 د احمقو یې څارل هره لاره  
 پسې تلل له یوه ښاره تر بل ښاره  
 له یوه هغوی احمق چې ښه شاخدار وي  
 احمقان خو گنې هر چیرته بسپار وي  
 خو شاخدار احمق هېچېرې پیدا نه شو  
 خو چې سړی د پایتخت پر کوڅو و شو  
 دوی له ورځو یوه ورځ لیدل په ښار کې  
 چې راجوړې دي مېلې په هر بازار کې  
 هرې خوا نه راټول شوي ښه ځوانان دي  
 څوک یې پېغلې، څوک زاړه، څوک هلکان دي  
 د چا شونډو کې موسکاوې دي غوړېرې  
 څوک تندي پر زنگنو وهي ژړېرې  
 یو خوا ساز دی، پایکوبي ده او خندا ده  
 بله خوا چغې دي نارې دي او ژړا ده  
 چا کړه شمله پر سر اېښي خوښي کړي  
 چاله برېتونه تار ایستی زبوني کړي  
 ورونه گرځي په مېلو کې هورې دورې  
 دوی لیدل هغه کاني چې نه وې چېرې

دوی لیدل چې د مېلې په هغې خوا کې

تخت ځلېږي د رنگونو په رنځا کې  
 په کې ناست یو عزتمن سړی دی گوره  
 چې ورېږي پرې گلان له هره لوره  
 طلايي تاج يې پرسره لکه دلمردی  
 تیارسی ورته سردار دی که لښکر دی  
 جوړ ټولگی ورته ولاړ دی د ساقیانو  
 ښکلې پېغلې او په کې دي د زلفانو  
 دمېلې پرې بله خوا بله کیسه ده  
 دوی لیدل چې هلته بله هنګامه ده  
 دوی لیدلو یو سړی چې عزتمند دی  
 له یوې پښې له ونې نه ځوړند دی  
 څوک يې سروهي په سر څوک په سوکانو  
 نه زړه سوی د جنګو نه د ځوانانو  
 له ماشوم نه هم خیرات د خپل سر غواړي  
 خو وهي په کې هر څوک د لاس سوباري  
 د سپین ږيري زامن ډېر ورته حیران شول  
 بیا په لټه د دلیل اود برهان شول  
 له یو چا ځنې يې وکړل تپو سونه  
 چې رانښیه د خدای پاردی د لیلونه

د یوه مېرمنې دو مېرمنه هرکلی کړ؟  
 اوله بل ځنې مو جوړ د کوڅی سپی کړ؟

وی هغه چې اوس د تخت پر سر مستي کړي  
پس له دې نه به پر موږه پاچاهي کړي  
او دا بل چې تالیده سر په ژړا و  
یو ساعت مخکې زموږ پر سر پاچا و  
موږ دنوي هرکلی کړو څه چې غواړي  
بیا چې زور شونو و هوپه کې سوباري  
د بابا زامنو ووي چې مو و موند  
ها احمق چې مویه ټول جهان که نه موند  
د شاهي په باغ کې ناست نه گوري مني  
بڼه پوهېږي د سبا سوباري ويني  
نیمه برخه د بابا یې رابهر کړه  
بیایې ټوله د بادشاه په لاس کې ورکړه.

۷/۱۰/۱۳۷۱

کابل



## بادشاه او معشوقه

تېره هېره زمانه کې يو بادشاه و  
نازولی په هر ملک ددې دنيا و  
خدای ورکړې ددېبه د تاج او تخت وه  
په هر ځای ورته گونډه اوښه د بخت وه  
خزانې يې وې د شتو و تې له شماره  
هر خزان يې بنایسته و له بهاره  
نه کمې و د لښکرو نه د زرو  
نه کمبود په کې د مينځو او نوکرو  
شماری يې نه و په حرم کې د بیبيانو  
نه د ښکلو معشوقو نه د ساقیانو  
هر محل يې د دنيا پر سر جنت و  
رب ورکړی له ازل له دا عزت و  
د بادشاه په دلبرانو کې یوه وه  
چې په ټولو کې بنایسته لکه ډیوه وه

لکه حوره هسې ټکلي نازولي  
ته به وايي له جنته وه راغلي  
چا ليدلی داسې حسن چرې نه و  
ډېر شاهان يې په ليدو پسې رانده وو  
د بادشاه ټوله هستي ددې هستي وه  
د شپې ورځې پاي کوبي وه بدمستي وه  
دغه نورې معشوقي، نورې بيبياني  
ورته ټولي د پښو خاورې وې خوارانې  
يو وېنسته ددې او دا ټوله دنيا  
بدلوه کله دداسې عشق بادشا  
يوه ورځ يې په شپو بدمستي کې  
د خوندونو او رنگونو په ځولي کې  
سرې د ناز شونډې راپرانېستي ادا ته  
خو خبرې وې چې ويې کړې بادشاه ته  
وې پلانی حاکم دې ډېر درته خاين دی  
ته پوهېږې نه خو ما ته مېن دی

\*\*\*

چې خېمه د مستي ټوله شوه سهار شو  
 د مظلوم حاکم تیارې خونې ته لار شو  
 پس له خو وړځو پوښتنو احوالونو  
 پس له ډېرو تحقیقونو، تپوسونو  
 شوه معلومه چې تقصیر د حاکم نه دی  
 تش تومت د معشوقې د ترخه زړه دی  
 پس له هغې بادشاه ډېر ورنه خفه شو  
 سلطان لاړو درباریانو ته جرگه شو  
 وې که څه هم ډېر پر دې ښکلي مین یم  
 خو والله چې پر هغې پېښې غمجن یم  
 زه وېرېرمه که بیا هم داسې وشي  
 خدای خبر چې ددې ملک چارې به څه شي  
 درباریانو ورتله وویل سلطانه  
 نوریې مه مننه خبره عالیشانه  
 بادشاه ووي ناممکنه ده ملگرو  
 چې ځان منع کړم دهغې له خبرو

\*\*\*

یوه شپه بادشاه دربار نه رابهر شو  
 معشوقې سره ملگری په چکر شو  
 پر بېړۍ سواره روان وو په دریاب کې  
 معشوقه یې کړه گوزاره په تالاب کې  
 معشوقه لاړه خواور یې د عشق بل کړ

لگېدلی د بادشاه پرتش گوگل کړ  
بیا بادشاه شپې پر اوښکو لنډولې  
اوښکې څه چې یې سرې وینې بهولې  
بادشاه هسې خواروزار او تورکمندشو  
چې گوزار د عشق او مینې له سمند شو  
درباریانو ورتنه ووي ای امیره!  
ای زموږ د سرو سیوریه ای زهیره!  
اوس چې مړې ورپسې ولې دې غرقاب کړه  
خپله مینه دې لاهوپه دې دریاب کړه  
بادشاه ووي ورتنه ای عالیجنابه  
زه خراب ښه یم نه ملک خانه خرابه

۲۹/۱۰/۱۳۷۱

کابل

## پر قبر مې

ما مې دا خپل قبر په سترگو وليد  
قبر،

زما د سفر نوې بېرې  
د وچې ځمکې سمندر کې غږوي د مساپرو مساپرې شپېلۍ  
او قبر کښونکي  
ستړي ستړي رانه پښو ځنې خپلۍ وباسي.

\*\*\*

برېښې پښې، سپينې جامې پر غاړه  
زه مې دخپلې جنازې پر سر ولاړ يم  
د ملا غږ ته مې غوږ نيولی  
چې بلوي مې پر گناه د ثوابونو خراغ  
زه ورته سرې سترگې ژړېږم  
وايم درواغ دي  
ملا مه بې وايه!

\*\*\*

له کور او کلي نه مې ساندې خپرې  
ادې د زوی چيغې وهي  
بچيان د ادا بېرته له خدايه غواړي  
د چاپه خوله کې چېرته نه شته چې شاعر مړ دی  
او دلته زما په جنازه کې  
يو شاعر  
خپلې مېرمنې سره ناڅي او سندرې بولي.

۵/۱۱/۱۳۷۱

کابل

## بزگر

څنگه سرې ډلۍ په سرواخيستم؟  
زما دلاس د خولو فصل نه يوشين بوتۍ راپاتې نه دی  
چېرته يو ژېړ وږی هم نه شته چې بې پاس پر پټکي کېدم  
له گودر ځنې په برېتو کې موسکۍ تېرشم  
په مخه لاړ شم، شاته وگورم  
پر بنکلي اشنا بيا د يوې بلې وعدې زېږی وکړم  
ډليو څه ونه کړل؟  
بزگر لگيا دی تر خپلې  
لور سره خبرې کوي  
بزگر ژر بېږي  
او وريو ورته غوږ نيولی.

۲/۱/۱۳۷۲

لغمان

## بنګړيواله

بنګړيواله تورې بيا پر کلي راغله  
بنګړيواله شرنگ پر ولو،  
دنيايسته رنگونو خانګه  
بنګړيواله زموږ د کلي  
د زلميو د ((طالعو)) د نازکې غوټۍ وږم  
بنګړيواله زموږ د کلي  
د پېغلو تود اختر د شېبو زېږي.  
\*\*\*

بنګړيواله تورې راغله  
رنگه بنگه ساه نيولې  
په پستو پستو زگېرو ويې  
د هر کاني تپوس وکړ  
خو زموږ د کلي لارو  
د پرديسې بنګړيوالې  
تش د خولې سلام وانه خيست  
وي يې: هو! رښتيا زړه شوم



دغو سترگورب وهلو  
خدايزده چېرته  
بيا پرکومو نابلدو کوڅو سرکړم؟

\*\*\*

بنگريواله تورې تم شوه  
حک حيرانه پنبېمانه  
بنگريوالې په لستونې  
دېڼو دوړې جارو کړې  
هر دېوال يې ددې کلي  
له خواږه نظره تېر کړ  
وې يې: نه، کلی همدا دی  
دا کوڅې هغه کوڅې دي  
خو حيرانه يم چې څنگه  
نن مې پل په کې پردی شو؟

\*\*\*

بنگريواله ښکېدله، بوگنېدله  
چې له لرې زموږ د کلي  
پخوانۍ ښارو ښکاره شوه  
يو اشنا سلام يې وکړ  
اودانه يې دانگورو  
د بودۍ په خوله کې ورکړه

وې يې: څه نو بنگړيوالې  
څه ورځه پر مخ دې بڼه شه  
اوس نو هغه کلي نه دی  
اود بنگړو مړوندونه  
ډېر کلونه شول چې پرې دي.

۱۱/۱/۱۳۷۲

## غچ

...خويو تريخ د زهرو جام دی  
نه څه سره لري نه سپينه  
نه يې رنگ شته  
نه يې خوند شته  
نه يې پاتې شته نه مړينه.

\*\*\*

عجيبه ډالۍ يې راوړه  
پرېنټو، د جنت حورو  
شپېلوي راته هډوکي  
قتلوي سر توره مينه  
سين د زو و دی ترې څاڅي  
وريتوي د زړونو وينې

\*\*\*

اوس پوهېږئ؟ څه يې وکړل؟  
ها لوبگرو د باغونو؟  
يوه وښوده په گوته  
بل يې دل کړه پر غاښونو.

\*\*\*

اوس يې غچ له موږه اخلي

ږدي مو ژرندې پر سرونو  
ورشه غوڅه دې کړه ونه  
راشه وادې خله غنمينه  
نه يې رنگ شته  
نه يې خوند شته  
نه يې پاتې شته نه مړينه  
قتلوي سرتوره مينه  
وريتوي د زړونو مينه  
...خويوتريخ د زهرو جام دی  
نه څه سره لري نه سپينه ( ! )

۱۲/۲/۱۳۷۲

لغمان

## بنا پېری

د غره په لور په څوکه گورئ  
چې د ستورو د هیلو تر بنه کولاندې  
زما د مینې بنا پېری ناسته ده  
چینغې وهي  
تندې اخیستې پرې باران نه ووري  
په تور وړبل یې  
د چندنو پاڼو او رواخیست  
غزل وسوځېد.

\*\*\*

څومره درنه او پښتنه ده اوښکه  
اوښکه د زړه له نازولې کوره راغله  
زما په لپو کې راپرېوته

اوزه لگيا يم لوړې څوکې ته  
په لپو کې اوبه خپروم  
څوکې ته ورسم نږدې شم  
بيا د ځمکې تل ته ولوېږم  
اوبه اوبه شم  
بناپېری تنده وژني  
اوزه اوبو وړی يم !

۱۲/۲/۱۳۷۲

## سیلانی بلبلې

سیلانی بلبلې لارې  
نور د باغ د خوب په سین کې  
د بلبلو سرود نه شته  
د شنو چیغو تصویرت دی  
نور د باغ د سرو گلونو  
د بلبلو د سرو شونډو  
نازولې مینه مړه ده  
نور د پانو پر کمخو  
سهارونه د سپرلیو  
چېرته پر خې پر خې نه شول  
(سر له سره پالنگه هسک کړه فتح خانه  
لویه خدایه، سیلانی بلبلې والوتې له باغه.)  
سیلانی بلبلې لارې  
نور پر اس د تنگیالیو  
د پگریو د شملو  
د لوړو لوړو  
اسماني غرو پته نه شته  
نور د برېتو پر سرونو

هغه تاوه  
د پښتون  
اسرافيلي شپېلۍ كنه ده  
نور هغه ډگر مات شوى  
او پر غاړه د پرديو  
هغه مستې  
سپينې تورې لښتې نه شوې  
( ( رايا ) ) بله ناره وكړه:  
( ( سره له سره پالنگه هسك كړه فتح خانه  
رايا گلې پونده ورته كړه سپره شوه ) ).

۳۱/۳/۱۳۷۳

كابل



## روږډه

زړه شرلی یم له کوره اور مې بل دی په کاله کې  
لږ مې پردېږده چې ویده شم ستاد زلفو په ځنگله کې  
سترگې ستا سترگو کې لامبي ملامت راباندې مه کړه  
تنده کله ماته شوې د کبانو په ویا له کې؟  
ماد مات زړه له هر شرنگه د شنو چیغو مالت جوړ کړ  
نه دي نوم وځي له زړه نه، نه مې شپه کوي په خوله کې  
د سینې پر باغ دې تلم ستاد سینې قراول تم کړم  
اوس نو پرې چې مې زندی کړي ستا د غاړې امېله کې  
چې په پټه دې خوله را کړه تاپه خپلو لاسو غل کړم  
نن سترې وې سبا درمند روږده داسې کوي غله کې

۳/۴/۱۳۷۲

کابل

## تنده

د فردوس د عیش کوربه دی  
غرقوي دنیا د ترکو  
خولا تشې مړۍ غواړي  
د سوالگر سارپه نغري نه.

\*\*\*

د سوما جامونه لاس کې  
زموږ د وینو لامبوزن شول  
نه سپړي، نه ماتېږي  
دمرو شومانو تنده.

۲۱/۴/۱۳۷۲

کابل

زما د دوه ويشت کلن ځوان وراره شفيق الله متين شهادت

### ويرنه

خلکو گورئ چې پر کور مې د غم اور لکه غر پر پوت  
د فلک خونړی لاس مې لکه تبر پر سر پر پوت  
هر يو کانی مو قاتل شورا ته بېل بېل پر در پر پوت  
د سرو وینو په کاله کې بیا د وینو گودر پر پوت  
څه درانه چنار ته ناست هم د مرگي پر خنجر پر پوت  
یو روڼ لمر مې د کاله و، سهر و خوت سهر پر پوت  
مرگه څومره گناه کار یې وړانوې د عزت کلي  
له بې پتو ځنې تېستې پنگوې د عفت کلي

\*\*\*

خدايه څنگه به شم صبر څنگه اور مړ کړم په زړه کې  
زېږېدلی يم لویېږم دا د ویر په زنگانه کې  
چېرته اور چېرته توپان وي راته سم ووري کاله کې  
غم زما د کور کوربه دی، مرگ مې ناست په دالانه کې  
نه په غېږ کې د نیا لوی شوم نه په غېږه د نیکه کې  
پرون پرې د پلار مری شوه نن ساه قتل په وراره کې  
څه د غم په ورځ پیدا يم څه د غم په ورځ به مرمه

لوييه خدايه لوييه خدايه! دا شه يممه دا شه يممه.

\*\*\*

ټول کهول مې جار جارو وای خو ((شفیق)) راته په کور وای  
دا زلمی ستوری د کور مې د نیکه پر درگاه خور وای  
تل د قام د پگړۍ گل وای د تېر د پت انځور وای  
غم یې تل زما پر سر وای دا د ژوند پر نیلي سور وای  
دده درد وای زما مرگ وای دده کور وای زما گور وای  
زما خونه وای خرابه خو ودان نغری د ورور وای  
تو لعنت زما په غم شه زه یې زوړ کړم دی زوړ نه شو  
کال په کال رانه کښت ربېي خو وړ سترگی دی موړ نه شو

\*\*\*

لایې سیوري ته ناست نه وم ځوانیمرگ شو بهار و سو  
سم چې گل جوړ شو شلمې ته، شمله و سوه گلزار و سو  
چې راخوت د سهار ستوری، ستوری و سوسهار و سو  
هغه پنگه ځواني و سوه هغه دنگ دنگ سپېدار و سو  
څارېدې چې ورنه ښکلې ها د ښکلیو سردار و سو  
گلالی لالی مې و سو، وطن و سو ځېد ښار و سو  
پر هر سرباندي اوربل دی سر دې پورته کړه ((شفیقه))  
پر مزار باندي دې سوځي له (یمینه) تر ((عقیقه)).

\*\*\*

وروره ته خو د گور نه وې ستا ځواني د گل ځواني وه  
ستا ښایست د گل ښایست و، ستا ثاني د گل ثاني وه  
ستا د خولې د تکبیر چیغه ددې کلي وداني وه

ته د سرو يا قوتو کان وې خو وطن کې ارزاني وه  
ورورد ورور په لاسو وژني دلته دا مسلماني وه  
دلته داسې ناداني وه، دلته داسې ناداني وه  
مگر ته يوازې نه يې دلته دنگ غرونه قتلېږي  
دلته سيند پرچرو وژني دلته ټول وطن نړېږي.

۲۲/۴/۱۳۷۲

کابل

## داسې لور داسې لوونه

ورېځې بيا لامبي پراور ووري پر گلو  
دا زلمی سپرلی خونه دی د سوځلو  
له اسمانه د سکروټو غر را پرېوت  
سوځوي مې ښکلی کلی د سنځلو  
بيا د گلو د حيا پر ناموس جنگ دی  
ځانگې سترې شوې د ځان پر قتلولو  
د باغ سپين مړوند ربلی دی اغزیو  
پرې بې نه ښود چېرته جوړ گرېوان د گلو  
د سیندونو مست او ښان و سول له تندي  
د هیلپو پېغلې بيا لارې له کلو  
د سپوږمۍ پر ورېل مري غونچې دستور و  
لمرد ځان جنازه وړي پر خپلو ولو  
موج د وینو گلان و کول سپرلی شو  
څه حاجت شته؟ د گلاب اود سنبلو  
بيا لنده نه شوه ډوډۍ د ((عیسی)) جام کې

پاتې نه شول هغه سره شراب د خنبلو  
د پيالو پر شرنگار يو ویده وینښ نه شو  
نه ساقې شته نه کنډول د کرنگولو  
يوې شمعې د شپو د پو پرتندي ونه ویشته  
يو پتنگ نه شته لمبو کې د لامبلو  
دا ویدې سترگې د بڼ پرې رنې نه شوې  
چيغې پرېوتې رانجو کې د بلبلو  
فلک اور پسې اخیستی ستړی نه شو  
ددې مستو چټو ستورو په رېبلو  
نازولې غوتۍ نه شوې په کې بلې  
تور لوگي دي چې ټيکري شول د ورېلو  
د ماتم ډمو بنگري د بنکومات کړل  
غوڅوي ورنه نکريزې له منگولو  
په پرهرزړه مې لاس مه وهه جانانه  
دا خوسا لوپته نه ده د کنډلو  
زرغون شوی چم په چم برسات د اوښکو  
قتل شوي موسمونو د خنډلو  
دا چمن چمن وطن دار ته بس نه شو  
نه يو شين ډډ د چنار شته نه د ولو

مني بيا ورته له سره سيخان سره کړل  
د لاله دي له ازله د داغلو

ددې خوارو پر قسمت به باران نه وي  
 چې لمبې ووري په کور د جل وهلو  
 يو پرې شوی رگ مو بنځ لکه تاک نه شو  
 يو سر نه شته په دې ښار کې د ښندلو  
 نه د عقل پر اس سور نه لیوني شته  
 نه شته ژبه د زنجیر نه دویلو  
 خه ایرې د بې قدرۍ ورباندې شنې شوې  
 دا درنې شناختې خو نه دي دکتلو  
 ددې کلي ښاریان مړه له سره وژني  
 غشي ولي بیا پر زړونو د بسملو  
 نه یومت د تیارو جنگ ته چېرته پاتې  
 نه یولاس د خپل گروان د خپرولو  
 د لمبو ترخیمو یو ((ابراهیم)) نه شته  
 پیدا نه شو یو ((منصور)) د دارختلو  
 بیالو بدلی دی ((رستم)) د ((شغاد)) څاه  
 ک  
 لاره نه شته دې گړنگ نه دوتلو  
 نه یې گرد په تورو دښتو کې د اس شته  
 نه ناري د شمسوارو د دانگلو

بیایوشین زمری دې غرونو کې لوی نه شو  
 یوه تشه جنډه نه شته پر مورچلو





## نه جام، نه خادر

خو تور سرې

خو سپين سرې

((يو خو اوښې))

((خو پسونه))

خه غريب سترې کاروان دى؟

باد راوړې پانې رېږدي.

\*\*\*

((قاف)) لمبو پرسر اخيستی

بنا پېرې شوې مساپرې

خداى خبر دى چې به دمه

بيا پرکومو غرونو کېږدي؟

\*\*\*

څنگه ږنگې ميکدي دي

څنگه ښکلې شونډې سوځي

جانه بيا به دې ساقې شم

((که مې غم د ډوډۍ پرېږدي)).

\*\*\*

نه ترانگې د کېږدۍ شته

نه خپلی، نه خادرونه  
لوتوي د جام ناموس مې  
پر شهیدې پگړۍ پښې ږدي.  
\*\*\*

خو تور سرې  
خو سپین سرې  
(یو خوا ونښې)  
(خو پسونه)  
خه غریب سترې کاروان دی؟  
باد راوړې پانې رېږدي.

۹/۷/۱۳۷۲

کابل

## سيوری (۲)

ماخو ټول عمر له کوچيو سره مينه کړې  
کوچي لوگي،  
کوچي بادونه،  
کوچي پېغلې  
او کوچي کېږدي،  
ماخو ټول عمر له کوچيو سره مينه کړې  
\*\*\*

- کله چې باد  
زما د کور پر رږ ږېدلو او خټينو بامو  
د خپل ناپايه منزلونو سفرونه وهي  
زه ترې مدام  
د خپل ورک شوي سيوري  
د ټوخي غږ اورم.  
- کله چې  
زما د شوگيرو د تورو غرونو تر شا  
د خوب کوچي  
زما د سترگو په رڼې کېږدي، راپېښه وکړي  
زه د کوچيو د کاروان  
د هغه مست

خو ددې ستړي اوبښ  
د غاړې له زنگونو ځنې  
د خپل ورک شوي سيوري  
ستړی غزل اورم.

- کله چې

د کوچۍ پېغلې د رنگين وربل ماښام  
او د کمځيود غځېدلو غرونو شپو ته گورم

زه ترې مدام

د خپل ورک شوي سيوري

د پرهرجنو وينو

د شنو غوتيو شين سلام اورم.

- کله چې

تر ستړيو ستړيو منزلونو وروسته

د هغو دنگو غرو تر غاړو

د وړو وړو وړيو

د خندا تمځايونه گورم

زه مې خپل سيوری وينم

چې ورته لپو کې اوبه ورکوي

او له شنو سترگو يې ستړياوې مينځي

ما خو ټول عمر له کوچيو سره مينه کړې.

\*\*\*

ای د بې نښو

اوبې كوره شنو بادونو په خېر  
 زموږ د كوچيو  
 لالهاند كاروانه !  
 - اى ددې دنگو دنگو غرونو  
 او د لويو دښتو  
 په سپينو سپينو او سپېڅلو پيو  
 را لويه شوې كوچى !  
 - اى ددې غرونو د خېريو  
 او چندرو د باغونو  
 پر لندو لښتو ويده كوچيه !  
 - او اى د غرونو د شپونكيو  
 د شپېليو په وزرونو كې  
 راتاوې كېږدى !  
 سيورى مې بېرته راكړئ !  
 زه مې يوازې د غم غر  
 او د خداوو جنازې  
 پر خپلو سترو  
 او بې كسو اوږو نه شم وړلاى  
 سيورى مې بېرته راكړئ !  
 زه پر دې ارتې او پراخې نړۍ  
 ايكي يوازې  
 همدا سيورى لرم

سيوری مې بېرته راكړئ!

\*\*\*

ما خو ټول عمر له كوچيو سره مينه كړې

كوچي لوگي،

كوچي بادونه،

كوچي پېغلې

او كوچي كېږدې

ما خو ټول عمر له كوچيو سره مينه كړې.

۲۲/۸/۱۳۸۲

لغمان

مېرمنې ته لیک:

## کورمې

شپې شي، شپې ومري  
او د ورځو اوښې بيا وزېږي، بيا قتلې شي  
خوزه ژوندی يم د شپو، ورځو د قتل انتظار ته ناست يم  
ويې څښم، ويې خورم،  
گړی، گړی ویده پاتې شم، بيا پاڅېږم  
پورته شم، بيا يې وڅښم، بيا يې وخورم، بيا ویده شم  
شپې شي،  
شپې ومري،  
او د ورځو اوښې بيا وزېږي  
بيا قتلې شي.

\*\*\*

زما د ځانگې يخ وهلي گلان لارل  
چې د ښکلي مشرق زلفونه  
په څڼو کې د لمر ښکلي گلونه کېږدي  
اوزه يوازې د پنجرې په څنگ کې ناست يم  
له خپل ځانه سره ((گاتې)) کوم  
کله نانځکو ته لمنې اوبم



كله انگړ كې له خپل سيوري سره پاڅم په ((موسييو)) سر شم  
 خود ((موسييو)) چم مې هم نه دی زده  
 كله د خدای له وېرې پاڅم  
 ستا لمن مخې ته واچوم پرې لمونځ وکوم  
 ستړی ستومان شم پر لمونځونو  
 خو لمانځه نه وروسته  
 خولې ته دعا نه راځي  
 خدای ته دعا هم پښتنې ژبې ته سوال ښکاري  
 او زه د سوال او د سوالگر له نامه کرکه لرم.  
 شپې شي،  
 شپې ومري،  
 او د ورځو اوښې بيا وزېږي  
 بيا قتلې شي.

\*\*\*

زما د کور ښاپېرۍ تللې د مالت د کوه قاف په سفر  
 نور مې د کور له دېوالونو نه  
 د عطرو گلان نه ورېږي  
 هره شپه  
 د سرو گلونو د غوټيو د عطرونو پر ځای  
 د ورورد چرسو او د شنو ښځو دودونه څښمه  
 څوک د ډوډۍ پر سر لگيا دی  
 نامینځلی لاس گولی تاووي

بل د يو بل د خولې مړۍ شماري  
بل پخلنځی د شنو نسوارو په شنو لارو ډک کړ  
نور ددې کور د عادتونو په بنسټه کې خپل مخ نه شم لیدی  
بناپېری بېرته راشه !  
گلونو راشئ !  
زما تشه خانگه بیا ډکه کړئ !

۳/۱۰/۱۳۸۲

کابل

## غزل (۱)

منم چې وطن وران شو مگر وران نه شو دا غر  
اسمان يې په سر کېوت خو ستومان نه شو دا غر  
حاجت څه د بېرې شته دا مې کلی دا مې کور  
خبر دې چېرته نوحه په توپان نه شو دا غر  
هر کانی يې رهبر دی هره پرځه يې قیام  
بې تورې بې شملې نه شو حیران نه شو دا غر  
ورېرې دې اورو نه پرې دا غاړه دا يې سر  
سوزېرې خوله هوډه پنبېمان نه شو دا غر  
قربان يې شم له ضده چې يې هېڅ نه کړو بدل  
هماسې چې افغان وبل افغان نه شو دا غر.

۳/۱۲/۱۳۸۲

لغمان

## رحمان

وچې خاورې نه بهر شو  
هومره لوی شو لکه غر  
هغه ړوند سترگې پیدا کړې  
هغه گونگ شو ژبور  
په بې پوندو پښو گرځي  
دا سپوږمۍ ده که دا لمر  
لویه ځمکه یې پیدا کړه  
هسک په تله برابر  
دا شنې ونې دي که څانگې  
ورته ټولو ایښی سر  
هر څه پرمخې پراته دي یادوي نوم د رحمان  
تاته چا وې چې درواغ دي نعمتونه د سبحان؟

\*\*\*

څوک يې جوړ کړ له کودړي  
څوک يې پاڅوه له اوره  
څه خوږې، تروې او به دي  
ځي بهېږي لور تر لوره  
تکه شنه هره دانه ده  
هره ونه يې سمسوره  
لکه غرونه بېرې گانې  
په دا شنه درياب کې گوره  
څوک پيدا کړي څوک فنا کړي  
څوک تر کوره څوک تر گوره  
يا خو وباسي له سينده مرغلي او مرجان  
تاته چا وې چې درواغ دي نعمتونه د سبحان؟

\*\*\*

وخت د تلې رانږدې دی  
نه بقا شته نه مهلت شته  
که پېرې دی که انسان دی  
نه يې زور نه يې همت شته  
بې لوگيو سرې لمبې دي  
نه آرام شته نه راحت شته  
دا اسمان به چوي له وېرې  
داسې غم داسې هيبت شته

له اسمان او ځمکې ووځه  
که دې توان که دې طاقت شته  
چې کرل دې اوس یې رېبه داده ورځ د امتحان  
تاته چاوي چې درواغ دي نعمتونه د سبجان؟\*

\* دا شعر له سوره رحمان څخه په الهام ویل شوی دی.

۱۴/۱۲/۱۳۸۲

لغمان

## سیند

پېړۍ يې تېرې شوې هونښيار نه شو  
چا وې د کلي سيند مهار نه شو؟  
زه به رسوا کړم بې ننگي د خپو  
که جاله وان راته په قار نه شو.

۲/۱/۱۳۷۳

کابل- ماهیپر

## کړونده

ځمکه هېڅکله د سینې د سر شین شوی نازولی زړی نه هېروي  
زړی هم مور غواړي.

\*\*\*

باد ددې غره له تالا شوي کلي راغی  
زموږ د ښکلي کړوندې په سپینو تیو کې یې پی وچې کړې  
زړي له لوږې مړه شول  
او زه تنها پاتې شوم  
د کړوندې پر وچو تیو د ماشومو شهیدانو سرې جنې شنې شوې  
کړونده بوره شوله  
کړونده زړه پر شا پرته ده  
د اسمان د مور پر سپینو نازولو بچو نارې شیندي  
کړونده باد نه دا د خیرې لمن پور غواړي.

\*\*\*

کړونده ژاړي راته چیغې وهي:  
زویه! فقیره او ناکامه شومه  
سبا به سره اورو نه مړه وي  
او د کلي دغه سوړ تنور به ژاړي  
او له لوږې به مري  
لاړ شه! د بلې کړوندې د سینې زړی شه او وغوړېږه  
زه به دې هله مور شم



چې ھا بزگره او نهړه پېغله راشي راته وخاندي  
او ووايي چې ای موري!  
دادي نن بيا مړه شوم  
وچه ډوډۍ مې بيا له لارو سره تېره کړله.  
\*\*\*  
تنور لگيا دی رانه اور غواړي.

۱۵/۲/۱۳۷۳

کابل

## کچل

يو سړی نوم يې حسن د کونډې زوی و  
د کچل په نوم مشهور پر کلي، کوی و  
پیدا کړی رب تنبل او هم بېکار و  
همپشه به دی د مور پر اوږو بار و  
يوه ورځ يې ابی ویوسته له کوره  
څه په چل، څه په تدبیر او څه په زوره  
کچل لاره له خپل ښار ځنې بهر شو  
تر هغو چې پر یوې دښتې برابر شو  
خوار او ستړی یوې ونې ته دمه شو  
چې له لرې یو ټولی ورته ښکاره شو  
يو هجوم و چې پرې راغی د مچانو  
سره جگړه وه چې پرې جوړه شوه یارانو  
کچل دم ساعت پر ټولو بریالی شو  
له غروره هسې مست لکه زمري شو  
بیا يې ولیکل پر غټو تورو باندي  
چې ویده و د هغې ونې د لاندې:  
(شل مې مړه، سل مې زخمی، سل مې ازاد کړل  
دښمنان مې په یوه گوزار برباد کړل))  
په دې وخت کې یو لښکر چې د سلطان و  
پر همدې لاره په کوم مقصد روان و

دوی لیدل چې یو سړی دلته ویده دی  
او ترپاسه یې یو لیک په رپېده دی  
لیک یې ولوسته لښکر ورته حیران دی  
وې یې دادی چې رښتینی قهرمان دی  
لښکر و خوځېد په منډو خپل سلطان ته  
وې یې راشه شاها! گوره پهلوان ته  
سل ازاد، سل یې زخمی، سل یې وژلي  
اتلان نه شته ترده چې موږ لیدلي  
ددې شاه چې له بل شاه سره جگړه وه  
د بري او ماتې وېره ور سره وه  
په لیدو ددغه ځوان هومره خوشال شو  
ته به وا چې د بري یې شین نهال شو  
حسن راغی د دربار د غاړې گل شو  
د عیشونو تود باران ورباندې تل شو  
بله ورځ هغه د جنگ چغه خپره شوه  
اول ټولونه حسن باندې ناره شوه  
د جگړې کالي یې واغوستل کچل ته  
اوس یې بیایي د مېړانې تود مورچل ته  
وې یې زین کره هغه اس چې دې خوبېږي  
مېړني پر مېړنو اسو سپرېږي

خو کچل چې لا د خره سپرلي يې نه زده  
 د جگړو پر مېړنو اسويي څه زده؟  
 کچل هغه اس را خلاص کړله رسي نه  
 چې بېزاروله ازله زنده گي نه  
 هغه اس چې نه مردارو، نه ژوندی و  
 پرې سپور شوی د سلطان دا مېړنی و  
 ټولو ووي په رښتيا چې قهرمان دی  
 پر همدې اس د جگړې پر لور روان دی  
 کچل ووي اوس مې وتړئ په پرې  
 چې چارپېر مې شي تر اس د بدن غړي  
 د کچل خو دا کارونه وله ډاره  
 چې گوزاري يې نه کړي اس په سمه لاره  
 خو پادشاه وې چې دا کار دی د ترانو  
 نه وېرېرې په تش لاس له دښمنانو  
 کچل لاره د جگړې په لور روان شو  
 سر لښکری گډ د رزم په میدان شو  
 چې يې وليد د دښمن د لښکر سيوری  
 هلته جوړ شوله کچل ځنې کربوړی  
 دی روان و چې تر مخې يې شوه ونه  
 هغه ونه چې له بېخه وه چينجنه  
 بيا له وېرې يې ترې غېږه کړه چارپېره  
 ونه ووتله خاورو نه تر زېره

پراس سپور، ونه په لاسو کې کچل  
ښکارېده هغو دښمنو ته اجل  
دښمنانو چې یې نوم واورېدلی  
خو پر سترگو یې هرگز نه ولیدلی  
وې ترلی پراس سپور پر موږ روان دی  
ونه باسي په لاسونو دا څه ځوان دی  
موږه نه یو پر رښتیا دده د زور  
داسې برېښي لکه تندر، لکه اور  
دښمنانو د جگړې له لوري شاګړه  
فتحه داسې رب پر برخه د پادشاه ګړه  
پادشاه وویلې کچل ته پهلوانه  
مبارک شه لور مې در ګړه درته ځوانه  
بیا کچل سره له ناوې راغی کور ته  
شهزادګۍ یې ګړه نوکره خپلې مور ته  
اوس مېړه د مېړنیو حسن خان دی  
هم باتور دی، هم اتل دی، هم ښه ځوان دی.

۱۹/۲/۱۳۷۳

کابل

## یو رنگ-یو باد

زه د دردونو رسېدلی فصل  
زه مې د ځوانو ارمانونو شهید  
زه مې د پېغلو سهرنو قاتل  
زه مې د سترېو منزلونو شهید.

\*\*\*

زه له خپل ځانه سترې شوی سیوری  
زه له خپل ځانه سترې شوی شاعر  
زه هغه هېر، هغه نیمګړی غزل  
هغه له سترګو غورځېدلی شاعر.

\*\*\*

زه رالوېدلی د موسکا له غرونو  
اور راکې مړ دی هسې سکوریمه زه  
زړه کې هنداره د سبا قتلده  
لکه حباب هسې یو کوریمه زه.

\*\*\*

زه ددې تورو شپو کېږدی ته ناست یم  
مانه د ورځو تاج محل هېر دی  
زه د تیارو د ډمورنګ وهلی

مانه د سرو شونډو غزل هېر دی.

\*\*\*

زه د ابلیس ناوې په ښکار وړی یم

زه د بدرنگې گناه اور کې سوځم

زما یې خوله د شپې پر تیو ایښې

زه د کمبختو ستورو کور کې سوځم.

\*\*\*

زه د دې ورېځو سمندر کې لاهو

او ته ساحل راته د لمر ښیې

زه د لولیو شپو په غېږ کې سترې

ته راته غېږه د سهر ښیې.

\*\*\*

ما د زړو بگوو چیغې وژني

رانه پېښې څه د بلبلو غواړې.

زه د بلا ژامو کې شپې تېروم

ته راته عزم د خندلو غواړې.

\*\*\*

زما یې چیغې په زنځیر تړلي

لکه فرهاد راته تېشې را کوي

زما یې شونډې په توبو گنډلي

ته گناهکار راته نشې را کوي.

\*\*\*

گوره زه مړیم ته آیت د سبا

راځه راځه اشنا يه هېر مې که  
رنگ مې وانځلې له دې سوي درد مند  
باد يم راوړی په باد تېر مې که

۲۸/۳/۱۳۷۳

کابل



## غزل (۲)

غر خومره ښکلی دی؟  
د تیرو دارام سین  
د موسکا  
وینو خپو کې ویده،  
غر  
ددې شگو په ټوکړیو کې  
د لمر د سرو انگورو  
د باران هادي.

\*\*\*

غر خومره ښکلی دی!  
د لارې د کاروان د تیرو اوښو  
هر قدم کې  
د شنو پر خوگرۍ  
غرمو د مینو د کیسو  
سمسوره ژبه  
او د ښکلو ښاپېریو  
د کمخو د سرو گلونو  
د باغچو مالي.  
غر  
د ښارونو

او کوڅو  
او د بامونو  
له تورتمو زندانونو نه د وتو  
شنو یادونو  
د سفر او ازادیو ډگر.  
غر  
د هوسیو او بازانو  
ددې ستریو ستریو منډو  
او خویونو  
دغه ښکلی  
زړه را کښونکی انځور.  
غرڅومره ښکلی دی اشنا  
دا څومره ښکلی دی غر!

۲۷/۵/۱۳۷۳

لغمان

## غزل او خنجر

یو روڼ د سبا باد یم تکل شته خو وزر نه شته  
دا څنگه پسرلی دی؟ سهر شته مازیگر نه شته  
ای شپې! ته دې له ستورو نه دا وږې پلو ډک کړه  
زموږ د ورځو برخه کې خو څاڅکی د لمر نه شته  
جنډې نه شوي د پرو کې هغه شنې د چلم وړېڅې  
وطن مې د شملو دی، خویوه هم پر سر نه شته  
یو گل چېرته کمڅو کې لکه ستوری زرغون نه شو  
منگولې پر نکریزو او منگی پر گودر نه شته  
راشنه نه شوه پر ژبه د چایا میونډي کړیکه  
شپېلۍ پر کږو برېتو، یو غمی پر خنجر نه شته  
ننگیاله چې دې خوا کې نه ((خزان)) شته نه ((ټکور شته))  
والله چې په دې ښار کې غزل نه شته، هنر نه شته.

۱۳/۷/۱۳۷۳

کابل

# کجاوې!

خوک دی؟ د کوم ځای دی؟ او چېرې درومي؟  
نه پوهېږم!  
چې د سهار د شنو وږمو د شنې زېږدا شېبه کې  
د جامو غږ په اوږو مات کړم  
د شنه خوب د شنو او بو په سین کې ولاړم او ستړی شمه  
دی شي نږدې  
سپینې جامې راځنې و تنستوي.  
او د غنمو پر ورېنمېنې پولې و خېږي او چيغې کړي چې:  
ای لامبوزنه،  
ای د سین سپینو کبانو،  
ای د باغ مرغیو!  
ما درته سرې، تورې جامې راوړي  
راشۍ دا سپینې او خیرنې جامې وغورځوئ!  
څه شېبه وروسته ددې کلي د مرغیو  
او کبانو جامې نوې شي  
سین تور شي  
ونې تورې  
کلی سور  
او کلی تور غوندې شي

بيا كجاوه پړاوږو بار کړي  
خدای زده چېرته به ځي.

\*\*\*

کله چې پاڅم  
هغه وینم چې روان دی  
او د دښتو پرنویو لارو منډې وهي  
او کجاوه یې زما له تکو شنو خوبو ډکه ده  
بیا د کوچیو د کاروان مخې ته تم شي  
او هر خوب مې  
موتی موتی پړوړیو او اوبنانو وېشي  
کجاوه بیا تشه شي  
بیا درموله مخې شنه وانبه راټول کړي  
کجاوه له سره ډکه شي  
موسکۍ شي  
بېرته و خوځېږي  
شپه شي، تیاره شي  
نورو ورېځو سره یوځای شي  
باران شي  
او له سترې کجاوې سره راوڅخېږي  
بیا د غنمو پر ورېښمینو زلفو وڅېږي  
او چیغې کړي چې:  
جامې مو سرې

جامې مورتورې،  
او خويونه موژېر!  
داسې يوزېرى راته وکړي  
اوروان شي  
خدای زده چېرته به ځي؟

۱۸/۶/۱۳۷۳

کابل

## چوپتيا

زما د کور خراغ ما بنام نه تر سبا سوځي  
اوله ما بنامه تر سبا  
د خپلې بنکې تنه یې له تورو زلفو سره مینه کوم  
ما یې د زړه پر دښتې کور کرلی  
ما د چوپتیا له سپینو تیونه  
د ژوند د چینې غړپ کړی دی.

\*\*\*

زما د کور خراغ ما بنام نه تر سبا سوځي  
خو به مې خیال  
لکه یتیمې مرغلرې  
د غزل له یاقوتي شونډو راونه خڅېږي  
نور به د سترگو له هندارو نه د خیال  
او د غزل شنه انځورونه ټول کړم  
نور مې د خیال واگې چوپتیا ته بښم.

۲۴/۲/۱۳۷۳

کابل

د عبدالقهار عاصي پر شهادت  
يوه منشوره ويرنه:

## زه هم در خم!

موږ چې سترگې غړولي  
او موږ چې دادی سترگې غړوو  
د مینې کیسه مونه ده زده  
موږ مینه نه پېژنو  
وینه پېژنو  
وینه او مړینه زموږ برخلیک دی  
وینه او مړینه زموږ تاریخ دی.

\*\*\*

موږ لا مینه نه لیدلي  
مینه هغه کوچی باد دی چې پر غولي مو هېڅکله شین نه شو  
موږ مینه نه پېژنو  
زموږ نوم یې له وینې او مړینې سره تړلی دی



رښتيا،

د((حسين)) او ((يزيد)) كيسه دې زده ده؟

پېړۍ پېړۍ كېږي چې

د((يزيد)) په لاس كې توره شنه ده

يوه توره توره

يوه سره توره

هغه توره چې((حسين)) پرې هره ورځ وژني

او د((حسين)) پرمړۍ يې راكاري

مگر تا د((حسين)) مړينه ليدلې ده؟

مگر دا((يزيد)) نه دی چې هره ورځ مري؟

((مگر دا((حسين)) نه دی چې هره ورځ زېږي؟))

هو،

موږ مينه نه پېژنو

وينه پېژنو

وينه او مړينه زموږ برخليک دی

وينه او مړينه زموږ تاريخ دی

— خو څرنگه برخليک؟

د((حسين)) برخليک؟

خو څرنگه تاريخ؟

د((حسين)) تاريخ!

رښتيا،

زموږ نوم يې د((حسين)) له نامه سره هم تړلی دی.

\*\*\*

ای تاته وایم!  
مورې دې په یاد یو؟  
ز مورې جونگرې دې په زړه دي؟  
او کله دې ز مورې پر جونگرې  
هغه بې بیبرې لوگي نه دي هېر؟  
هلته چې خاوره یې یوازې یوه لویشت ده  
نیم یې زندان او نیمه یې هدیره  
هغه ز مورې کلی دی  
او هلته ز مورې جونگرې شنې دي  
هلته چې د نغریو پر سرونو لوگي له لورې مري  
او اوبه له تندې جل وهي  
هلته ز مورې کلی دی  
زه او ته هلته پیدا یو  
ز مورې د کلي لاره پر ګلونو نه  
پراغزیو ده  
پر دغو لارو ز مورې بیلې او تناکې پښې  
پر لوتو  
پر کانیو لګي  
ز مورې لارې قاتلې دي  
ز مورې لاروي قاتلان دي  
دغه سترې او قاتلې لارې

زموږ سترېو کاروانونو ته  
اوبه نه  
وينې ورکوي  
زموږ د سترېو منزلونو وينې  
زموږ د سترېو ارمانونو وينې  
هوکې!

موږ مينه نه پېژنو  
وينه پېژنو  
وينه او مړينه زموږ برخليک دی  
وينه او مړينه زموږ تاريخ دی  
رښتيا،  
کله دې د سيندونو مړينه ليدلې ده؟  
گوره! سيندونه هم مري  
او زموږ نوم يې  
د سيندونو له نامه سره هم تړلی دی.  
\*\*\*

ای! کله چې ټپي پرښتې  
لکه د وينو څاڅکي  
دانه دانه له اسمانه څاڅي  
تا د اسمان د زړه چاودون شپبه  
ای! کله چې ورېځې  
د سپوږمۍ د سپين کميس تنۍ پرانيزي

تاد ستورو په سترگو کې  
 د وینو چغاري لیدلې دي؟  
 او کله چې ږلۍ  
 د غوږیو موسکۍ شونډې  
 په غاښونو خیري  
 ته د ونو او گلپوتو د ویرجن غزل کانیو  
 پر زړه ویشتلې یې؟  
 هوکې،  
 سپوږمۍ مري  
 او ستوري هم مري  
 خو ته یې چېرې هدیرو ته ناست یې؟  
 دا تیارې دي چې هره ورځ مري  
 او دا  
 سپوږمۍ او ستوري دي چې  
 خو مري هومره زېږي.

\*\*\*

موږ چې رازېږېدلي یو  
 او موږ چې دادی ژوند کوو  
 له غزل سره زېږېدلي یو  
 او له شعر سره مو ژوند کړی دی  
 غزل مو د ډوډۍ مالګه  
 او شعر مو د کور چت دی

زموږ ژوند شعر دی  
 یو تریخ شعر  
 او زموږ شعر ژوند دی  
 یو تریخ ژوند  
 خو تا کله د غزل مړینه لیدلې ده؟  
 او کله د شعر مړینې ته ناست یې؟  
 موږ مینه نه پېژنو  
 وینه پېژنو  
 وینه او مړینه زموږ برخلیک دی  
 وینه او مړینه زموږ تاریخ دی  
 رښتیا،  
 زموږ نوم یې د شعر له نامه سره هم تړلی دی.  
 \*\*\*

پوهېږې؟  
 زه او ته دواړه له یوې ونې یو  
 ته لارې  
 خو باور لرم چې زه هم درځم  
 خو دا شلېدلې رېښه یوه شي  
 باور لرم!  
 باور لرم!

۲۴/۷/۱۳۷۳

کابل

## مور ته مثنوي

موري دا غرد غمو چېرته يوسم؟  
دا هديرې پراوړو چېرته يوسم  
راته ميراث يو سور گرېوان خونه دی  
دا يو يعقوب او يو کنعان خونه دی  
هره لوېشت شاه ده هره شاه کې يوسف  
د هر کاروان د پښو درزا کې يوسف.

\*\*\*

موري په وينو کې خوتېږي چېرې  
لکه باران پر موږ وړېږي چېرې  
دا پريوه ((حسين)) ژړا خونه ده  
دا يو خو ورځې کربلا خونه ده  
راغی په سر راته بادشاه شو يزید  
زموږ د کلي شهنشاه شو يزید.

\*\*\*

موري په زړه کې يو پرهر خونه دی  
موري تنها قتل د لمر خونه دی  
دلته هر ستوری او سپوږمۍ قتل ده  
دلته هر گل، هره غوټۍ قتل ده  
موري لوگی شو او سوزېږي وطن

مورې په سرو تورو قتلېږي وطن.

\*\*\*

مورې یو ویر او یو ناکام خونه دی  
دا یو خوشال او یو بهرام خونه دی  
دلته یوازې مسیحا خونه دی  
دلته یوازې یهودا خونه دی  
دلته هر کانی او انسان شو قاییل  
هر یو لستونی هر ګرېوان شو قاییل.

\*\*\*

مورې یو غردلته اباد خونه دی  
هغه پامیر، هغه شمشاد خونه دی  
دلته کبان دلته سیندونه سوځي  
دلته له تندي بارانونه سوځي  
د باغ ناموس راته اغزیو لوټ کړ  
پت د کېږد یو مې پر دیو لوټ کړ.

\*\*\*

مورې شملي شته خو سرونه نه شته  
دېرې مو شته په کې کټونه نه شته  
بادونه راغلل چلمونه مات شول  
هغه د کلي چنارونه مات شول  
مورې زخمي دی مورې وران دی ګودر



يو جل وهلی بيا بان دی گودر.

\*\*\*

موري يو غم او زړه چاودون خونه دی  
موري د وينو يو جيحون خونه دی  
دلته هر کاني کې جيحون دی موري  
دلته په خپل کور کې بېلتون دی موري  
موري يو تن دردي پر کور ولگېد  
ستا پر سپېڅلي لمن اور ولگېد.

\*\*\*

موري زړگي دي را چې ويې ژاړم  
دا مات منگي دي را چې ويې ژاړم  
زه دي د مړي ونې بلبل نه شومه  
سويو کمځيو ته دي گل نه شومه  
سترگو ته اوښکې خو پيالې خوراکه  
دعا دي نه غواړم ښېرې خوراکه

۱۹/۸/۱۳۷۳

کابل

## زېږی (۱)

زړگيه زېږی زېږی چې وږمه د سبا راغله  
زما د تيارو کلي ته ډيوه د سبا راغله  
باور مې کله نه شو چې به بيا پېښه راوکړي  
دې قتلو پسرليو کې غونچه د سبا راغله  
حيران وم چې ماشوم غزل به کوم غوږ کې ويده کړم؟  
کانه کانه مالت ته مې نغمه د سبا راغله  
کلونه پس به بيا پر جل وهلي دښتې ووري  
له سپينو پر خوډکه لويه د سبا راغله  
نه مې نه يې ژوندی کړم دې مغول يوازېتوب مې  
ای وږيو هوجرو زېږی پښتنه د سبا راغله.

۲۵/۹/۱۳۷۳

کابل

## نیمګری غزل

ولول زلفې خورې کړه غوره راباندې شپې  
له تورو شپو دې جار شم ووره راباندې شپې  
ږمنځ دې کړو کاکل کې اخر زړه راته زخمې  
هر خاڅکي يې شو ستوری خخوه راباندې شپې  
ما ستا د خیال یو سیوری کړ د شپو له سپوږمۍ پور  
سپوږمۍ شه لکه خیال مې بلوه راباندې شپې  
هر خوب مې وږی وږی دی هر خوب وهلی جل  
کېږدی مې د لیمو شه خوره راباندې شپې  
ستا سترګې پښتنې دي زه یو ستړی مساپر  
د سترګو په هوجرو کې تېروه راباندې شپې  
بس دومره چې سپرلی شم او یو گل شم د کمخو  
خړوب مې په دې شپو کړه بهوه راباندې شپې  
ارمان مې د نیمګړي غزل هېڅ نه شو پوره  
په لېچو مې سر کېده زنگوه راباندې شپې.

۲۷/۹/۱۳۷۳

کابل

## شپېلۍ (۱)

د غره په ذهن کې خوره شوه شپېلۍ  
په سرو ممانو مېلمنه شوه شپېلۍ  
دا د کېږدۍ پلو خو واړوئ لږ  
تللې کوچۍ وه راستنه شوه شپېلۍ  
وري زلمي شول، اوښې پېغلې شولې  
لکه خپړۍ په غرونو شنه شوه شپېلۍ  
ستورو جامې د اتن واغوستلې  
د هسک د دښتو ترانه شوه شپېلۍ  
پښتني غرونو په کې ساه پو کړې  
ځکه درنه او پښتنه شوه شپېلۍ  
راته یې ښکل کړلې غمبورې د خیال  
بیا د غزل د کور ډیوه شوه شپېلۍ

۳۰/۹/۱۳۷۳

کابل

## د زرتشت خوب

زرتشت تروني لاندې پروت دی  
د ستړيا او د خولو دا خونړۍ سېلاب يې باد ته ايښی  
زرتشت جل وهلی  
زرتشت له ډېرو مودو پس د ستړيو سترگو تورو خمخو کې  
د خوب له پرښتو سره تر غاړې وتی  
زرتشت ویده دی  
زرتشت جل وهلی.

\*\*\*

زرتشت ویده دی  
زرتشت جل وهلی  
زرتشت د خوب د پرښتو د ورېلونو د ماښام پر ځنگله نه مړېږي  
زرتشت د ښکلو پرښتو د انګيو په هندارو کې خوبونه ويښي  
زرتشت ویده دی

زرتشت جل وهلی  
ای د ځنگلونو  
او د غرونو لویه خدایه!  
نه پوهېږم  
هغه مار چېرته دی؟

۱۸/۱۱/۱۳۷۳

کابل

## راته و ناخه هنداري!

نن مې اوښکې  
دا د سترگو له صدف نه خڅېدلې مرغلرې  
زما د خيرې او بو وړي گرېوانه خړې ډولۍ کې  
لکه ناوې سرې منگولې د ښو پر ځنگله ايښي  
د پښتون کور ناوکی ده  
په خوله ژاړي  
نن مې اوښکه ناوې شوې  
راته و ناخه هنداري!

\*\*\*

نن مې کب د سرو ويرونو  
د غمونو د ويرجن سيند  
د تورتمو، لېونيو او ياغي خپو د زړه پټې کېږدی نه

د ښکاري خندا د جال مزو کې کېوت  
نن مې لوند گریوان وچ شوی  
خو یو څاڅکی په کې شین دی  
ته به وایې د لمر کور دی  
ته به واد سپورمې شپه ده  
نن مې اوښکه ناوې شوې  
راته وناڅه هندارې!

۲۷/۱۱/۱۳۷۳

کابل



## درځنې لارم کلیه !

څومره ښایسته دي  
زموږ د کلي چم کې  
دا د شنه سین په شنو اوبو کې  
د کبانو بچي.  
څومره ښایسته دي دې ویالو کې  
د هیلیدو دغه سپینې لونی  
د دوی نازکې منډې  
د دوی نازکې چيغې.

\*\*\*

څومره ښایسته دي  
زموږ د کلي  
د سپېدارو ترټیکریو  
غرمني خوبونه  
او مازیگر په شنو چینو کې  
د کری ورځې ستړیاوو مینځل.

\*\*\*

څومره ښایسته دي  
زموږ د کلي په چپلو کې  
د انگورو ښیښې  
او د گیلاسو د وړو وړو نیالگیو

گنې، گنې شنگلې  
چې سرې مری یې دي  
زموږ د باغو  
د بڼا پریو یا قوتي غوږ والی.

\*\*\*

خومره بڼایسته دي  
زموږ د کلي  
د غوزانو هسکې، هسکې ونې  
او د بڼاخونو په هر رگ کې یې  
د مست زړگي د وینو لپې  
چې ترې غریبې پېغلې اخلي  
خپلو شونډو ته  
د حسن خدایي رنگونه.

\*\*\*

خومره بڼایسته دی  
دې گودر کې  
زموږ د پېغلو د شینکیو منگوټیو  
د چاودون  
او ماتېدلو اواز.  
خومره بڼایسته دی  
دا زموږ د کروندگرو  
د خپرو کلی.

څومره بڼايسته ده  
دا زموږه د لوگرو  
دا هار د پره.  
زه درنه ځم  
د خدای پامان  
درځنې لارم کلیه!  
مادې د حسن په مالت کې  
ددې وخت د سوداگرو  
وینې خښونکې سترگې چیرته پرېږدي؟

# دروغ

ډېرو ډېرو ښکلو مې  
پر دښتې د سينې، د تورو زلفو شپې زرغونې کړې  
ډېره د اورنيو اننگيو د لمبو د سيند خپو کې  
زما د شونډو بېړۍ تاوه شوه راتاوه شوه  
شپه د تورو زلفو  
او ورېمه د اننگو شوم  
خودا گل  
او دا شاعر زړگي د چانه شو  
ډېرې مودې وشوې چې مې زړه  
د ستا د زلفو په ځنگله کې  
د ما ښام د شپېو ستوري دی  
زه د هېچا نه شومه  
يوازې ايکي ستا شومه  
تا هم راته دروغ ووې دروغجنې،  
درواغجنې!  
درواغجنې!  
هغه گل، هغه شاعر زړگي مې بېرته را!.

۱۳۷۴ل

کابل

## غزلبولي

ما يې په سترگو کې کېږدی، وهلي  
خدايه! گرداب کې مې بېړۍ، وهلي  
چې يې په شپو کې خپل غره هم شي ترې ورک  
هغو کمخو کې مې غوتۍ، وهلي  
دا چې يې نن لاره کې سم شين شومه  
نيمو شپو کې مې پېړۍ، وهلي  
دا د باران څه زړه چاودون خو نه و  
ما يې پر بام باندې سلگۍ، وهلي  
ترې غزلبولي چغې هم نه وري  
بيا يې پر تپ راته پتۍ، وهلي.

## سیند ته غزل

رژېري پانې پانې تش گرېوان شولې ای سینده !  
یو ښار وې د هندارو ولې وران شولې ای سینده !  
یوه مسته نغمه نه شوې په ورا کې د کبانو  
نه دې سپینو هیلو ته جانان شولې ای سینده !  
پرون خود شېبو د ناوې پېغله ښکلا ته وې  
خو نن یې لکه زلفې پرېشان شولې ای سینده !  
سپین ږیری جاله وان د کلي نه شته مودې وشوې  
دا اوس ولې په سترگو کې حیران شولې ای سینده !  
اشنا گوره چې بیا دې د خپو زمري گونگي دي  
ارامه غلو وهلی یو کاروان شولې ای سینده !  
یو لور وې د شنو ولو خواوس ښکاري چې په خپله  
کېر د یو غوندي ونه د بیابان شولې ای سینده !

۱۳۷۴

کابل

## غزل

د غره تر غاړې ناست يم شپه سپوږمۍ سره کومه  
خبرې دې جانانه! له شپېلۍ سره کومه  
ستا سترگې خو کوچۍ شولې ايلېند په ايلېند گرځي  
اوس جنگ د هغو سترگو له هوسۍ سره کومه  
نازونه خوتا وکول پر ما باندې زوال شول  
د خال پر خای دې مينه تروږمۍ سره کومه  
ماخوب درځنې وړې دی خپه چې نه شئ ستورو!  
گيلې يې لکه ورېځې له سيلۍ سره کومه  
يو غردی او خو کاني يوه شنه کبله نه شته  
باران شوم ژړاگانې له کېږدۍ سره کومه.

۲/۱/۱۳۷۴

لغمان

## شپېلى (۲)

شپېلى د پرڅو پرڅو شونډو په غرمو وري  
شپېلى د سترې شپنې لارې ته کېږدى وهلې  
شپېلى په للمو للمو غرو اوري.

\*\*\*

شپونکيه! ماته دې شپېلى مه شه

د جل موسم دې،

د جل شپې دې

او د ورېځو او بې بيا شنډې دي

راته يو څاڅکى د باران خو شه!

باران پښتون شو

د خپل کور پر بامو نه وورېږي

باران ورغلى په پرديو ووري.

\*\*\*

شپېلى پر للمو للمو غرو اوري

شپېلى د سترې شپنې لارې ته کېږدى وهلې

شپېلى د پرڅو پرڅو شونډو په غرمو اوري.

۸/۱/۱۳۷۴

کابل



## غوښتنه

مادي د تن سپينې بڼېنې نه هغه سره شراب لا نه دي څښلي  
مادي يوازې دوه غوټې د اننگو ښکل کړې  
خمار دې کړمه خو نشه دې نه کړم  
د بېسدي هغه شېبه دې نه کړم  
تندې اخيستي يم  
شراب قطره قطره خورا کړه  
د مرغلينو بڼېنو منځ کې  
د خوږې گناه کاله ته  
اجازه خورا کړه!

۱۴/۱/۱۳۷۴

کابل

## د وینو غزل

مادي اوږدې لارې څارلې خواشنا مه راځه  
قدر دې نه شته پسرليه پردې خوا مه راځه  
موږه د شپې د تيو روږدي يو سبا څه کوو  
ورانگې دې ټولې کره ورځه دلته سبا مه راځه  
موږ د مرگي غشي پر زړه هر مازيگر خوړلي  
د نظر غشيه پردې سوې کربلا مه راځه  
دلته سارا د ديدن قتلې ده، هر کاني قتل  
دلته يو پل د مجنون نه شته دی ليلا مه راځه  
د وير په چم کې خنداگاني اوږدې کله شم؟  
يو اسويلی شه راته ډکه له خندا مه راځه  
د ذهن وران يو کور مې شته په کې د وینو غزل  
دې بې قدری کې د بنایست غزلې بیا مه راځه.

۱۵/۱/۱۳۷۴

کابل

### غر (۳)

غر مې د زړه پر هره پاڼه لکه گل شين دى  
غر مې چې زړه سمسورې دښتې کې کېږدى. وهلې  
لکه د ستا چې کشماليو کې کاکل شين دى.

\*\*\*

زړه مې کوچى دى  
وينه مينه په کې غره کرلي  
کوچى بوډا شو،  
کوچى مري،  
خولا د غره په مينه مور نه شو  
کوچى د غره پر شگوناست دى  
د غره کانو ته لمونځونه کوي  
کوچى چنار دى پاس د غره په تور وړبل شين دى  
غر مې د زړه پر وطن ټوله لکه کاکل شين دى.

۲۵/۱/۱۳۷۴

لغمان

## غر (۴)

ماته د غره د لاسو بوی راځي  
مېرې وېدې دي زما ړوند سفر په خوب کې ويني.  
\*\*\*  
هلته به غره د شنه سپرلي د د سترخوان پر سر لگيا وي  
د باران پر رڼو څاڅکو به لاسونه مينځي  
غره به د څانگو پر ورېښمينو تيو خوله ايښي وي  
او گلورينې پي به څاڅي څاڅکي څاڅکي له گربوانه د غره  
هلته به سپين سهر ساقې وي  
د غوتيو کنده وليو کې به وېشي دور، مو شراب د غره پر جل وهلو کانه  
هلته به سيورو د څېړيو ته شيونکي اشنا شپېلۍ غروي  
. ماته د غره د لاسو بوی راځي  
مېرې وېدې دي زما ړوند سفر په خوب کې ويني.

۲۵/۱/۱۳۷۴

کابل

## آس (۲)

آس لکه بوت هسې حيران ولاړ دی  
نور يې له پوندو نه گردونه د زلمو پر خټو نه وورېږي  
آس لکه مست بڼامار،  
د غاړې هسک بېرغ پر خپلو شلواو خوب وړو اوږو نه شي  
وړلای.

\*\*\*

آس لکه بوت هسې حيران ولاړ دی  
نور يې د تورو غزلونه د گامونو تندرونو کې زرغون نه شول  
نور يې د لوړو غرو له څوکونه اړنه وړلې د شنو شنو توپانو نوکيسې  
دا آس بې تورې،  
بې جنلې  
خومره بدرنگ ښکاري!

۱۰/۳/۱۳۷۴

کابل

## خوب

پرېږده يوه بله پيال له هم په سرواړومه

\*\*\*

بېگه مې خوب ليدلی

له سرو گلابو پرېستو راته جامې اودلې

ستوري مې زانگي دگرېوان په ليکو

دلاس غل مې رانه ورک دی

ستا د زلفو تورو شپو نه راته شپې راوړي

اود غنمو نارنجي فصل کړي راته په سترگو کې

د وږو نارنجي خوبونه.

\*\*\*

پرېږده يوه بله پيال له هم په سرواړومه.

۱۰/۴/۱۳۷۴

کابل

## غر (۵)

غر،  
سیند،  
خپړی،  
زه له همدغو جوړیم  
غر مې هلوکي  
سیند مې وینه  
او هر رگ مې د خپړیو خانګه  
زما یې نوم د غره او سیند او د خپړیو په لاسو لیکلی.

\*\*\*

غر د خپړیو شنه شمله په سرد کلي پرد پرو خور دی  
د خدای له شنه تخته پرې ووري لکه سپین باران  
د پغلو پغلو ستورو حورې  
سیند تر غېږې لاندې ناڅي  
او خپې خپې تیونه یې اوبه اوبه شول.

\*\*\*

سیند،  
خپړی:  
زه له همدغو جوړیم  
مور مې د غره د سرو لمرونو د توپان هغه زړه ابی ده  
ټوله ورځ  
د لمر په سرو وړانګو ډوډی پخوي

پلار مې د غره هغه گوربت دی  
چې تر سیورو د وزرونو یې  
د ورېځو د کاروان د توپاني او ښانو پیل وچ دی.

\*\*\*

غر،

سیند،

خپری:

زه له همدغو جوړیم  
چې د گناه او گناهونو میندې لنګې شي،  
له خولې د جبرائیل نه د غضب ځگونه لارې وکړي  
نوح مې د غره پر سره کېږدی غوروي  
زموږه غرونه توپان نه پېژني  
د ازادۍ او عشق نومونه ملایکو ته زما د غرو شملو ښوولي.

\*\*\*

مور مې د سنید خپو ته ناسته ده

په لمر راته ډوډۍ پخوي

پلار مې گوربت دی

راته بولي د خپریو د شنو خانګو

اود لوړو لوړو غرو د شملو سرود.

۲۰/۴/۱۳۷۴

کابل



## دا کښتونه- دا بادونه

دا ترڅو باران د اوبښکو؟

دا ترڅو د تورو ورېځو چپاوونه؟

دا ترڅو قتل د لمر، قتل د سيورو؟

دا ترڅو زما کښتونه، ستا اسونه؟

\*\*\*

دا ترڅو زگېروي د باغ، د سپوږمۍ چيغې؟

دا ترڅو د شپو په مويو کې قمچينې؟

دا ترڅو د بې حيا پردې په تورو

راته وژني پښتنې پښتنې مينې؟

\*\*\*

دا ترڅو د مينې تور سفرته لارې؟

دا ترڅو نېزې د باد، کمځۍ د گلو؟

دا ترڅو پردې هوجرو يرغل د واورو؟

دا ترڅو تېر په غاړه کې د ولو؟

\*\*\*

دا ترڅو دا خوارې ځمکې، خوارې سپارې؟

دا ترڅو دغه نهر نهر فصلونه؟

دا ترڅو زخمې ورغوي د لوگرو؟

دا ترڅو بې له تناکونه باجونه؟

\*\*\*

دا ترڅو د ریا سپین خادر پر ولو؟

دا ترڅو په رڼا ورځو کې لمونځونه؟

دا ترڅو تسبی په بنگو کې لرلې؟

دا ترڅو په تورو شپو کې گناهونه؟

\*\*\*

دا ترڅو مې بې پټي د سرو غوتیو؟

دا ترڅو د ستا اغزي زما باغونه؟

دا ترڅو په دې پردې پردې ټوپکو

قتلوي د زما خویندې، زما ورونه؟

\*\*\*

دا ترڅو وطن زموږ واک د پردیو؟

دا ترڅو وطن زموږ حکم د نورو؟

دا ترڅو زموږ د باغ پېغلې بلبلي

گډوي راته هوجرو کې د سرزورو؟

\*\*\*

دا ترڅو به نه اذان نه جوماتونه؟

دا ترڅو به نه ساقي نه بې جامونه؟  
دا ترڅو د ابليس سره لمبه لاس کې  
راته سيزي کله کور کله بناړونه؟

\*\*\*

دا ترڅو د ورور په وينو کې منگولې؟  
دا ترڅو د مور په سترگو کې کوکاري؟  
دا ترڅو مې د وطن ابې شهیده؟  
دا ترڅو مې د ولس، دا لارې لارې؟

\*\*\*

ما ويل چې که ها سيوري دلته وشي  
زه به بيا لکه انگور بېرته زلمی شم  
ما ويل چې که ها لمر بېرته ژوندی شو  
زه به ټول لکه مانو ورته لوگی شم.

\*\*\*

ما ويل چې که دا شپه چېرته سبا شوه  
بيا به نه زېږي بگوي له تيارو نه  
ما ويل چې د اسمان شمله به وچوي  
ددې ښکلو ښکلو ستورو له غونچو نه.

\*\*\*

ماويلې چې يو ځلې که سپرلی شو  
بيا به جوړ شي پر کمخو د گلو غرونه  
ما ويلې که يوه خپه شوه وېښه  
بيا به زېږي له لښتنيو نه سيندونه.

\*\*\*

خو مې كښت دې لېونو اسونو لوټ كړ  
د لورونو غاړې يووړلې زنگونو  
د كوچيو د كاروان مخې ته تم دي  
دا اسمان اسمان اغزي زما د غرونو.

۱۳/۴/۱۳۷۴

لغمان

## غزل

موسم ومه د جل، رانه باران شولې وړمې!  
خادر مې شوې، تنې مې د گريوان شولې وړمې!  
دازه وم چې مغرب ومه د بنکلو د سجدو  
داته يې چې سجدو ته مې يزدان شولې وړمې!  
دازه هغه زه نه يم ټول تصويريم ستاد مخ  
زه سيوري ستاد سترگو، ته مې ځان شولې وړمې!  
يوه شمع مې بس وه د تياره کاله د شپو  
تياو ته مې د کلي چراغان شولې وړمې!  
تالو کې ژبه وچه د غزل مې وه پرون  
نن ټول شومه غزل چې مې جانان شولې وړمې!

۵/۵/۱۳۷۴

کابل

## اورنی پر درمندونو

دلته مه راځه اشنا پر کلي جنگ دی  
هر مالت او هر گودرپه وینورنگ دی  
دلته بنکلي کمځی سیوري دي باغ نه شته  
دلته مېشت د تیارو زور دی خراغ نه شته  
دلته شنه دي لور تر لوري توپانونه  
دلته مړه دي په نغريو کې اورونه  
دلته ځاله د گوربتو په اور سوې  
دلته زېږي له زمريو نه بگوي  
دلته شرنگ نه شته مړوند کې د بنگريو  
دلته پل کلي کې ورک دی د سړيو  
دلته مري له ډېري لوري تنورونه  
دلته اور اخلي له تندي نه سيندونه  
د پردسو گاولي نه شته په ډېرو کې  
د رباب ستونی وچ شوی دی هوجرو کې  
دلته ټيټې د پښتون لوري شملې دي  
سپکې شوي مود ميندو لويټې دي  
هر قدم کې پایکوبي ده د ډېوانو  
هر لوبشته کې کورگی دی د پېريانو  
لمريې وواژه د شپو دلته يرغل دی  
قتل شوی مې په شونډو کې غزل دی

تاووي راته پر ژبو زنځيرونه  
سړوي راته ککړو کي اورونه  
درښتيا لوري چي وينه کره تر بور شو  
چي د حق ناره يي جگه کره منصور شو  
چي يي ((نان)) ته ((ډوډي)) وويلي فاشست  
ش

چي ډيره پرمخ نه وه کمونيست شو  
يو خنجر دی خو چرې دي خو لاسونه  
راته ريبي د وطن دمور رگونه  
رالوېدلې دنیکه دسرپگړۍ ده  
خواره شوې د زړې ابۍ کېږدي ده  
يو ((اکبر)) بيا ددې غرونو بچۍ نه شو  
يو ((ايوب)) د ميوندونو سړۍ نه شو  
فرهاد شته دی، تېشه شته خو غريبي نه شته  
پښتانه هسې ژوندي دي زوړيبي نه شته  
دا چي نن د خونړي کاروان رهبر دی  
د اوښود ژيو هغه سوداگر دی  
د زرتشت اوريي شهيد کي سيلاب راغی  
اورنۍ پر درموندونو درياب راغی.

۲۲/۵/۱۳۷۴

کابل

۲۸۵

## زېږدا

هغه گړۍ خدای د جنت د ښکلو حورو  
د لیمو پانیو کې  
د ښکلا ګلو ته په لپو ورکولې اوبه  
چې ته راو زېږېدې  
او ته د خدای د باغيچو د سرو ګلونو  
هغه شنه ((وږمه)) شوې.

۲/۷/۱۳۷۴

کابل



## زېږې (۲)

زما په سترگو کې يې شين فصل د ویر کرلی  
د لمر زخمي زخمي کوتر و ته  
يو زېږې د باران خو مې شه!  
کوچيان په سره وچکالۍ راغلل  
دې وړو وړو وريو ته د اوښکو دسترخوان خو مې شته!

۹/۷/۱۳۷۴

کابل

## بې نښې

پوهېږم نه،  
له کومه ځايه يې پر ما باندې راپېښه کړې؟  
دلته يې سيوري هم د ځمکې په سر خور نه دی  
په سپينه ټنډه کې يښه د ټبر نه شته  
د زلفو باغ نه يې د ښار د بازارې گلونو بوی نه خپري  
نه يې خو ښکلواننگو کې د شنو کليو د تاود و بادونو مچه ښکاري  
پوهېږم نه،  
له کومه ځايه يې پر ما باندې راپېښه کړې؟  
داسې حيا د پرښتو سترگو کې هم نه شته  
دا سترگې نه دي  
د حيا چينې دي.

۲۲/۷/۱۳۷۴

کابل

## غر (۲)

د باد له څڼو مې د غره د هغه شنه ځنگله سلام راځي  
باد مې د غره د سپینو کانو په هندارو کې د خپل زلمیتوب خوب لیدلی  
باد مې د کلي د تیارو شپو تورو زلفو ته د غره د رڼو ستورو  
کجاوې راوړي.

\*\*\*

که چېرې نه وای غره!  
زما په سترگو کې نوځالي د گربتو ځایېدلې کله؟  
مابه د لمر ټپي تور زړو ته د پانو پر وړونو طلايي خوبونه چېرې پلټل؟  
او که ته نه وای غره!  
مابه د خپلې هسکې غاړې دغه دنگ اس ځغلولو چېرې؟

۲۲/۷/۱۳۷۴

کابل

## خوب ته سرود

خوبه! خادر راباندې وغوروه  
نور مې ویده کړه چې وینستیاوو ستړی کړی یمه  
نور مې ویده کړه چې له وینې نه مې کرکه راځي  
زه چې ویده یم وین یم  
خوبه! خادر راباندې وغوروه!  
خوبه قربان دې شم  
نور ماته ددې ورځو دا بر بندې پېغلې مه رابښه  
زه یې د سترگو په هندارو کې  
د اوراود سکروټو او لمبو ازانګۍ نه شم لیدی  
زه خپله لاره بې له شپو په رڼو ورځو کې موندلای نه شم  
ورځ مې د سترگو په هندارو کې اورو نه کړي.  
خوبه ویده مې کړه  
خادر راباندې وغوروه!.

۳۰/۷/۱۳۷۴

کابل

## تش صدف

خانگه مې وچه ده غوتی نه لري  
هغه کوچی یم چې کېږدی نه لري  
هغه صدف یم چې ترې لوټ شوه سیپی  
زه هغه شپه یم چې سپوږمۍ نه لري

۱۴/۸/۱۳۷۴

کابل

استاد رشاد ته د هغه د څلور اويايمې كليزې په مناسبت:

## جام جم

مشوانۍ يې رانه يوړه قلم نه شته  
بت پرست يم خو مې ښکلی صنم نه شته  
يو يې ته يې د امنې؟ چې ټول وطن کې  
بې له خو تنو نه زوی د ادم نه شته  
ستا درنې پگړۍ ته څه وکړم حيران يم  
دې مالت کې بې له ځوزو شرم نه شته  
نن دې نوم ځکه په خوله اخيستی نه شم  
ما مينځله خو جانانه زمزم نه شته  
زه دې سترگو کې هر رڼگ د جهان وينم  
خومره دروغ دي دا چې بل جام جم نه شته.

۱۷/۸/۱۳۷۴

کابل

## له خوشاله تر ننگياله

مالي راشه اغزو د زړه پر گل وهلی يم  
((سقاو)) په زړې توري د ((مغول)) وهلی يم  
رقيب به مې د زړه له وينو تشه ((ژي)) کړې ډکه  
خو سرمې د ايل نه دی که يې سل وهلی يم  
يو گل څه په کمڅو کې د پښتو د ناوې نه يم  
ناره د ((انا الحق)) يې په کاکل وهلی يم  
حيران يم د ((اکبر)) پر مړي بيا څه پسات شوی  
پرديو مې د خپل کور په درشل وهلی يم  
تقدير به مو وي داسې له خوشاله تر ننگياله  
همدا چې کله غيرو، کله خپل وهلی يم.

۷/۱۰/۱۳۷۴

کابل

## ((ياسير)) نه مري

((ياسير)) روان دی دایمان بېرغ په لاس کې  
د خپل ژوند د دوروستني ټکي شهید په خپلو وینو مینځي  
((ياسير)) له سره زېږي  
((ياسير)) په زړه د انا الحق فصل کرلی  
اهریمن د توپانونو پرې څپېږي او د تندر پرې سپرغی ووروي  
فصل د مرگ نه پېژني  
((ياسير)) د شنه فصل د وږو پروېښمنو کمڅو سوری کړی.  
\*\*\*  
((ياسير)) د لمر له کلي ځي د زنداني ستورو خلاصون ته  
توري وربځي د شهید زړه په سرو وینو ولي  
((ياسير)) د ښکلي ځوانیمرگي سپوږمۍ غوږ کې  
د مسیح د ژبې دم د رغېدلو ولوست  
((ياسير)) د خپل ناروونه ددې شپو په اسماني دښتو کې کېنوله.



((ياسير)) روان دی د سفر د لارې غرونه، ځنگلونه ريبي  
((ياسير)) دېوانو ته بلنه د جگړې ورکړې  
((ياسير)) لگيا دی د منزل مزي په پښو کې د يارانو شيندي  
او ورته ښيي د فلاح سرود  
((ياسير)) د خدای (ج) د پاکی مينې د اسمان ستوری  
((ياسير)) د ((قاف)) د غره د څوکو د ښايسته ښکلو پيريانو  
غزل.

۳/۱۲/۱۳۷۴

کابل

## د چغو تصویر

زما د چغو شین تصویر دې مات کړ  
زما نصیب، زما تقدیر دې مات کړ  
هغه ریبار خوب مې اوس هم نه راځي  
خه د دیدن ښکلی زنځیر دې مات کړ  
راته په برندو سترگو گوره خومه  
زما د زړه د کوټې تیر دې مات کړ  
شپه شهرزاده وه، کیسې وې او عشق  
دغه د ټول عمر شوگیر دې مات کړ  
چې یې راوستې زلزلې پروطن  
گرانې کچکول د کوم فقیر دې مات کړ.

۲/۱۲/۱۳۷۴

کابل

## غر (۷)

د غره پر کلي مې د سرو گلونو سيند راغی  
زما د غره په وينو سرې تيرې ډولۍ شوې  
د سپرلي ناوې ته  
غرمې د وينو او گلونو د غه سرې سرې پگړۍ دواړه تړي  
\*\*\*  
د ورېځو او بڼې مې د غره په تورو څڼو  
هر سهار څري  
غرمې شپونکۍ دی  
د شنو پاڼو په شنو لوبڼو کې د تورو شپوله تيو ځنې ستوري  
لوشي  
غرمې رمو سره نارې د سرو لمرونو کوي  
غرمې د وينو تار په لاس کې  
له غوتيو نه جامې جوړوي  
\*\*\*  
غرمې خپړۍ خپړۍ راخوردی  
پر تپي گوربتو سيوری کوي  
غرمې لاسونو د زخمي زخمي گوربتو کې

له شپو سره جگړې ته  
د رڼو ستورو لورونه کړي  
زما د غره گوربت د زړه د رڼو وینود یا قوتو له دېرې نه  
راته باد د ازادۍ ووروي  
زما د غره نوم  
د سرو وینو  
او د گل  
او ازاديو نوم دی  
غرمې د وینو او گلونو د غه سرې سرې پگړۍ دواړه ترې.

۲۳/۱۲/۱۳۷۴

کابل

## خوب په ايینه کې

لمرشود شنو پر خو بښېنې يې راته ماتې کړلې  
خه د گلپېغلو لويېنې يې راته ماتې کړلې  
گوره گوزار مې د پښتون اشنا خه سم ولگېد  
زولنې پاتې شولې پښې يې راته ماتې کړلې  
زما د زړه خم يې که تش کړ، تشوي دي خیر دی  
خومره ظالمه ده پېالې يې راته ماتې کړلې  
مايې د سترگو ايښې کې و يو خوب ليدلې  
دې مې کور و سو ايښې يې راته ماتې کړلې  
داسې سجدې سجدې چې وايې ږوند خونه يې ملا  
چېرته سجدې و کړم کعبې يې راته ماتې کړلې.

۴/۱/۱۳۷۵

کابل

ذبيح الله انيل ته:

## له ابليس سره

كلونه وشول چې مې روح  
د خدای د مينې د غوتيو په شينکۍ ځولۍ کې نه ځايېږي  
ماد ابليس اشنا د بنکلو سترگو پاڼو کې  
د حسن اود مينې غوړولۍ څادر  
خدای رانه کرکه لري  
مگر شاعر ابليس مې سترگو  
اود شونډو جاودو د بښتو کې لگيا دی  
راته زړي د غزل کړي  
څوک مې د بښکلي شاعرۍ په قدر نه پوهېږي.

\*\*\*

کله چې شپه شي  
د خوږې گناه د پېغلې د سرو شونډو جام پر سرو اږوم  
ابليس د حورو د سرو شونډو د سرو پاڼو

کليمې پټې کړي  
اود غزل لونگين خور کړي زما د شونډو پر شاعرو پانډو  
کله دې خوب کې د ((حوا)) د چمبو غږ ليدلی؟  
چې يې غزل ته ((آدم)) مست شي ان له شپې نه تر سبا  
پورې  
هغه چمبه، هغه غزل زه يم  
نو ته چې خې راپسې ژاړې ولې؟  
لکه ابليس در سره مل يمه زه.

۲۸/۱/۱۳۷۵

داستاد روھي په مړينه:

## هغه غر، هغه سيوري

ډک جام می له منگولو د جانان ونړېده  
يو ستوری له لمنې د اسمان ونړېده  
دا شپې به د کيسو د زمانې راته څوک راوړي  
ای عشقه چې رباب د ادم خان نړېده  
يوشين قامت چې ړنگ دی او يوشين سيوری چې نه شته  
يو گټه مې له دې غره نه د افغان ونړېده  
حيران يم د غزل شبنم به خدايه چيرته تم شي  
زموږ چې د شعرونو سايبان ونړېده  
خولی به څنگه ړنگه د پښتو دابی نه وي  
يو غر غوندي روھي د روھستان ونړېده.

د ۱۳۷۵ کال غبرگولی.



## وير، مينه

هله پرمو ژاري  
خوزه او ته لکه جوړه بتکې  
د غېږو غېږو خپو غرونو کې برېښه ناخو.  
\*\*\*

هله پرمو ژاري  
هله د وچې کربلا د تېږو ښار کې  
د سرو وینو نالیدلې سرې غوټۍ ښکلوي  
خوزه د کب په شانې  
ستا دمچکو سمندر کې لامبم  
ته لکه سره انګور په وینو لنده  
زما د لاسو د ونې خانګو کې ټالونه وهې  
مورڼه ((یزید)) او نه ((حسین)) لیدلۍ.

کابل

د عاشورا ورځ

۸/۳/۱۳۷۵

پير محمد کاروان ته:

## مينه او ژوند

يوه زړه ونه خوره ده پرې  
تر سيوري يې يو ځوان ناست دی  
يوه سپينکۍ پيشو يې غېږ کې ویده  
اود ورځپانې په هر توري کې يې سترې سترگې.  
شونډې چلم ته ورنږدې کړي  
ورنه واخلي د لوگيو امېل  
ورو ورو په شونډو کې موسکۍ شي  
د پيشو په غوږ کې نارې کړي او ووايي چې:  
- پيشو تا مينه کړې؟  
مينه د چرسو يوه شنه نشه ده  
مينه ورځپاڼه ده  
په ژوند کې يې پوټکۍ د رښتيا نه شته.

- پيشو! پوهېږې چې ژوندون څه دی؟  
ژوند د شنو چرسو د ورينښمېنې نشې شين واټ دی  
چې د ارمان اس په کې وځلي  
او ستړی شي  
او ومري په کې  
او د کوڅو سپو ته يې تشه شان کيسه پاتې شي  
پيشو! تا مينه کړې!  
پيشو! ژوندون څه دی؟

۱۲/۳/۱۳۷۵

کابل

# کوچی په باران کې

ستورو د شپې پر تيو خولې ايښي ارام ويده دي  
د شپې مانۍ نه د سپوږمۍ پېغله زلمو ونو ته نه راگوري  
نری باران ووري  
او د بادونو هوسۍ  
د خوانې د بښتې د تيونو پر گلونو خري  
هلته يو ستړی کوچی  
د پتاسو د ستمال په لاس کې د باران د طلايي مچيو  
له شنې ورا تېرېږي  
په لاره ځي، ځان سره وايي کوچي:  
نری باران دی  
له کېږديو نه د سپو د وينې غږ نه راځي  
درخو به خوب وړې وي  
دا خو به څوک وينه کړي؟  
ستورو درواغ وويل.

۲۱/۳/۱۳۷۵

کابل

# کله چې لمر گل وکړي

کله چې ټال د شپې راوشلېږي  
د سترگو په هندارو کې د لمر کوتري ځالې وکړي  
کوتري سپين وزرونه پرانېزي  
د خوب د شنو ځنگلونو ماتو ځانگو نه دانې ټولې کړي  
کله چې مخ د سهار گل شي  
اود شاتو مچۍ ټولې شي پرې  
کله چې کاني د بنوونځيو د تبيو تندي بڼکل کړي  
او ماشومه نجلۍ  
له تور کميس او سپين ساليو سره په لاره کې خوره وره شي  
لکه د ورېځو او سپوږمۍ د ودېدلو شېبه  
کله چې وور ماشوم د تورې تختې مخ باندې  
د سپين تابشير خال کېږدي  
او شېبه وروسته ماشوم وږې شي  
د وور جزدان له وانبکو نه د ږيو مهار لرې کړي  
د وچې ډوډۍ بڼکار وکړي  
راشۍ مين شۍ پرې  
او مينه وکړئ  
زه چې زلمۍ وم هره ورځ مين وم

۳۰/۳/۱۳۷۵

کابل

## د باغ غزل

سپړلی شو پېغلې دښتو ته وږمو کې وايي څه  
ای ونې! شینکې باد درته نغمو کې وايي څه  
شاعر سیند مې نن خدايزده چې لیکلې کوم غزل  
لږ تم شه ورته عشقه! چې څپو کې وايي څه  
رمو ته د گلانو سهار څه ویل شپېلی؟  
کوچۍ موسکا دې گوره چې اینو کې وايي څه  
یو وږم دې کېږدی نه د گربوان ووت څه یې وې  
یو خوب دې په ټوکړیو د لیمو کې وايي څه  
یو باغ یې خوزرغون کړ چې غوټۍ وکړې لاسو  
ستا خیال مې نور د سترگو په زانگو کې وايي څه؟

۴/۴/۱۳۷۵

کابل

## يو شين انځور

له مانه څه شى غواړي؟  
ماته د پلار تر مړينې وروسته  
درې څيزونه په ميراث پاتې دي  
اس

او هوجره  
او يوه سره په وينو وللي توره.  
\*\*\*

له مانه څه شى غواړي؟  
دغه د منډو  
او د وينو  
او ډوډۍ د واده شين انځور؟

۱۳/۴/۱۳۷۵

کابل

## بیه

کلونه وړاندې مې ورته ووي:  
دا ستا د شونډو خاڅکي په خودی؟  
وي: ستا د پلار او د نیکه وینه  
او نن مې بیا ترې، پوښتنه وکړه:  
ټول پېغلټوب دې وایه په خودی؟  
راته یې ووي:  
ګرانه!  
یوازې یوه ډوډۍ!

۳۱/۴/۱۳۷۵

کابل



## دوه پرېنښتې

دوه پرېنښتې لکه جوړه بتکې  
زما د کور په ايښو کې لامبي

\*\*\*

پرېنښتې! ای پرېنښتې!

لاس دې زرغون،

پل دې زرغون،

خو وایه نن دې راته څه راوړي؟

(( هغه زرغون گل د سپوږمۍ څڼو نه ))

\*\*\*

پرېنښتې! ای پرېنښتې!

لاره دې سپینه،

شپې دې سپینې،

وايه تا راته نن څه راوړي؟

(( دا د سپینکي لمر د لاس سپینه توره ))

\*\*\*

پرېگری گل،

لاس کې مې توره شنه شوه

پښتو! سپین آس شه

چې د وخت د مغولو جنگ له ورځم

۲/۵/۱۳۷۵

کابل

## ونه

سکروټې دي، لمبې دي خو ټوکېږي یوه ونه  
کلونه پس دې ښار کې زرغونېږي یوه ونه  
رگ رگ کې یې د پانو خیر که وینه پاتې نه ده  
رینه یې په اوبو کې ده غوړېږي یوه ونه  
د خانگو په کېږد یو کې یو غږد شپېلی نه شته  
کوچۍ ښارو رادرومه چې لویېږي یوه ونه  
منم چې به لوگر اته کښت لو کړي د لونگو  
تالونه د لاره کله تېرېږي یوه ونه؟  
سپېرو سپېرو شملو ته به سبا گلونه راوړي  
په سر مې چې نن سیوری سیوری کېږي یوه ونه.

۸/۵/۱۳۷۵

کابل

## دا جل، دا برسات

شوگير چې درته شپو پر خټو مات راوړی دی  
يو خوب مې درته سترگو کې سوغات راوړی دی  
دا ډک جام چې نن رېږدي په لاسو کې د فرغون  
موسی له کوه طور ځنې تورات راوړی دی  
دا چا ويل چې وږې د پښتون شولې هوجرې؟  
دې وږو ميکائيل ته هم خيرات راوړی دی  
شېبه پر لمبو سره ده او شېبه پر گلو سره  
دې خاورې کله جل، کله برسات راوړی دی  
ساعت وروسته رازېږو دا ساعت خیر دی چې مرو  
تقدیراته بس دغسې حیات راوړی دی  
سپېڅلی مسلمان دی خويي زده نه شوه سجده  
دې قام ته خدای دخپل غرور زکات راوړی دی.

۳۱/۵/۱۳۷۵

کابل

## د خوب کوترې

ما بېگاني خوبونه  
د ښکلي سيند په طلايي هندارو ټول مات کړل  
د خوب زخمي زخمي کوترې مې  
د سترې او کوچي سيند د خپو کېږدۍ کې نه ځايېږي  
کبه!  
دا څه مې وکړل؟

\*\*\*

سيند مې د خوب زخمي کوترو ته يو بام نه لري  
د سيند لاسونه خو د غره کانو پخوا پرې کړي  
څوک به زما د خوب کوترو ته په لپو کې دانې ورکړي؟  
کبه!  
دا څه مې وکړل؟  
کبه!  
زما د خوب زخمي زخمي کوترو ته  
يو سيوری، يو پناه خو شه!  
کبه!  
زما د خوب زخمي زخمي کوترو ته  
د سترې درد دوا خو شه!  
(نه... نه!)

مور مې لگيا ده له سهاره تر ماښامه په زړو گوتو جامې مينځي

لور مې تمامه ورځ ايښې سره خبرې کوي  
زما هم خوب راځي)).

\*\*\*

سيند لا روان دی  
سيند بهېږي پسې  
د خوب کوتري مې کوچۍ شوې بېرته نه ستنېږي.

۵/۲/۱۳۷۵

کابل

## مات لمر

يو ستوری ستورو وواژه يو لمر د سبا مات شو  
د غرونو په لاسونو مې يو غرد سبا مات شو  
منم چې سپين سبا دی شپه کوچۍ شوه چېرته لاړه  
موسم د سبا راغی خو وزر د سبا مات شو  
دا بيا مې د نشو په گناه څه نيسي زاهده؟  
ساقی لاړه منصور شو او ساغرد سبا مات شو  
دا شپې پرېږده اوږدې شي ان چې ستوري څانگې وکړي  
کلالة! ستا په لاس کې چې هنر د سبا مات شو  
موږ وږد رڼا نه يو تنښتېدلو ورېځو راشی!  
رهبر د سبا نه شته دی، لښکر د سبا مات شو.

تله ۱۳۷۵

کابل

## هغه دار - هغه چنار

پښتنو وینو غوتی وکړې بهار دی  
ساقی گوره چې پېړۍ وروسته مو واری دی  
پوروړي شه د تاک د پېغلي نه یو  
هریورگ یې زموږ د سرو وینو ابشار دی  
زنگ وهلې توري غږ د لمبو غواړي  
ساقی زار شم را کوه یې چې خمار دی  
لاد ژيو سوداگر سره جگړه ده  
لاخو پاتې جوړد هغو اوبو بندار دی  
رباب گونگ دی ادم هېرې چيغې غواړي  
چا ترې وړی د درخود غاړې هار دی  
شنو زمریو ددې غرو ته خبر ورکړئ  
چې اباد لاد زړو بگوو غار دی  
بیا پر غاړو د شملو غرونه اوچت شول  
اور گډ شوی د ټیکریو پر بازار دی  
هره پېغله ملالی، هر خوان ایوب دی  
هر سنگر مو سور میوند د کندهار دی

ورېځو دا مود يو خو ستورو نېزې دي  
لا کاروان مود لمرونو خو په لاردی  
ازموينې ته يې وخته! څه حاجت شته؟  
يو په دوو توټو لوی، بل په انگاردی  
هر يو بڼاخ يې چې و دارد ژيدارانو  
هغه وور نيالگی هسک شوی لوی چناردی  
ته په نشته غوړ کړه خولی په سر وړه  
ما تر لوی د خوشال بابا دستار دی  
اوس نوزر لالی د نورو تر پنه زار کړی  
چې مې ځوړند خپل لالی پر سرد داردی.

۳/۸/۱۳۷۵

کابل



## مینی ته...

مینی! له شرمه در کتلی نه شم  
پېریان د ((قاف)) له غرونو راغلل  
بیا د عشق د پرنېستې د گړپوانه غاړې ته لاس اچوي  
ابلیس لگیا دی پر زمزمو، د گناه خپله کېږدی غوړوي  
مینی له شرمه در کتلی نه شم!

\*\*\*

مینی له شرمه در کتلی نه شم  
سیلی الوتې زموږ د باغ  
د سرو گلونو د ښایسته وو  
پاکو میندو په کمڅو کې تو متونه اوبي  
مسیح تېره توره په لاس د تو متونو په  
واتونو کې زنگېږي او خپل غم ته ځاندي  
نور په دې ښار کې لېونی د مینی پاتې نه دی  
مینی له شرمه در کتلی نه شم!

\*\*\*

مینی له شرمه در کتلی نه شم  
چې موهر غږ پر هوا خورشې دلته ځمکه، دلته خاوره  
ترې د غرو په څېر ماران زېږوي  
دلته جنډه د یوه نر پر قبر هم نه شته  
شیطان پر ځمکې باد شاه شوی او زموږه پر سرونو

هغه تخت د سليمان گرځوي  
 پېريان يې حمد بولي،  
 مرغان پرې سيوري کوي،  
 اوبه زموږ له لپو تنبتي او بادونه مو په کانو ولي  
 دلته له زړه اسم اعظم هېر دی  
 مينې له شرمه درکتلی نه شم!  
 \*\*\*  
 مينې له شرمه درکتلی نه شم  
 نور مو د کلي د گلونو په کاله کې  
 پېغلتوب د گل غوټيو چېرته هم نه شته  
 او ابراهيم د خپلې بنکلي نازولي د جمال او د عفت  
 د لوټ کوڅو کې د غارت قصې ته خوب وړی دی  
 نور مو د باغ نجونو ته ((هسکې)) او ((کږې)) شملې  
 د بنمنې بنکاري.  
 مينې له شرمه درکتلی نه شم!

۱۲/۹/۱۳۷۵

کابل

## شپه

ای شپې!  
راځه چې ځو د خوب په کرونده کې مې ځایېږي خونه

\*\*\*

شپه د کمځو د غرونو ټال کې ځنگېدلې راغله  
پلو د تورو ورېځو  
په کې پاولي د ستورو  
لکه:

کوچۍ پېغله رمه کې د بڼایسته وریو  
خو د سپوږمۍ هنداره ماته ده ای شپې!  
ته به د خپل حسن  
او عشق  
د پېغلتوب تماشه چېرې وکړې؟

۱/۱۳/۱۳۷۵

کابل

## غزل

بیا راغلي بڼو ته په پستو پستو وزرونو  
زما د خوب کوترې ستا د سترگو له بامونو  
خلو وهلي گوره خه خواره واره پرې گرځي  
د شونډو بوراگانو مې ستا د شونډو پر گلونو  
په خپل شرنگ به ویده شمه، په خپل شرنگ به راوینن شم  
بنگري مې کړه د لېچو گرځوه مې په لاسونو  
زما مینه یو سیند دی او ستا زړه ووړ کوټی کلی  
دا سیند چېرته جانانه او کېږدی د حبابونو  
لابنکاري چې موده لېونتوب مې پوره نه ده  
یو څوک راته نارې وهي د غرونو له سرونو.

۱۳۷۲ وری

کابل

## ژوند

ښايي چې ژوند يو گنهکار وي  
چې تراوسه پورې  
لا د زمان د اسماني سکوت  
د دنگو، دنگو غرو غاړو کې  
لکه پر غز ((حنيفه))  
چې د الله د مخلوقاتو د ((قاتل))  
او د سرو وينو د سپلاډ د بهوونکي په نوم  
د خداى له شرمه  
زنداني د تورې خمخې پاتې  
هاسې د خپلو سرو غچونو  
په کوم خوب تللى وي  
حکمه:  
د ژوند د بنده گانو هغه شنه خوبونه  
د شيطانانو  
له تورجنو خوبو  
تور پاتې شول.

۱۳۷۲

کابل

# دا هو جري او دا شملي

نه ساقې شته، نه جانان شته مازيگردي  
خومره تېري د پېړيو مې ساغردې  
پسرلي نه دي پرې نوم د سپرلي مه ږدي  
ډوب په وينو کې يو سور چريک د لمردې  
د نارنجو بڼاخ منم ورته بنگرې شو  
خومات شوي مې مړوند د سپين سهردي  
نازولي سپوږمۍ مه خپره شه تمه  
چې د ورېځو او بڼ ولاړ درته پرسردې  
شنه منگي مې د جنکو پر و لومات شول  
د نامرده مغل يون پردې گودردې  
رانه اخلي د رڼو ستورو ناموس مې  
چې ويده د شپو په تیکو کې خنجردي  
ته دې غشي وروره گوندې چې وين شم  
لامې پاتې ځای په زړه کې د پرهردي  
د ډېرو د قام شملي ورنه لوگي کړي  
د هوجرو طالب ختلي په سنگردې.

۱۹/۱/۱۳۷۲

کابل

# لیک

خو میاشتی وشوې چې در تللی نه شم  
لارو کې ډبرې شنې دي  
گلان د اوبنکو وروم پرې  
ټوله ورځ د ستا د یاد بڼکلي زانگو زنگوم.

\*\*\*

همدا چې لمر شین شي  
زموږ د ښار هغې زړې د بنټه کې  
زموږ د ښار مین په کاهو ولي  
زموږ په ښار کې د مینو د سنگسار پسرلی بیا راغلی  
نولوپټه دې غواړم  
په کې د خپلو تورو سترگو یو انځور  
د نارنجي غږ پر ورېښمینو تارو واوبه  
راویې لېږه  
چې ستا د یاد هغه خیالي حورې مې  
زانگو نه باد یو نه سي  
راته سنگسار یې نه کړي  
خو میاشتی وشوې چې در تللی نه شم  
لارو کې ډبرې شنې دي.

۱۲/۲/۱۳۷۲

کابل

## مړوند

مړوند يو خوب، مړوند ستريانه لري  
مړوند د غره د ابې پي رودلي.

\*\*\*

تا د سکندر کله ژړا ليدلې؟

يو سپين مړوند پرې د سرو تورو گوزارونه کوي  
يو سپين مړوند يې د غرور د اسويال رېبلی

\*\*\*

سکندر له ليرې لارو راغی د فيلانوله سرو تېر شوی  
سکندر د پاروپاميزاد بنا پېريو شنه خوبونه ويني  
يو سپين مړوند ورته جگړې ته وتی  
ورباندي تندر د مړوند ووري

خواي د سپين مړوند ((روښانه)) پېغلې  
تورې په ورو،

تورې په پام وروه

سکندر په تورې هغه سپينه ډوډۍ نیمه کړله  
نقاب دې سپين مړوند ته اوړواچاوه.

۱۹/۲/۱۳۷۲

کابل



## د لور غزل

پلو پرې د مخ خور کړه غوړېدلي دي سرونه  
جانانه! ستا وربل ته موږ کرلي دي سرونه  
دې قام ته د منصور وايه کوم دار شته دی که نه شته؟  
لوگرو که هر څو ورنه رېبلي دي سرونه  
د يار د سيني د بڼه کې د هار نسيمه وروځه  
غمي نه دي دې تال کې زنگېدلي دي سرونه  
خراغ چې شي دې د بڼه کې د وخت ستري کاروان ته  
په لوړ بڼاخ د چنار کې څرېدلي دي سرونه  
چې سرې سيلۍ شوې گونگې او د لور غزل يې وچ کړ  
هر گل موهرې پانې ته بڼدلي دي سرونه  
ايرې شول خويو چم د ټيټېدلو يې زده نه کړ  
الله مو د غيرت پر لمبو وللي دي سرونه  
رقيب پر ډمو وپلوره موږ سرد او کړ پر حورو  
يو چاته په سوغات کې مو لېږلي دي سرونه.

۲۵/۲/۱۳۷۲

کابل

## غزل

سپړلی که راوړی نه شی ترې د سترگو انځور راوړئ  
دې شپو ته سبا نه شته یوه لپه د نور راوړئ  
منم چې یو سر نه شته دی چې غچ یې د سرواخلي  
دې دار ځنې ملگرو خو دا سرد منصور راوړئ  
چې پنبو لاندې کړ وړېځو، چې د شپو ډمې پرې خاندې  
د لمر تپي آسونو نه لوېدلی غرور راوړئ  
د سترگو تور موبار که د ((يعقوب)) کړ پر اوښانو  
دې وږې مېلمنې ته لږ د ستورو انګور راوړئ  
راځي چې تور ماښام کې رانه وږي چې زلمی عقل  
یوه یې له تاکنونو نه په بدو کې لور راوړئ  
په شونډو کې همت که د خندا راوړلو نه شته  
دې ښار ته خو تابوت د ځوانیمرګه سرور راوړئ.

۱۲/۳/۱۳۷۲

لغمان

## زما د چم ونه

زما د چم ونه برينډه ده

شرمېږم ورنه

د باد رهزنو ترې د شنو پاڼو جامې وړې دي  
په سپين ټټر يې يو خو څاڅکي دي د خامو پيو  
څانگې يې زړه روي،  
تيونه يې اړې وړې دي.

\*\*\*

ونې! سپرلی دی

واورې نه شته چې کفن شي درته

زما د مور شنه لويته هم بېگه غلو وړې ده

ما مې خيالي څادر گرو کړ

— د کلو وږی وم —

د پلار شمله خو مې له وخته توپانو وړې ده.

\*\*\*

زما د چم ونه برينډه ده

شرمېږم ورنه

مور مې سر توره ده

ټيکری نه لري

نه څه شمله شته

نه څه خور دی څادر

زمونږ دېرې مازيگري نه لري.

## يو سيوری، يو گل

مرغو! چوپ شئ ماله خوب راځي

دلته د زړونو باغچې شنډې دي

يو سيوری او يو گل نه شته

دلته د سين سپينو هندارو کې

د لمر

د طلايي کبانو رنگ تور شو

دلته د شونډو د موسکاوو هوسی

قتلې شولې

غشو يووړې

او بنگريو اله سپوږمۍ

دلته د تاک پېغلو ته

د ستورو بنگري نه اچوي

مرغيو!

چوپ شئ

ماله

خوب راځي

مرغيو چوپ شئ ماله خوب راځئ!

\*\*\*

دلته د باغ د شهزادګۍ بکارت مات دی

د سپرلي بنکلي شهی  
د قاف دېوانو وړې  
دلته پرو نو  
د ((ايوب)) سيوري راخوردی  
هرې پانې  
هر اندام نه يې چينجي ووري  
دلته تيارې  
د شپو په بلارېو اسپو راغلي  
د رڼا درملو کوي  
دلته کورونو ته  
د ژوند له شوم شيرواړ نه د سپېدو کتوې تشې راځي  
مرغيو!  
چوپ شئ  
ماله  
خوب  
راځي

۱۲/۴/۱۳۷۲

کابل

## گناه

خومره نېکمرغه يم گناه کومه  
تمامه ورځ ورپېڅې د باد له ژرندو باسم  
او د لمر په تناره کې پسرلي ته ترې ډوډۍ پخوم  
خومره نېکمرغه يم گناه کومه.

\*\*\*

زما د کور دا د پوالونه  
د خو خاورو  
خو او بو  
او د خه لمر  
خو ترکیبونه نه دي  
زما له کوره د پوالونه د بنسټو راتاو دي  
زما او زما د کاله خټه يې  
د تاک  
او د انگورو  
او شرابو  
په لاسو ايښې ده  
ما مې د سترگو د رانه نور په وسعت  
دومره شراب څښلي دي.

\*\*\*

دومره مغرور يم چې

د هسک د نازولي دربار سيوري لاندې  
خپله ځواني راته پېغور ښکاري  
خو مانه لوی غلام د ښکلو نه شته  
يوه شېبه زما د لاس بېرې  
د ښکلو د سينو په سمندر کې  
ستړې شوې نه ده  
زه لکه پلار هسې يم  
پلار مې تر مړينې نه يوه گړۍ دمخه هم  
د شنو غنمو ورو لاندې  
زموږ د کلي د بزگر له ارتينې سره بربنډ پروت و.

۱۳/۴/۱۳۷۲

کابل

# کله چې لمر شین شي

کله چې لمر شین شي  
ستاد یاد و نوښنه گلان مې د زړگي پر مساپرې د بښتې خانگې وکړې،  
وغورېږي  
کله چې لمر شین شي.

\*\*\*

کله چې لمر شین شي  
ستا د یادونو طلايي کبان په ښکلو او زرینو وزرو  
زما د سترگو په چينو کې ستا د سترگو تصویرونو نه خوبونه مینځي  
کله چې لمر شین شي.

\*\*\*

کله چې لمر شین شي  
ستا د یادونو هغه پېغله هوسۍ راشي  
تر بېگه زما د زړه په جل وهلیو کروندو کې خري  
کله چې لمر شین شي.

\*\*\*

زما د زړه د بښته کې خاڅکي د باران نه ووري  
زما د سترگو چینه وچه ده، د اوبښکو مرغلرې ورنه غلو وړي دي  
خو کاله وشول چې ډلۍ مې د زړگي پر فصل ووري او کېږدی مې  
توپانونو وړي  
نو ستا د یاد هغو گلونو ته باران،



هغو کبانو ته اوبه،

اودې هوسی ته به شپونکی څنگه شي.

\*\*\*

بېگاه شپونکی باد ستا د څنوله غرو راغی

په پگړۍ کې یې یو ټکی د یو گل نه و

له نرۍ ملا نه یې لمر هغه زرین وستنی نه و راتا و

چاپې په تشې او رینې رینې بختۍ کې یو د ستورو نارنج نه و ایښی

نور مې په کلي کې باد نه چلېږي، باد هم مساپر شو ورنه

خومره تنها،

خومره یوازې ده

زما د کلي بڼکلي نازولې سپوږمۍ.

\*\*\*

بېگاه مې خوب لیدلی:

زموږ د کلي د چنارو تر شنو سیورو لاندې

پر هغو لویو پلنګي کتونو

یو څو کارغان ناست دي

ږلۍ د لښتو وروي، گډوي ځان ته زموږ د کلي سپینې هیلۍ

زموږ د کلي په دېره کې د چلمو د کږو وږو لوگیو پر ځای

خوږې وړې دي د بڼایسته هیلو ټکې سرې د پېغلو وینې

کلي کې یو سیوری د برېتو

او یو شرنگ د سپینو تورو نه شته

رښتیا!

د کلي په دېره کې

د زلميو څڼورو  
د اتن هغه سکنی ماښام درياد شي که نه؟  
\*\*\*

ستا د يادونو شنه گلان مې  
د زړگي پر مسا پرې د بښتې خانگې وکړي  
وغورېږي،  
کله

چې  
لمر  
شين  
شي

۱۲/۷/۱۳۷۲  
پېښور- پښتونخوا

## غزل

څه ښکلی سوداگر دی خومره ښکلی باران پلوري  
يو اس د سپينو ورېځو دی د ورېځو گلان پلوري  
د ستورو په تېشو يې جوړې کړې ورته څنې  
نن دلته په دې چم کې يو کافر دی بتان پلوري  
يو باري يې د رنگ راوړ د سپرلي جوارگر گوري  
چې خومره يې گران راوړ چې يې خومره ارزان پلوري  
يو شين لوگي راخوردی يو سور اوردی لگېدلی  
يو مست زردشت راغلی دی يو غلی اذان پلوري  
بازار يې د نور لوټ کړ د اسمان سپينې کوټرې  
له لمر ځنې ټيک اخلي اود ستورو کاروان پلوري  
د باد په نیلي سپوږم سهار سپين شهزاده راغی  
د شپو بربنډې پېغلې پرې شلېدلی گربوان پلوري

۱۳۷۷ کال د پسرلي لومړۍ شپه  
لغمان

# د اسحق ننگيال لنډه پېژندنه

زوکړه:

لغمان-الينگار، د بگرام کلی، ۱۳۳۵ل کال.

زده کړه:

سيمه ييز ښوونځی، د مهترلام ښار روښان لېسه او د افغانستان د پوليسو اکاډمي.

دنده:

د پوليسو اکاډمي-تدريسي غړی، د څارندوی مجلې او پيام ورځپاڼې خبريال او د ليکوالو ټولنه کې لنډمهال، د ژوندون مجلې مدير او وروسته د اطلاعاتو او کلتور وزارت د شعر او ادب ادارې امر.

اثر- چاپ:

۱- ډالۍ، ۲- سپره ډاگونه او غورېدلي بزغلي، ۳- هغه شېبې هغه کلونه، ۴- څاڅکي څاڅکي (شعري ټولگې) ۵- (۱- ښېرې په مالت کې، ۲- نه جام نه خادر، ۳- سندونه هم مري، ۴- دا جل دا برسات او ځينې نور شعرونه) چې په همدې اثر کې (سيندونه هم مري) کې ځای شوي دي.

ناچاپ:

سيند په منگي کې (د بېلابېلو ليکنو ټولگه) او يو شمېر نورې ليکنې.

مړينه: پېښور، ۱۳۷۷ل کال د ثور اتمه.

## یوباد ، یو منصور

یوباد را لگېدلی ماله ځانه سره وړي  
د زړه اس مې له باره د ارمانه سره وړي  
د شپو پراوښ یو غل دی زموږ کلي ته راغلی  
گلونه او باغونه له باغوانه سره وړي  
یو پیل وم چېرته لرې ستا پرلاره زرغون شوی  
یو لوت مې اوس له بادوله بارانه سره وړي  
یو څوک دی ستا لاس شراب یې ټول راځنې وڅښل  
دا سره کېږدی د خوب مې له توپانه سره وړي  
زموږه یې په سترگو کې د شپو دوړې شیندلي  
دا لوی کاروان مو ځکه له څاروانه سره وړي  
نارې د انا الحق یې ورته وچې کړې پر ژبې  
منصور وطن مې دارته له ایمانه سره وړي

۱۷/۱/۱۳۷۷

لغمان

## د محمد اسماعيل يون لنډه پېژندنه



محمد اسماعيل

يوند حاجي

محمد خان زوى پر

۱۳۴۲ل كال، د

لغمان ولايت د

الينگار ولسوالۍ

دنيازيو په يوې

روښنفكرې

كورنۍ كې

زېږېدلى دى.

لومړنۍ زده کړې يې د الينگار ولسوالۍ د سلينگار په لومړني  
ښوونځي کې سرته رسولي دي، تر هغه وروسته کابل ته راغى او  
په خوشال خان لېسه کې شامل شو. پر ۱۳۶۲ل کال له نوموړې لېسې  
خڅه په دويم نومره بريالى او پر ۱۳۶۷ل کال د کابل پوهنتون د ژبو  
او ادبياتو پوهنځي د پښتو څانگې محصل شو. پر ۱۳۷۰ل کال له  
نوموړې څانگې خڅه اول نومره بريالى او پر همدې کال بېرته  
د پښتو څانگې د کدر غړى شو. پر ۱۳۸۵ل کال په نوموړې څانگه  
کې د ماسټرۍ دوره پيل شوه، يون په ډېر ښه او بريالي ډول دا دوره  
پايته ورسوله.

محمد اسمعیل یون له ۱۳۷۰ ل کال څخه بیا تر ننه پورې د کابل پوهنتون د ژبو او ادبیاتو پوهنځي تدریسي غړی او د (پوهندوی) علمي پورې ته رسېدلی دی، پر استادۍ سربېره، استاد یون د ((کابل پوهنتون))، ((هیلې)) او ((شمشاد)) مجلو د چلوونکي دنده هم په ښه ډول ترسره کړې ده. په پېښور کې د چاپېدونکې ((معارف)) مجلې کتونکی غړی هم و. همدارنگه دیو شمېر نورو چاپي خپرونو همکار هم پاتې شوی دی.

استاد یون پر ۱۳۸۱ ل کال، په جلال اباد کې بېړنۍ لویې جرگې ته د ختیزو ولایتونو د انتخاباتو د دفتر مشر شو، ددې جرگې لپاره تر ټاکنو وروسته د جرگې غړی، بیا د جرگې د غړو له خوا د بېړنۍ لویې جرگې د لومړي منشي په توګه انتخاب شو. استاد یون په دې جرګه کې تر خپل وروستي وسته خپل ملي او تاریخي مسولیت ادا کړ او د هېواد د ښمنه عناصرو د توطیو مخه یې ونیوله.

تر دې جرگې وروسته، کله چې د افغانستان د اساسي قانون د تدوین بهیر پیل شو، نو استاد یون بیا ددې بهیر لپاره د ختیزو ولایتونو د دارالانشاد دفتر مشر وټاکل شو. په ختیزو ولایتونو کې د اساسي قانون د لویې جرگې لپاره انتخابات هم د همدې دفتر له خوا ترسره شول. استاد یون د اساسي قانون د تصویب په لویه جرګه کې د نوموړې جرگې د دارالانشاد غړي په توګه خپل فعال رول ادا کړ. ټاکل شوې وه، استاد یون په ختیزو ولایتونو کې د افغانستان د جمهوري ریاست لپاره د عمومي ټاکنو د دفتر مسول شي، خو په

کابل کې د لویو جنگسالارانو او ځینو تنظیمي مشرانو له خوا پر حکومت او ملګرو ملتونو د زیات فشار له امله له کاره ګوښه شو. ملګرو ملتونو (UNAMA) استاد یون ته وړاندیز وکړ، چې په کابل کې به تردې لوړه دنده دروسپارو، خو استاد یون ونه منله او خپلې استادی ته یې دوام ورکړ.

درې کاله وروسته یې د ځینو ملګرو په زیات ټینګار او غوښتنه، د جمهوري ریاست د ملي امنیت شورا په دفتر کې د فرهنګي چارو د ریاست دنده ومنله او په کابل پوهنتون کې پر استادی سربېره لا تر اوسه دا دنده پرمخ وړي. استاد یون پر ۱۳۸۵ ل کال د افغانستان او پاکستان د امن ګډې جرګې لپاره د افغانستان له خوا د منشي په توګه غوره شو او دا دنده یې هم په ښه ډول ترسره کړه.

استاد یون د خپلواک لیکوال په توګه په تېرو شلو کلونو کې ګڼ شمېر فرهنګي او ټولنیز خدمتونه ترسره کړي، په ګڼو چاپي، راډیويي او ټلويزیوني مرکو کې یې د واقعیتونو او حقایقو د څرګند بیان له امله د خلکو په زړونو کې ځای نیولی دی. که څه هم ډېر خلک د یون لیکنې، مرکې او نظریات خوښوي، خو یو شمېر داسې خلک هم شته، چې د یون سرسختي مخالفین دي. د هغه ملي او ګټورو نظریاتو ته هم غلط رنګ او تعبیر ورکوي، دا ډول اشخاص، چې اکثره یې زورواکي او د سیاسي ډلو ټپلو غړي او مشران دي، د استاد یون نظریات خپلو شخصي او تنظیمي ګټو ته خطر بولي، نو ځکه یې په ټینګه مخالفت کوي. زه ددې شاهد یم،



هر کله چې يون کومه ليکنه او مرکه کړې، نو دده پروړاندې يې مثبت او منفي غبرگونونه دواړه راپارولي دي، منفي غبرگونونه اکثره وخت د هغو اشخاصو او ډلو له خوا وي، چې په تېر کړکېچن سياسي بهير کې يې ډېرې نامشروع گټې ترلاسه کړي او ځانونه يې مطرح کړي دي.

مثبت غبرگونونه اکثره د ولس د مشرانو، روښنفکرانو او نورو مخورو له خوا وي، خو استاد يون په دغسې سختو اغزنو او تنگو شرايطو کې بيا هم خپل فرهنگي، سياسي او ټولنيز کار ته دوام ورکوي.

دا اوسنی فرهنگي کار، چې تاسو يې اوس په مسلسل ډول گورئ، دا د تېرو شلو کلونو کارونه دي، چې له تېريو نيم کال راهيسې پرې په منظم ډول کار شوی، او ډل شوي او دادی ستاسو مخې ته ايښودل کېږي، په داسې يو دولتي دفتر کې چې بوختياوې په کې ډېرې وي، د منظم او ستر فرهنگي کار سرته رسول اسانه کار نه دی. استاد يون پر خپلو فرهنگي کارونو سربېره د گڼو فرهنگي ټولنو د غړي، همکار او موسس غړي په توگه هم خپل فرهنگي رول ادا کړی، په پېښور کې يې د دوو المان مېشتو فرهنگي ټولنو (د افغانستان د کلتوري ودې ټولنې) او (د پښتني فرهنگ د ودې پراختيا ټولنې) د همکار په توگه د بېلابېلو ليکوالو په لسگونو اثار، ايډيټ او چاپ کړي دي. دغه راز يې په سلگونو کورنيو مشاعرو، ادبي غونډو او سيمينارونو کې ونډه اخيسته ده، خپله

يې هم په لسگونو مشاعرې، سيمينارونه او علمي ورکشاپونه جوړ کړي دي.

سربېره پردې، په يوزيات شمېر، ملي او نړيوالو کنفرانسونو کې يې په ښه ډول د خپل هېواد استازي کړي ده. دلته به يې د اشارو يادونه وکړو:

## اشار

### الف- پنځونې:

- | کتاب نوم             | خرنگوالی         | چاپکال    |
|----------------------|------------------|-----------|
| • متکور              | لومړۍ شعري ټولگه | دويم ۱۳۸۷ |
| • په اورونو کې سندرې | دويمه شعري ټولگه | دويم ۱۳۸۷ |

### ب- راټولونې:

- |                          |                            |            |
|--------------------------|----------------------------|------------|
| • هيلې                   | گډه شعري ټولگه             | دويم ۱۳۸۷  |
| • نيمگړي ارمانونه        | د حيران شعري ټولگه         | دويم ۱۳۸۷  |
| • د لوونو فصل            | گډه شعري ټولگه             | دويم ۱۳۸۷  |
| • د نازو انا ياد         | د سيمينار د ليکنو ټولگه    | دويم ۱۳۸۷  |
| • داستاد الفت نثري کليات | داستاد الفت نثرونه         | درېيم ۱۳۸۷ |
| • سيندونه هم مري         | د اسحق تنگيال شعري منتخبات | دويم ۱۳۸۷  |

### ج- ژباړنې:

- |   |                             |           |
|---|-----------------------------|-----------|
| • د ټولنپوهنې له نظره: په افغانستان کې د واک جوړښتونه |                             |           |
| • د افغانستان فرهنگي ميراثونو ته يوه کتنه             | د پوهنوال روستار تره کي اثر | دويم ۱۳۸۷ |
| • د نينسي دوپرې اثر                                   |                             | دويم ۱۳۸۷ |

- په افغانستان کې د جگړې جنايتکارانو محاکمه  
د پوهنوال روستار تره کی اثر دويم ۱۳۸۷
- د- يونليکني:  
• د اماراتو سفر د اماراتو يونليک دويم ۱۳۸۷  
• که يون دی يون دی د اروپا يونليک لومړی ۱۳۸۷  
• د پنتاگون ترخڼو د امريکا يونليک لومړی ۱۳۸۷
- ه- خپرنې او شننې:  
• د محمد گل خان مومند اند و ژوند ته يوه لنډه کتنه دويم ۱۳۸۷  
• استاد زيار د پښتني فرهنگ يو ځلاند ستوری دويم ۱۳۸۷  
• د کابل پوهنتون د ادبياتو پوهنځي پښتو کتابښود دويم ۱۳۸۷  
• د افغانستان فرهنگ ته اوښتي زيانونه دويم ۱۳۸۷  
• د پښتو شعر هندسي جوړښت شپږم ۱۳۸۷  
• له افغانستانه د مسلکي کادرونو د فرار عوامل دويم ۱۳۸۷  
• ساينسي پرمختياوې دويم ۱۳۸۷  
• بېړنۍ لويه جرگه ولسواکي او زورواکي دويم ۱۳۸۷  
• انديال خوشال لومړی ۱۳۸۷  
• هيله د خپلو سريزو په لمن کې لومړی ۱۳۸۷  
• کلتوري يون لومړی ۱۳۸۷  
• فرهنگي فقر لومړی ۱۳۸۷  
• مرکه او مرکې لومړی ۱۳۸۷  
• خوشال په خپل ايديال لومړی ۱۳۸۷  
• د کتابونو په وړېمو کې لومړی ۱۳۸۷  
• افغانستان په سياسي کړلېچ کې لومړی ۱۳۸۷  
• پښتو ليکنی سمون لومړی ۱۳۸۷

لومړۍ ۱۳۸۷

• اوسنۍ رسنۍ

لومړۍ ۱۳۸۷

• که نړیوال ماته وخوري؟

خدای (ج) دې استاد یون ته ډېر عمر ورکړي او جرئت دې ورته هم  
تاند لري، الله (ج) دې دی له هر ډول بدو بلاوو وژغوري، په  
فرهنگي کارو زیار کې ورته دنور زغم او اوسېلې هیله لرم

په درناوي

وفا الرحمن وفا

کابل-افغانستان

# **sinduna ham mri**

**(The Rivers die too)**

The collection of Nangyal's poems

**Collected  
By:  
M. Ismael yoon**

ISBN 978-9936-500-13-6



9 789936 500136 >

**دخپرونو لړ: (۱۴)**

**WWW.KHOST.AF**